

தினமுரசு

THINAMURASU

தினப்பதிப்பு

Tilko Jaffna City Hotel

- ❖ Banquet Hall
- ❖ Conference Hall
- ❖ Restaurant
- ❖ Luxurious rooms
- ❖ Swimming Pool
- ❖ Gymnasium/Spa

70/6, K.K.S Road, Jaffna.
E-Mail: tilkojaffna@gmail.com
Web: www.cityhoteljaffna.com

Tel: 0212225969
Hotline: 0212229497
(02278)

முரசு - 03 திருவள்ளூர் ஆண்டு 2044 பங்குனி 28 புதன்கிழமை (10.04.2013) பக்கங்கள் 20 ஓசை - 192



அவல
அரசியல்

05



சம்பியன்

09



ஆச்சரியம்

11



துரோகமும்...

12



ஆறுமாதக் குழந்தைக்கு...

17

அடம்பிடிக்கும் கூட்டமைப்பை இந்தியா வழிக்குக்கொண்டுவர வேண்டும் இந்திய நாடாளுமன்றக் குழுவிடம் இடித்துரைப்பு



(யாழ்ப்பாணம்)

தமிழர்களின் அரசியல் உரிமைப் பிரச்சினைக்கு யதார்த்த பூர்வமான அரசியல் தீர்வை எட்டுவதற்குத் தமிழ்த்தேசியக் கூட்டமைப்பு தொடர்ந்தும் முட்டுக்கட்டையாக இருந்து செயற்பட்டு வருகிறது. எனவே இந்த நிலைமையில் மாற்றத்தை ஏற்படுத்து

வதற்கு கூட்டமைப்பு நாடாளுமன்றத் தெரிவுக்குழுவில் இணைந்து கொள்ளவேண்டும் என்றும் கூட்டமைப்பினர் தெரிவுக்குழுவில் பங்கேற்கும் வகையில் இந்திய அரசு கூட்டமைப்பு மீது அழுத்தங்கள் பிரயோகிக்க வேண்டும் என்றும் யாழ். விஜயம் செய்த இந்திய நாடாளுமன்றத் தெரிவுக்

19 ஆம் பக்கம் பார்க்க

தமிழ்மொழியில் தேசியகீதம் பாடுவதற்கு தடை எதுவுமில்லை

(கொழும்பு)

அரசியல் யாப்பின்படி தேசிய கீதம் தமிழ் மற்றும் சிங்கள மொழிகளில் பாடமுடியும். தமிழ் மொழியில் பாடுவதற்கு அரசியல் யாப்பின்படி எந்தத் தடையுமில்லை என்று அமைச்சர் வாசு தேவ நாணயக்கார தெரிவித்

துள்ளார். தேசிய கீதம் தொடர்பாக ஊடகங்களில் வெளியாகிய தவறான தகவல்களை அமைச்சர் மறுத்துரைத்தார்.

1978 ஆம் ஆண்டு அரசியல் யாப்பின் பிரகாரம் தேசிய கீதம் தொடர்பான 3 ஆவது உப

19 ஆம் பக்கம் பார்க்க

கருணாநிதியை அச்சுறுத்தி பணிய வைத்தனரா புலிகள் காலம் கடந்து கசியும் தகவல்

(வொஷிங்டன்)

தமக்கு ஆதரவு வழங்குமாறு கோரி கருணாநிதியை விடுதலைப் புலிகள் அச்சுறுத்திப் பணியவைத்தனர் என்ற பரபரப்புத் தகவல் இப்போது வெளியாகியிருக்கிறது.

திராவிட முன்னேற்றக் கழகத்தின் தலைவரும் தமிழக முன்னாள் முதல்வருமான மு.கருணாநிதி முதலமைச்சராக இருந்த சந்தர்ப்பத்தில் விடுதலைப் புலிகள் அவருக்கு அச்சுறுத்தல் விடுத்திருக்கலாம் என அமெரி

க்கா கருதியதாக விக்கி லீக்ஸ் இணையம் தகவல் வெளியிட்டுள்ளது.

இந்தியாவிற்கான அமெரிக்கத் தூதரக அதிகாரிகளினால் அந்நாட்டு இராஜாங்கத் திணைக

19 ஆம் பக்கம் பார்க்க

வடகடல் நிறுவனத்தின் உற்பத்தியை மேம்படுத்த முயற்சி

(கொழும்பு)

பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் ஊடாக வடகடல் நிறுவனத்தை மேலும் அபிவிருத்தி செய்து

மேம்படுத்துவது தொடர்பிலான கலந்துரையாடலொன்று அமைச்சர் டக்ளஸ் தேவானந்தா தலைமையில் நடைபெற்றது. கொழும்பு மருதானையில்

19 ஆம் பக்கம் பார்க்க

கீரிமலைக் கடலில் பெண்ணின் சடலம்

(யாழ்ப்பாணம்)

கீரிமலைத் தீர்த்தக்கேணியை அண்மித்த கடற்பரப்பில் நேற்றுக்காலை கடலில் மிதந்துவந்த பெண் ஒருவரது சடலம் காங்கே சன்துறைப் பொலிஸாரால் மீட்கப்பட்டுள்ளது. சாரி அணிந்த நிலையில் காதில் தோடுடன் கடலில் மிதந்துவந்த இந்தச் சடலம் கீரிமலைத் தீர்த்தக்கேணியில் நீராடுவதற்கு வந்திருந்தவர்கள் சிலரால் அவதானிக்கப்பட்டதனை

19 ஆம் பக்கம் பார்க்க

வடக்கில் ஆசிரிய நியமனம் பெறுவோர் பெயர் விபரம் 2 ஆம் பக்கத்தில்

பாடசாலை மாணவி கொலை இளவாலையில் கொடூரம்

பாடசாலை மாணவி ஒருவர் இளவாலையில் கொலை செய்யப்பட்டிருக்கிறார். நேற்று இரவு இளவாலை சென்யூட்ஸ் வீதியில் வசிக்கும் ரூபன் நிலாங்கினி (வயது-9) என்ற பாடசாலை மாணவியே இவ்வாறு கொலை செய்யப்பட்டதாகத் தெரிவித்து அவரது சடலத்தை இளவாலைப் பொலிஸார் நேற்று பின்னிரவு 11.05 மணியளவில் யாழ். போதனா மருத்துவமனையில் ஒப்படைத்தனர். விசாரணைகள் தொடர்கின்றன. (25)

மதவாத மோதல்களை அரசு அனுமதிக்கக்கூடாது

மூக்கை நுழைக்கிறது அமெரிக்கா

பௌத்த அடிப்படைவாத குழுக்களால் முஸ்லிம்களுக்கு எதிராக நிகழ்த்தப்பட்ட செயற்பாடுகள், இழிவுபடுத்தல்கள், முஸ்லிம்களின் வணிகம் மற்றும் வழிபாட்டு இடங்களின் மீதான தாக்குதல்கள் உள்ளிட்ட முஸ்லிம்களுக்கு எதிராக முன்னெடுக்கப்படுகின்ற செயற்பாடுகளை அனுமதிக்கக்கூடாது என அமெரிக்கத் தூதுவர் மிச்சேல் ஜே.சிலன் தெரிவித்தார். யுத்தம் முடிவடைந்து நான்கு ஆண்டுகள் நிறைவடைந்துள்ள நிலையிலும் உள்ளூர் ஊடகங்கள் மீதான அச்சுறுத்தல்கள் தொடர்ந்துகொண்டே செல்கின்



றது என்றும் அவர் சொன்னார். வெளிநாட்டு ஊடகவியலாளர்களைச் சந்தித்து கலந்துரையாடிய போதே அவர் மேற்கண்டவாறு தெரிவித்தார். அங்கு அவர் தொடர்ந்து தெரிவிக்கையில், ஊடகங்கள் மீதான அச்சுறுத்தல்கள் குறித்தும், ஊடக

19 ஆம் பக்கம் பார்க்க

212 டிப்ளோமாதாரிகளுக்கு ஆசிரியர் நியமனம்

(யாழ்ப்பாணம்)

வடக்கு மாகாணப் பாடசாலைகளின் ஆசிரியர் வெற்றிடங்களுக்கு 212 தேசிய போதனாக் கல்வி டிப்ளோமாதாரிகளுக்கு ஆசிரியர் நியமனம் வழங்கப்பட விருக்கிறது.

மேற்படி நியமனத்திற்காக நியமிக்கப் படவிருக்கும் தேசிய போதனாவியல் டிப்ளோமாதாரிகளில் யாழ்.மாவட்டத்தைச் சேர்ந்த டிப்ளோமா தாரிகள் இன்றும், நாளையும் கல்வியமைச்சினால் வடக்கு மாகாணத்தில் காலை 9.30 மணி தொடக்கம் பிற்பகல் 4.00 மணி வரை பாடசாலைத் தெரிவிற்காக நடைபெற விருக்கும் நேர்முகத் தேர்வில் தங்கள் பிறப்புச் சான்றிதழ் மற்றும் தேசிய அடையாள அட்டையின் பிரதிகளுடன் தவறாது சமூகமனிக்குமாறும் ஏனைய மாவட்டத்தைச் சேர்ந்தவர்கள் வட மாகாணக் கல்வி அமைச்சின் உதவிச் செயலாளர் திருமதி செ.சு.செபஸ்தியனுடன் 077-209-0038 என்ற தொலைபேசி இலக்கத்திற்குத் தொடர்புகொள்ளுமாறும் கேட்டுக்கொள்ளும்படி வடமாகாணக் கல்வி அமைச்சின் செயலாளர் சி.சத்திய சீலன் அறிவித்துள்ளார்.

அவர்களின் பெயர் விபரம் பின்வருமாறு:

என்.பிருந்தா - புலோலி, யு.சசிகலா-வவுனியா, எஸ்.சரன்ஜா - வவுனியா, ஆர்.மேகலா - மீசாலை, ரி.தியாகேஸ்வரி - வவுனியா, எஸ்.மதனரூபி - வவுனியா, கே.ஜனனி - ஆனைக்கோட்டை, கே.தயானிதி - ஆனைக்கோட்டை, ரி.கிருத்திகா - உடுப்பிட்டி, எஸ்.கோபிகா - நல்லூர், சி.மேரி ஜெயபாலினி - யாழ்ப்பாணம், பிராதிக்கா-வேலணை, ஆர்.மாதங்கினி - அச்சவேலி, சி.கிறிஸ்தின் வேர்ஜினி - குருநகர், ரி.வனஜா - கைதடி, ஆர்.சிந்துஜா - திருநெல்வேலி, எம்.நிசாந்த்-நல்லூர், ப.தாரணி - சாவகச்சேரி, ரி.சுதர்சன் - புதுக்குடியிருப்பு, எஸ். யாழினி - வவுனியா, ஏ.சாலினி - புத்தூர், பி.தர்சகா - திருநெல்வேலி, ஆர்.ரமணன் அல்வாய், ஜே.ஈ.மார்லின் தயானா - கொழும்புத்துறை, ஜே.கௌசிகா - அரி

யாலை, எஸ்.சிவாஜினி - புலோலி, ரி.மயூரன்- முள்ளியவளை, ரி.பத்மசிறி - புதுக்குடியிருப்பு, என்.நேகா - கே.கே. எஸ்.வீதி, ஏ.சுபேசன் - கோண்டாவில், ரி.அஜந்தன் - நவாலி, கே.மஜீதா - மீசாலை, பி.மேகலா - ஆனைப்பந்தி, வி.சரண்யா - திருநெல்வேலி, ஜி.சாரங்கன் - செட்டிக்குளம், எஸ்.மேரி புஸ்பமலர் - இளவாலை, பி.சுபாசினி - உடுப்பிட்டி, எஸ்.அபிராமி - வேலணை, எம்.சத்தீஜா - சாவகச்சேரி - கே.பிரியதர்சினி - சித்தங்கேணி, வை.லக்ஸ்மன் சுரேந்தர் - குருநகர், எஸ்.நிலானி - அல்வாய், பி.சுதேசினி - கொடிகாமம், எஸ்.சிவரமணன் - சுழிபுரம், பி.துதீஸ்குமார் - அரசடி வீதி, எஸ்.கங்காதரன் - கரவெட்டி, ஏ.சர்வேஸ்வரன் - சுழிபுரம், என்.சகிலன் - உடுப்பிட்டி, கே.துஜாந்தன் - ஊர்காவந்துறை, ஓ.இ.ஜெயபிரியங்கன் - வண்ணார்பண்ணை, பி.சுதேஸ் - நீர்வேலி, கே.கஜந்தன் - கொடிகாமம், பி.நிசாந்தன், அல்வாய் - ஆர்.ஹேமச்சந்திரன் - சுன்னாகம், இ.றொபின்சன் - உரும்பிராய், ஜே.சங்கீதா - கல்வியங்காடு, வி.விஜயசங்கர் - கோண்டாவில், எஸ்.செந்தூரன் - வட்டுக்கோட்டை, எஸ்.பாலதீபன் - வட்டுக்கோட்டை, பி.புஸ்பவிஜிதா - வரணி, கே.றுக்கிகா - திருநெல்வேலி, வி.கவிசன் - கோண்டாவில், ஜே.கவித்ரா - கினி நொச்சி, கே.சசிரேகா - நுணாவில், ஜி.அகிலரூபி - மானிப்பாய், எஸ்.லக்ஷனா கொக்குவில், கே.சரன்ஜா - கரவெட்டி, பி.மயூரி - பருத்தித்துறை, எஸ்.கௌசியா - சுன்னாகம், ஆர்.சுகந்தன் - சாவகச்சேரி, பி.தமயந்தி - மானிப்பாய், எம்.லக்ஷிகா - கோப்பாய், ஆர்.தர்மிலா - நல்லூர், இ.அரனியா - நீர்வேலி, எஸ்.சிதா நல்லூர், எஸ்.டி.லக்ஷா - நல்லூர், எஸ். அபிராமி - சுண்டிக்குழி, வி.புவி - சுன்னாகம், ரி.தர்சிகன் - மட்டுவில் கிழக்கு, கே.தேனுகா - கினிநொச்சி, ரி.தாரணி மானிப்பாய், வி.கீதாசினி - பண்டத்தரிப்பு, ரி.பிரமிளா - ஆரையம்பதி, எம்.மயூரன் அச்சவேலி, எஸ்.சங்கீதா - கொடிகாமம், வி.துஜீவா - தாளையடி, கே.ஜனகன், காரைநகர், எஸ்.ஆர்த்திகா - சுன்னாகம்,

எஸ்.சோமகாந்தி - மீசாலை, அஜந்தா ஜினி - அரியாலை, ரி.ஜீவிதா - வல்வெட்டித்துறை, எஸ்.ஆன்.குயின்னா - நவாலி, எம்.சொரூபினி - எஸ்.கோபிகா - யாழ்ப்பாணம், ஏ.சுதாசினி - உடுவில் - கே. பிரசாலினி - வட்டுக்கோட்டை, எஸ். சர்மிலா - சண்டிலிப்பாய், வி.விஜிதா - வவுனியா - எஸ்.பாஸ்கரன் - சண்டிலிப்பாய், பி.கௌபிரியா - இரம்பைக்குளம், ரி.சுசிலதா - கோப்பாய், ஆர்.பானுஜா-கைதடி, ரி.கார்த்திகா - கினிநொச்சி, கே.நிக்கா - கொக்குவில் - கே.சத்தியபிரகாஸ் - முன்னேஸ்வரம், ஜே.எம்.சமீர் - ஆனைமடுவ, என்.கேசனா - முல்லைத்தீவு, டபிள்யூ.சிவதர்சன் - வைரவப்புளியங்குளம், பி.தினேஸ்குமார் - வேலணை, ரி.துஷாந்தினி - நெடுங்கேணி, கே.அஜந்தினி - வட்டுக்கோட்டை, கே.மைதினி - மன்னார், கே.சியாமளா - பருத்தித்துறை, என்.செந்தாளன் - நெல்லியடி, ஏ.ஆதவன் - உருத்திரபுரம், பி.பிரியதர்சினி - யாழ்ப்பாணம், ஏ.ஜே.மேரி தனுசியா உடுவில், எம்.விமல்ராஜ் - நெடுந்தீவு, ஏ.சிரோமி - வவுனியா, ஜே.பிரின்சி - நெடுந்தீவு, எம்.மெலனி - நெடுந்தீவு, பி.அ.சகோ.மேரி மொறின றோச் - யாழ்ப்பாணம், அ.சகோ.பி.டி.லக்ஷியா - மிருகவில், ஜே.றத்தியா - கரவெட்டி, எஸ்.ஏ.மினோல்டா - தோணிக்கல், அ.சகோ. இ.பி.சுவியானா கில்லா - யாழ்ப்பாணம், பி.விபுலாஜினி - மானிப்பாய், இமாஜினி-சண்டிலிப்பாய், எம்.நிரோஜன் - கோப்பாய், பி.கார்த்தீபன் - வல்வெட்டித்துறை, என். நிசாந்தினி - சண்டிலிப்பாய் - வி.ஜெயராஜா, அளவெட்டி, ஏ.நிரோசா - மூளாய், எஸ்.ஏ.நிலோஜினி - துணாலை, கே.அர்ஜினி - கரவெட்டி, எம்.ஆன்.லூட்ஸ் - பண்டத்தரிப்பு, ரி.தர்சினி - வட்டுக்கோட்டை, ரி.சிஜானா - சுன்னாகம், வி.ஜசோதா - நாகர்கோவில், ஜே.அஸ்வின் - கரவெட்டி, ஈ.சுவீற்றி - சண்டிலிப்பாய், பி.றஜிதா கோப்பாய், ஜே.நிருபுறோஜினி - மன்னார், என்.பார்த்தீபன் - வவுனியா, பி.தனுஷியா, மூளாய், வை.வைஷ்ரபி - வவுனியா, வி.தர்மினி - யாழ்ப்பாணம், கே.அஜந்தினி - கல்வியங்காடு, டபிள்யூ. ஜான்

சியா - அரியாலை, என்.பிரசாந்தினி - அரியாலை, ஆர்.எமில்டா - இருபாலை எஸ்.ஹம்ஷா - மானிப்பாய், ஜி.நிஷாந்தியா - மானிப்பாய், எஸ்.சைலஜா - கல்வியங்காடு, எஸ்.நிரோஜினி - சாவகச்சேரி, எஸ்.தீபனா - சாவகச்சேரி, ஆர்.சுவேந்தினி - கரவெட்டி, என்.நிரோஜி - வரணி, என். நாகசுதர்சினி - மன்னார் - ரி.சர்மிலா கினிநொச்சி, பி.றஜினி - கோப்பாய், கே.கோசலா - வவுனியா, ஏ.பிரதீபா - ஓட்டுகட்டான், ஏ.நிரோசா - கினிநொச்சி, ஏ.தாரணி - சாவகச்சேரி, எஸ்.நர்மலா - சாவகச்சேரி, எவ்.ஜெனாட் - றம்ஷியா - அளம்பில், எஸ்.யாழினி - காரைநகர், ஜே.கனிஷ்ரா - வவுனியா, எஸ்.சோபிகா - கோப்பாய், ரி.யதுஷியா - தெல்லிப்பளை, எஸ்.கோகுலராணி - பளை, எம். ஜனனி - மன்னார், பி.சுமணா - கொடிகாமம், ரி.ஜெயரூபி - மீசாலை, வை. கார்த்திகாஜினி - மானிப்பாய், ஜே.சாலினி - கோப்பாய், எம்.மஞ்சளா - கினிநொச்சி, வி.நிக்ஷன் - முல்லைத்தீவு, ஜே. குயின்ஷிகா - சுன்னாகம், பி.கஜந்தன் - துணுக்காய், எஸ்.செவ்வேள் - கினிநொச்சி, எவ்.சி.ஷவ்னா - மன்னார், எஸ்.ஜெயசுஜி - யாழ்ப்பாணம், கே.பாலகுமார் - சுழிபுரம், எஸ்.சுபதர்சினி - சுண்டிக்குழி, ரி.கொலின்ஸ் - வவுனியா, ஆர்.அபினைஷ் - தொண்டமனாறு, என்.ஐ.எவ்.கே.மலதாமன்னார், ரி.லிங்கேஸ்வரன் - சுழிபுரம், எஸ்.நிஷாந்த் - புத்தூர், எஸ்.பிரவினா - கினிநொச்சி, எஸ்.மிர்தா - புத்தூர், கே.தசிகரன் - வயாவிளான், ரி.கஸ்தூரி-யாழ்ப்பாணம், எஸ்.வினோதா - யாழ்ப்பாணம், எஸ்.ஸ்ரீமதி - கீரிமலை, எஸ்.சுரேனா - மானிப்பாய், ஜே.சர்மிலா - அச்சவேலி, எஸ்.மதுரியா - ஏழாலை, கே.சுகப்பிரியா-நெடுந்தீவு, எஸ்.சியாமளா - புலோலி - ஏ.அனிதா - பருத்தித்துறை, ஏ.யசில்பா-சாலினி முருங்கன், வி.தியாகினி - கினி நொச்சி, ஆர்.வினிதா - ஏழாலை, எஸ். கஜானி கைதடி, ரி.பமிலா - மல்லாகம், எஸ்.மேனகா - காரைநகர், எஸ்.சுந்திரா-முள்ளியவளை, ரி.பவகரன் - முள்ளியவளை, ஏ.சங்கீதா - மன்னார்.

இழுவைப் படகுத் தொழிலில் ஈடுபடுவதாகத் தகவல்

(யாழ்ப்பாணம்)

குருநகர்ப் பகுதியில் இருந்து இழுவைப் படகுகள் தொழில் நடவடிக்கையில் ஈடுபட்டுவருவதாக தமக்கு தகவல் கிடைத்திருப்பதாக யாழ். கடற் றொழில் நீரியல் வளத்திணைக்களப் பணிப்பாளர் ந.கணேசமூர்த்தி தெரிவித்துள்ளார். இவ்வாறு ஐந்து இழுவைப் படகுகள் தொடர்ந்தும் இழுவைப்படகுத் தொழில் நடவடிக்கையில் ஈடுபட்டு வருவதாகவும் தெரிவித்த அவர் உள்ளூர் இழுவைப் படகுத் தொழிலாளர் சங்கம் தமது இழுவைப் படகுத் தொழில் நடவடிக்கையினைக் கடந்த முதலாம் திகதியில் இருந்து நிறுத்திக் கொண்டிருக்கும் சூழலில் குறித்த ஐந்து இழுவைப் படகுகளும் தொடர்ந்து

தமது தொழில் நடவடிக்கையை முன்னெடுத்து வருவதாக சுட்டிக்காட்டப்பட்டுள்ளது. இவ்வாறு அவர்கள் தொடர்ந்து இத்தடை செய்யப்பட்ட தொழில் நடவடிக்கையை மேற்கொள்ளச் சிலர் அனுமதிப்பதாகவும் மேலும் சுட்டிக்காட்டப்பட்டுள்ளது. இவ்விடயம் சம்பந்தமாக தாம் கடற்றொழில் நீரியல் வள அமைச்சுக்கு முறையிடவிருப்பதாகவும் அவர் தெரிவித்தார். இவ்வாறு ஒரு சிலரின் நடவடிக்கையினால் தடை செய்யப்பட்ட தொழில் நடவடிக்கையைக் கட்டுப்படுத்தும் பொறிமுறை பயனற்றதாகி விடும் எனவும் யாழ்.மாவட்ட கடற்றொழில் நீரியல் வளத்திணைக்களப் பணிப்பாளர் ந.கணேசமூர்த்தி மேலும் தெரிவித்துள்ளார். (பா)

கடற்போக்குவரத்து பயணிகளுக்கு உயிர்ப்பாதுகாப்பு அங்கிகள்

(யாழ்ப்பாணம்)

நெடுந்தீவு, அனலைதீவு மற்றும் எழுவைதீவு பகுதிகளுக்கு கடற்போக்குவரத்தில் ஈடுபடும் பயணிகளின் பாதுகாப்புக் கருதி அவர்களுக்கு ஒரு தொகுதி உயிர்ப்பாதுகாப்பு அங்கிகள் வழங்கப்படவுள்ளதாக யாழ். செயலக வட்டாரங்கள் தெரிவித்தன. நெடுந்தீவு மற்றும் ஊர்காவற்றுறை பிரதேச செயலர்கள் அனர்த்த முகாமைத்துவ அமைச்சுக்கு வழங்கிய முன்மொழிவை அடுத்தே அனர்த்த முகாமைத்துவ மத்திய நிலையத்தினால் இந்த ஒரு தொகுதி உயிர்ப்பாதுகாப்பு அங்கிகள் வழங்கப்படவுள்ளதாக அவ்வட்டாரங்கள் தெரிவித்தன. தற்சமயம் அவை யாழ்.செய

லக அனர்த்த முகாமைத்துவ நிலையத்திற்கு எடுத்து வரப்பட்டிருப்பதாகவும், விரைவில் சம்பந்தப்பட்ட பிரதேச செயலகங்களுக்கு வழங்கப்பட்டு அந்தந்தப் பகுதிகளுக்கு விநியோகிக்கப்படவுள்ளதாகவும்

தெரியவருகின்றது. ஏற்கனவே வேலணை பிரதேச செயலர் பிரிவில் நயினாதீவுக்கு போக்குவரத்துச் செய்யும் பயணிகளுக்கு இத்தகைய உயிர்ப்பாதுகாப்பு அங்கிகள் வழங்கப்பட்டிருந்தமையும் தெரிந்ததே. (பா)

மணவாளக் கோலத் திருவிழா

(வடமராட்சி)

வடமராட்சி, வதிரி செட்டிக்குடியிருப்பு வைரவர் கோவில் மணவாளக் கோலவிழா நாளை காலை 9.00 மணிக்கு நடைபெறவுள்ளது. அன்றைய தினம் காலை பூஜை வழிபாடுகளுடன் வைரவப் பெருமான் வீதியுலா வரும் காட்சியும் நடைபெறவுள்ளது. எனவே அடியார்கள் அன்றைய தினம் ஆலயத்திற்கு வருகை தந்து வைரவப் பெருமானின் ஸ்டிசுத்தியைப் பெற்றுக்கொள்ளுமாறு ஆலய நிர்வாக சபையினர் கேட்டுக் கொண்டுள்ளனர். (பா)



நோர்வே, ஓஸ்லோ பேர்கள் அனுசரணையுடன் இயங்கும் குருநகர், சமூக அபிவிருத்திக் கான இணையம் ஆண்டு 3 மாணவர்களிடையே நடத்திய கல்விப் பரீட்சையில் முதல் மூன்று இடங்களைப் பெற்றவர்கள் அமைப்பாளர் சிஜுவைதா சன் (ஜே.பி.) யிடம் பரிசு பெறுவதையும், வருகை தந்திருந்த தாய்மாரையும் காணலாம். (68)

சாவகச்சேரி - மட்டுவில்

மரக்கறிப் பயிர்ச்செய்கை அமோகம்

(சாவகச்சேரி)

சாவகச்சேரி - மட்டுவில் பிரதேசத் தில் மரக்கறிப் பயிர்ச்செய்கை மக்களால் அமோகமாக மேற் கொள்ளப்பட்டு வருகின்றது.

அப்பிரதேச மக்கள் நெற் பயிர்ச்செய்கையின் வீழ்ச்சியின் பின்னும் அயராது, மமை தளராது மீண்டும் மரக்கறிப் பயிர்ச்செய்கைகளை திறம்பட மேற்கொண்டு வருகின்றனர்.

இப்பிரதேசத்திலேயே பிரசித்தி பெற்ற மரக்கறியாகிய கத்தரி முதற் கொண்டு தக்காளி, மிளகாய் மற்றும் பலவிதமான மரக்கறிகளை ஏறத்தாள 100 குடும்பங்கள் தமது அடிப்படையாக மேற்கொண்டு வருகின்றனர்.

இப்பகுதியில் பயிர்ச்செய்கையினை மட்டும் நம்பி வாழும் குடும்பங்கள் மற்றும் ஏனைய வேலைகளுடன் உபதொழிலாகவும் இப்பயிர்ச்செய்கை இடம் பெற்று வருகிறது.

இந்தப்பயிர்களுக்கான நீர், மற்றும் ஏனைய தேவைகளை அப்பகுதியிலேயே மக்களுக்கு பெற்றுக்கொள்ளக்கூடியதாக உள்ளது. அதாவது இப்பகுதிக்கு நீர் இறைக்கும் இயந்திரங்களின் உதவியுடனும், மற்றும் துலா போன்ற எளிய பொறிகள் மூலமுமே குளம் மற்றும் கிணறுகளிலிருந்தும் நீர் பாய்ச்சப்படுகிறது.

இதற்கான கிருமி நாசினிகள், மற்றும் பசளை வகைகள் சாவகச்சேரிப்பகுதியில் (நகர்ப்பகுதி) பெற்றுக்கொள்ளக்கூடியதாக உள்ளதும் இப்பயிர்ச்செய்கை விவசாயிகளுக்கு பெரும் வரப்பிரசாதமாக உள்ளது.

இக்கிராமம் ஒரு விவசாய கிராமம் அதனால்

இப்பகுதி மக்கள் விவசாயத்தினை விருப்பமுடனும், தகுந்த காலபோகத்திலும் சிறப்புற ஆற்றிக் கொள்ள முடிகிறது. ஆதிகாலம் முதல் இப்பகுதி களில் விவசாயம் மேற்கொள்ளப்பட்டமையினால் இப்பகுதியினருக்கு இத்துறையில் சிறப்புத்தேர்ச்சி இருப்பதும் குறிப்பிடத்தக்கது. (43)

மக்கள் வங்கியின் அதிஷ்டம்; பருத்தித்துறையில் ஐவர் வெற்றி

(பருத்தித்துறை)

மக்கள் வங்கியின் சிறுவர்தின அதிஷ்ட சீட்டி முப்பில் பருத்தித்துறை மக்கள் வங்கியின் ஐந்து சிறுவர்கள் வெற்றி பெற்றுள்ளனர்.

சிக உதான கணக்கு யூலியற் பிரான்கிலின் யல் ரின்சேகர் (அல்வாய் மேற்கு அல்வாய்) செல்வி சிவபாலன் சாம்பலி (புலோலி மத்தி, பருத்தித்துறை), யாதவானந்தன் பிரணவன் (விநாயகமுதலியார் வீதி, பருத்தித்துறை) இருவர் இசறு உதான கணக்கில் வெற்றி பெற்றுள்ளனர்.

ராஜ்குமார் கர்சா, (இன்பருட்டி, பருத்தித்துறை), சிவவரசி சிவராமன் (இணுவில் கிழக்கு இணுவில்),

இவர்களுக்கான பரிசில்கள் புதுவருட தினத்தன்று பருத்தித்துறைமக்கள் வங்கியில் வழங்கப்படுமென்று பருத்தித்துறை மக்கள் வங்கியின் முகாமையாளர் என்.கிருஸ்ணானந்தன் அறிவித்துள்ளார். (01)

சேவை இளைப்பாறல்

(யாழ்ப்பாணம்)

இலங்கை மின்சார சபையின் யாழ்ப்பிரதேச அலுவலக பிரதம முகாமைத்துவ உதவியாளர் ஆ.தங்கராஜா சேவையிலிருந்து இளைப்பாறியுள்ளார்.

1981 ஆம் ஆண்டு சேவையில் துறை நீதவான் நீதி உதவியில் தமிழ் சுருக்கெழுத்தாளராகப் பதவியைப் பெறுப்பேற்ற இவர் கொழும்பு உயர் நீதிமன்றத்தில் கடமையாற்றியுள்ளார்.

திருகோணமலை நகராட்சி மன்றம், பருத்தித்துறை நகராட்சி மன்றம், யாழ்ப்பாணம் மாநகர சபைகளில் சிறப்பாக கடமையாற்றினார்.

1998 ஆம் ஆண்டு இலங்கை மின்சாரசபை, யாழ்ப்பிரதேச அலுவலக பிரதம முகாமைத்



துவ உதவியாளராகப் பணியாற்றினார்.

இலங்கை மின் சாரசபை வடமாகாண ஊழியர் நலன்புரிச் சங்கம், விளையாட்டுக் கழகங்களிலும் முக்கியபதவி வகித்தவராவார். (01)

பொது மண்டபத்தில் சனசமூக நிலையம்

(வரணி)

வடக்கு வரணி சிமிழ் அம்மன் ஆலயத்தருகில் அமைக்கப்பட்டுள்ள பொது மண்டபத்தில் தற்போது தற்காலிகமாக சிறிகணேசா சனசமூக நிலையம் இயங்கிவருகின்றது.

இதற்க்கான திறப்புவிழா அண்மையில் சன சமூகத் தலைவரால் திறந்துவைக்கப்பட்டது.

நிரந்தரமாக சனசமூக நிலையம் அமைக்கும் வரை இப்பொதுமண்டபத்தில் வாசகர் பத்திரிகை வாசிக்க முடியுமென சனசமூக நிலைய உறுப்பினர்கள் தெரிவித்தனர். (150)

சாதனையாளர்களின் "சாது"



உருத்திரபுரம் காந்தி நிலையத்தின் நிறுவனரும், அகில இலங்கை காந்திசேவா சங்கத்தின் முன்னாள் தலைவருமான சி.க.வேலாயுதபிள்ளை அவர்களின் 20 ஆவது ஆண்டு நினைவுதினம் 11 ஆம் திகதி உருத்திரபுரம் காந்தி நிலையத்தில் அனுஷ்டிக்கப்படுகிறது.

காந்தியம் வேலாயுதபிள்ளை என்று எல்லோராலும் அழைக்கப்பட்ட சி.க.வேலாயுதபிள்ளை தனது கடைசி மூச்சுவரை காந்திய வாதியாக வாழ்ந்தது மட்டுமின்றி மக்கள் சேவையிலும் தன்னை அர்ப்பணித்துக்கொண்ட ஒருவர்.

இத்தகை இலட்சிய மனிதரின் பணி இலங்கையில் மட்டுமல்ல தமிழ் நாட்டிலும் பரவி இருந்தது என்பதற்கு இந்தியப் பெரியார்கள் அவரைப் போற்றி வாழ்த்தியிருந்தமை சான்றாகும்.

மகா உத்தமர் காந்தியடிகளின் வழியில் தொண்டுக்கு இலக்கணமாக வாழ்ந்தவர் வேலாயுதபிள்ளை. உண்மைக் காந்தியத்தின் உத்தம அடியவராக விளங்கிய அவர் ஒரு பிரமச்சாரியாகவே வாழ்ந்து மறைந்தார்.

அவருடைய தோற்றத்தைப் பற்றிக் குறிப்பிடும் சர்வோதயத்தின் தலைவர் கலாநிதி ஏ.ரி.அரிய

ரத்தனா, திரு.சி.க.வேலாயுதபிள்ளை அவர்கள் ஒரு ஒப்பற்ற மனிதராக வாழ்ந்தவர்.

ஒருவர் அவரை ஒருதரம் பார்த்தாலே போதும் அவர் எப்பொழுதுமே ஞாபகத்திற்குரியவராகிவிடுவார். அன்னார் ஒரு பழுப்புநிற கதர் வேட்டியும், திறந்த மேனியின் தோளில் பரந்து தொங்கிக்கொண்டிருக்கும் சால்வையும் அணிந்தவராகவே இருந்தார்.

அவருடைய வழக்கையான தலைக்குப் பின்னால் இருந்த சிறுமுடிகள் குடுமியாகக் கட்டப்பட்டிருக்கும் நிலையைப் பார்க்கின்ற ஒருவருக்கு அவர் ஒரு சாது என்ற எண்ணத்தையே தரக்கூடியதாக இருந்த தோடு மட்டுமல்லாமல் உண்மையிலேயே எம்மைப் போன்ற சாதாரண மக்களுக்கு முன்

னால் அவர் ஒரு சாதுவா

கவே இருந்தார்.

எனக

சூறுகின்றார்.

அகில இல

ங்கை காந்தி

சேவா சங்கத்

தின் துடிப்புள்ள

உறுப்பினராக

இருந்த காந்தி

வேலாயுதபிள்ளை

கிளிநொச்சியில்

அமைந்துள்ள காந்தி நிலையத்தில்

அனாதைக்குழந்தைகளைப் பராமரித்துவந்தார்.

வடக்கில் மட்டுமல்ல தெற்கிலுமுள்ள கிராமங்

களில் நடைபெறுகின்ற நிகழ்வுகளில் பங்குபற்றி

இன, மத நல்லிணக்கத்தை உருவாக்கும் பால்

மாகவும் அவர் விளங்கினார்.

இந்தியாவில் நடை பெற்ற சர்வோத சம்மேளனங்

களில் இலங்கை சார்பான பிரதிநிதியா கப்பங்கு

பற்றியதோடு மட்டுமல்லாமல் காந்தி யடிகளின்

எண்ணங்களைப் பரிதிபலிக்கும் சேவையில் இளை

ஞர்களை ஊக்கப்படுத்தினார்.

நீர்வேலியில் பிறந்த வேலாயுதபிள்ளை தனது

இருப்பிடத்தை உருத்திரபுரத்திற்கு மாற்றியமைக்க

அவர் நலிந்தோரின் வளம்பேண எண்ணியமையே

காரணமாகும். மகாத்மா காந்தியடிகளின் போதனை

யாலும் வாழ்க்கை முறையாலும் ஈர்க்கப்பட்ட அவர்

ஆசிரம வாழ்வையே விரும்பி ஏற்றுக்கொண்டார்.

வன்னிப் பிரதேசத்தில் திட்டமிட்டு

பனைமரங்களை நட்டு அவற்றின் பராமரிப்பிலும்

கவனம் செலுத்தி வந்தார். உருத்திரபுரம் காந்தி

நிலைய சிறுவர் இல்லம் மட்டுமல்லாது நெசவு

சாலை, வயல், தோட்டம் அமைத்து தருமபுரத்தில்

மகளிருக்கென ஒரு நிலையம், கோணாவளையில்

தொழிற்பயிற்சி நிலையம் என்பன தொடக்கி

நடத்தினார்.

கர்ம வீரர் காந்தியப் பழம் வேலாயுதபிள்ளை

எளிமையான வாழ்வும், இதய சுத்தியும், அன்பு,

சேவை, தியாகம் கொண்ட உள்ளமுமே இவரை

இத்தனை பணிகள் செய்வதற்கு உரமுட்டின.

1950 இல் நீர்வேலி கரந் தனில்

நடைபெற்ற சர்வோதய

விழாவை திறந்த

வெளியில் பெரிய

கொட்டகை போட்டு

விருந்தினர் தங்க விடு

திகளும் அமைத்து

அனைவருக்கும்

உணவு வழங்கி பெரிய

எடுப்பில் நடத்திய

பெருமை காந்தியம்

வேலாயுதபிள்ளை அவர்களையே

சாரும்.

'எவன் தன்னை தழுத்திக்கொள்கின்றானோ

அவன் பிறரால் உயர்த்தப்படுவான். எவன்

உங்களுக்குத் தலைவனாக இருக்கின்றானோ

அவனே உங்களுக்குத் தொண்டனாகவும் இருக்

கட்டும்'

என்ற இயேசுநாதரின் வாக்கிற்கு அமைய

வாழ்ந்த காந்தி வேலாயுத பிள்ளை 1993 ஏப்ரல்

11 இல் இவ்வுலகை விட்டுப் பிரிந்தார்.

அவர் போன்ற தியாகிகளின் வாழ்வினாலேயே

காந்தியநெறி உயிர் வாழ்கிறது.

எம்.ஷாந்தன் சக்தியகீர்த்தி
ஆசிரியர் "காந்தியம்"

நம்பிக்கை குறையும் போது ஒவ்வொரு மனிதனும் நெறியற்ற கொள்கையை மேற்கொள்கிறான்.

தினமுரசு

இல்:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

நம்பத் தகாதவர்களாக மாறுதல்...

நாம் பிரச்சாரத்திற்காகவும், எதிராளிகளுக்குச் சங்கடமேற்படுத்துவதாகவும் எண்ணிக்கொண்டு உண்மைக்கு மாறான செய்திகளை இட்டுக்கட்டிப் பரப்புவதால் இதுகாலவரை ஏற்பட்ட தீங்குகளையும் இழப்புகளையும் நம் ஊடகங்கள் புரிந்துகொண்டதாகவோ, மக்கள் நலன் கருதியாவது அந்தப் பூச்சாண்டி எழுத்துக்களை இனிமேலும் நிறுத்துவதாகவோ தெரியவில்லை.

நேற்றும் இரண்டு செய்திகள் தமிழ் ஊடகங்களால் இட்டுக்கட்டி உலவ விடப்பட்டிருக்கின்றன. ஒன்று, இந்திய நாடாளுமன்ற உறுப்பினர்களின் இலங்கைப் பயணம் கடைசி நேரத்தில் இரத்து என்ற செய்தி. இந்தச் செய்தி வெளிவந்து பரபரப்பாக்கப்பட்டிருந்த நேற்றுக் காலையில் இந்தியக் குழுவினர் கொழும்பு வந்திறங்கி, நாடாளுமன்றத்திற்கும் பார்வையாளர்களாகச் சென்றிருந்தனர்.

வந்திருந்தவர்கள் குறிப்பாக இந்திய வடமாநிலங்களைச் சேர்ந்த நாடாளுமன்ற உறுப்பினர்கள். அவர்கள் இலங்கைக்கு வந்து வடக்கு கிழக்கு தமிழ்மக்களை நேரடியாகப் பார்த்துவிடக் கூடாது என்பதில் தமிழ்நாட்டைச் சேர்ந்த அரசியல்வாதிகளும், புலம்பெயர் தமிழ் ஊடகங்களும் விரிந்துகட்டிக்கொண்டு எதிர்ப்பைத் தெரிவித்திருந்தனர்.

இங்கு வந்து உண்மைநிலைகளை அவர்கள் பார்த்துவிட்டால், தமிழ்நாட்டிலும் புலம்பெயர் தேசங்களிலுமிருந்து உணர்ச்சிவச ஆவேசங்களை உருவாக்குவதற்காக மிகைப்படுத்திச் செய்யப்படும் பிரச்சாரமும் ஆர்ப்பாட்டமும் கேலிக்கூத்தாகி விடலாம் என்ற பதற்றம் அவர்களுக்கு, ஆனால், உண்மைக்கு மேலதிகமாக செய்யப்படும் இந்த மிகைகளால்தான் அரசியல்வாதிகள், நடிகர்களின் உண்ணா விரதமோ மாணவர்களின் எழுச்சியோ இளைஞர் சிலர் தற்கொலை செய்துகொள்ளும் அளவிற்கான கொந்தளிப்புநிலையோ கூட இந்திய மத்திய அரசை, சர்வதேசத்தை உசுப்புவதாக இல்லை.

வெறும் எழுச்சியைக் காட்டுவதோடு தந்திரபுத்தியுடன் கொள்வதாக இது மாறிவிட்டதே தவிர, நடைமுறையில் இங்குள்ள மக்களுக்கு நன்மை செய்யக்கூடிய எந்தக் கோரிக்கைகளையும் இவர்களது போராட்டங்கள் மேலெழுப்புவதே இல்லை. இலங்கை அரசைப் பழிவாங்குவதாக நிகைத்துக்கொண்டு, இங்கு வாழ நிகைக்கும் தமிழ்மக்களுக்கு வதையான நிலைமைகளையே இவர்கள் உருவாக்கிக் கொண்டிருக்கிறார்கள்.

அதன் ஒரு முயற்சியான இந்தியாவிலிருந்து யாரும் இலங்கைக்கு வந்து பார்த்துவிடக் கூடாது; உதவி செய்துவிடக் கூடாது என்று இவர்கள் பரபரப்படைவதும் பரப்புரைகள் செய்வதும், நேற்றைய இரண்டாவது இட்டுக்கட்டிய செய்தி, தேசிய கீதத்தில் தமிழுக்கு இடமில்லை என்று ஜனாதிபதி மகிந்த ராஜபக்ஷ அமைச்சரவைக் கூட்டத்தில் தெரிவித்ததாக அநேக இணையதளங்களும் பத்திரிகைகளும் உண்மை போலவே எழுதியிருந்ததாகும்.

அமைச்சர் வாசுதேவ நாணயக்கார கேட்டதற்கு ஜனாதிபதி அவ்வாறு காட்டமாக பதிலளித்ததாக தமிழ் ஊடகங்களில் வந்த அச்செய்தியை, அமைச்சரே அதிர்ச்சியுடன் எப்போது நடந்ததென திணறும்படியானது. அமைச்சரவைக் கூட்டத்தில் அப்படியான எதுவும் பேசப்படவில்லை என அமைச்சர் வாசுதேவ மறுப்பறிக்கையும் விடவேண்டியதாயிற்று.

தமிழ் ஊடகங்கள் நடந்ததையோ, நடக்க வேண்டியதையோ, நடக்கக் கூடியதையோ நேர்மைத் தன்மையுடன் மக்களுக்குக் கூறுவதில்லை. மக்களைப் பொய்யான புளுகங்களிலும் பகை ஆவேசங்களிலும் ஆழ்த்தி வைத்திருக்கும்படியான செய்திகளையே உருவாக்கி வெளியிட்டுக் கொண்டிருக்கின்றன.

இந்த ஊடகப்பொறுப்பற்ற தன்மையில் இவர்கள் நடந்துகொள்வதால்தான், நமக்காகப் போராடுவதாக மனப்புர்வமாக நம்பிக் கொள் தளிப்பவர்கள் கூட, இப்போதும், தனித் தமிழீழம் ஈழத்தமிழர்களை வாழவைக்கும் என்று அபத்தக் கோஷம் போடும்படியாகிறது. மகிந்த ராஜபக்ஷவை குற்றவாளிக் கூண்டிலேற்றி சிறையில் அடைத்து விட்டால், தமிழ்மக்களுக்கு வாழ்வு வந்துவிடும் என்ற கானல்நீர் காட்டலிலேயே தம் ஆதரவை முடித்துக்கொள்வதாக இருக்கிறது.

இப்படியே... போகாத ஊருக்குப் பாதை போட்டுக் கொண்டிருப்பவர்களை எவ்வளவு காலந்தான் பார்த்துக்கொண்டிருப்பது?

ஆசிரியர்

தொழில்நுட்ப கோளாறை சீர்திருத்தி பயணிகளைக் காப்பாற்றிய "மத்தள"

(கொழும்பு)
கொழும்பிலிருந்து ரியாதுக்கு பயணித்த விமான மொன்றை மத்தள விமான நிலையத்தில் அவசரமாகத் தரையிறக்க நேரிட்டது. யூ.எல். 273 என்ற இந்த விமானம் நேற்று முன்தினம் நண்பகல் கட்டுநாயக்க விமானநிலையத்தில் இருந்து பயணத்தை ஆரம்பித்தது.
எவ்வாறாயினும் தொழில்நுட்பக் கோளாறு காரணமாக பிற்பகல் ஒரு மணியளவில் விமானம் மத்தள விமான நிலையத்தில் அவசரமாகத் தரையிறக்கப்பட்டது. இந்தச் சந்தர்ப்பத்தில் விமானத்தில் 350 பயணிகள் இருந்ததாகத் தெரிவிக்கப்படுகிறது.
விமானத்தில் ஏற்பட்டிருந்த தொழில்நுட்பக் கோளாறை

திருத்துவதற்கு நீண்ட நேரம் தேவைப்பட்டதால் 10 மணித்தியாலத்திற்கு மேலாக மத்தள விமான நிலையத்தில் தங்கியிருக்க நேரிட்டதாகப் பயணிகள் விசனம் தெரிவித்துள்ளனர். உணவு, குளிர்நீர் வசதிகள் இன்றி தமது சிறுவர்கள் உள்ளிட்ட பயணிகள் பெரும் சிரமத்தை எதிர்நோக்கியதாக விமானத்தில் இருந்த சிலர் கூறினர்.

விமானம் புறப்படும் நேரம் குறித்து விமானப் பணியாளர்களிடம் வினவியபோது உரிய பதில் கிடைக்கவில்லை எனவும் அவர்கள் குற்றம் சுமத்தியுள்ளனர். பயணிகளின் குற்றச்சாட்டுகள் தொடர்பில் கருத்து வெளியிட்ட விமான நிலையம் மற்றும் விமான சேவைகள் நிறுவனத்தின் தலைவர் பிர

சன்ன விக்ரமசூரிய விமானத்தில் ஏற்பட்ட தொழில்நுட்பக் கோளாறு காரணமாகவே அதனைத் தரையிறக்க நேரிட்டதாகக் கூறினார்.

மத்தள விமான நிலையத்தின் ஊழியர்கள் பயணிகளுக்குத் தேவையான அனைத்து வசதிகளையும் பெற்றுக்கொடுத்திருந்ததாக அவர் தெரிவித்தார்.

இந்த நிலையில் சம்பவதினத்தில் 11 மணியளவில் பயணிகளை ஏற்றிய குறித்த விமானம் மத்தளவிலிருந்து மீண்டும் கட்டுநாயக்க சர்வதேச விமான நிலையத்தை வந்தடைந்தது. அங்கிருந்து விமானம் அதிகாலை 1.15 இற்கு ரியாத்திற்கு நோக்கிப்பறப்பட்டுச் சென்றதாக விமான நிலையத்தின் கடமை நேரமு்காமையாளர் தெரிவித்தார்.

தனது நாக்கை அறுத்துக்கொண்டு நயினாதீவு கோவிலுக்குள்ளே ஓடிய நபர்

நயினாதீவு நாகபூசணி அம்மன் ஆலயத்தில் கட்டட வேலை செய்து கொண்டிருந்த பணியாளர் ஒருவர் தனது நாக்கினைக் கத்தியால் அறுத்துக் கொண்டு இரத்தம் வடிய வடிய கோவிலுக்குள்ளே ஓடித்திரிந்ததால் பெரும் பரபரப்பு ஏற்பட்டது. நயினை நாகபூசணி அம்மன் கோயிலில் கட்டட வேலையில் ஈடுபட்டிருந்த பணியாளர் ஒருவர் நேற்று முன்தினம் காலை கோவிலுக்குள்ளே அங்கும் இங்குமாக ஓடித்திரிந்தார்.
இவரது செயற்பாடுகள் வித்தியாசமாக அமைந்திருந்தன. இவரைக் கட்டுப்படுத்த அங்கிருந்தவர்கள் மேற்கொண்ட முயற்சிகள் பயனளிக்கவில்லை. இந்நிலையில் முற்பகல் 10 மணியளவில் இந்நபர் கூரிய கத்தியொன்றினால் தனது

நாக்கை, இழுத்துத் தானே அறுத்துக் கொண்டார். இதன்பின்னரும் ஆலயத்துக்குள் அவர் ஓடித்திரிந்தார். நாக்கில் இருந்து வெளியேறிய இரத்தம் கோவிலில் பல இடங்களிலும் சிந்தியது. பின்னர் ஒருவாறு இவரை மடக்கிப்பிடித்த சக பணியாளர்கள் அவரை வைத்தியசாலைக்கு கொண்டு சென்று அனுமதித்தனர்.

இவரது செயற்பாட்டின் காரணமாக கோவிலில் நடைபெறும் மதிய நேர பூஜை வழிபாடுகள் தாமதமாகின. தொடர்ந்து பிராயச்சித்த பூஜை வழிபாடுகள் அங்கு இடம்பெற்றன. இவரின் இந்த விநோத செயலால் ஆலயத்தில் நேற்று முன்தினம் பரபரப்பு ஏற்பட்டது. வழிபாட்டுக்கு சென்றிருந்த பக்தர்களும் அசௌகரியங்களை எதிர்நோக்கினர்.

எனது வேலையில் நிசாத் தலையீடு புத்தளம் நகரசபைத் தலைவர் குற்றச்சாட்டு

(புத்தளம்)
அமைச்சர் நிசாத் பதியுதீன் புத்தளம் நகர அபிவிருத்தியில் தலையீடு செய்கின்றார் என புத்தளம் நகர சபைத் தலைவர் கே. ஏ.பாயிஸ் குற்றஞ்சாட்டினார்.
புத்தளம் மாவட்ட ஒருங்கிணைப்புக் குழுக் கூட்டம் கடந்த திங்கட்கிழமை மாவட்ட செயலகத்தில் இடம்பெற்றது. இதன் போது புத்தளம் நகரில் வாராந்த சந்தை ஞாயிற்றுக்கிழமை மாற்றப்பட்டமை தொடர்பில் நகர சபைத் தலைவர் கருத்துத் தெரிவித்தார்.
இதன் போதே அமைச்சர் நிசாத் பதியுதீன் புத்தளம் நகர

அபிவிருத்தியில் தலையீடு செய்கின்றார் என்ற குற்றச்சாட்டினை அவர் முன்வைத்தார்.
புத்தளம் நகரில் பல்வேறு அபிவிருத்தித் திட்டங்களைப் புத்தளம் நகரசபை தூரநோக்குடன் செயற்படுத்த ஆரம்பித்துள்ள நிலையில் அபிவிருத்தித் திட்டங்களினை சில அரசியல் இலாபங்களுக்காக தடைவிதிக்க முற்படுகிறார்கள் எனவும் அவர் குறிப்பிட்டார்.

வாராந்தச் சந்தையில் சிலர் வீடியோ கமராவினை வைத்துக் கொண்டு வியாபாரிகளுக்கும் நுகர்வோர்களுக்கும் இடையூறு செய்கின்றனர்.

இது தொடர்பில் புத்தளம் பொலிஸ் நிலையப் பொறுப்பத்காரரிக்கு தெரியப்படுத்தியுள்ளேன் என அவர் தெரிவித்தார்.

எனினும் பொலிஸ் பொறுப்பதிகாரி அமைச்சர் நிசாத் தின் தொலைபேசி அழைப்பிற்கேற்பவே இவ்விடயத்தில் செயற்படுவதாகவும் குற்றஞ்சாட்டிய புத்தளம் நகரசபைத் தலைவர் கே.ஏ.பாயிஸ் இந்த நிலை தொடருமாயின் புத்தளம் அரசியற் தலைமைகள் இணைந்து பொலிஸுக்கு எதிராக வீதியில் இறங்கிப் போராட வேண்டியவரும் என்றார்.

இளம் யுவதிக்கு 167 அழைப்புக்கள் பொலிஸில் சிக்கினார் இளைஞர்

(கொழும்பு)
ஓர் இளம் யுவதிக்கு தகுந்த காரணமின்றி 167 தொலைபேசி அழைப்புக்களை மேற்

கைதி தப்பியோட்டம்

கண்டி போகம்பறை சிறையிலிருந்து கைதி ஒருவர் தப்பிச் சென்றுள்ளார்.

ஹந்தானை பகுதியில் சிரமதானப் பணியில் ஈடுபடுத்தப்பட்டிருந்த கைதியே தப்பிச் சென்றுள்ளதாக, போகம்பறை சிறைச்சாலை அதிகாரி திஸ்ஸ ஐயசிங்க தெரிவித்துள்ளார். இன்னும் ஓரிரு தினங்களில் விடுதலையாகவிருந்த கைதியே தப்பியோடியுள்ளார்.

தலைமறைவாகியுள்ள கைதியை கைது செய்வதற்கான தேடுதல் நடவடிக்கைகள் ஆரம்பிக்கப்பட்டுள்ளன.

கொண்ட இளைஞனுக்கு எதிராக நீதிமன்றத்தில் குற்றப் பத்திரிகை தாக்கல் செய்யப்பட்டுள்ளது. சந்தேகநபர் பெந்தரவை சேர்ந்தவர் எனவும் இவர், குறித்த பெண்ணை தன்மீது காதல் கொள்ளச் செய்வதற்காக இரண்டு நாட்களுக்குள் 167 தொலைபேசி அழைப்புக்களை மேற்கொண்டுள்ளார் எனப் பொலிஸார் குறிப்பிட்டனர்.

இந்த அழைப்புக்களைப் பெற்ற பெண், இவரது அழைப்புக்கள் தனக்குப் பெரும் தொல்லைவைத் தருவதால் இவர் மீது சட்ட நடவடிக்கை எடுக்குமாறு கொள்ளப்பட்ட பொலிஸில் முறைப்பாடு செய்துள்ளார்.

இதனைத் தொடர்ந்து சந்தேகநபர் கைது செய்யப்பட்டு கொழும்பு கோட்டை நீதவான் முன்னிலையில் ஆஜர் செய்யப்பட்டார். பின்னர் இவர் மீது குற்றப்பத்திரிகை தாக்கல் செய்யப்பட்டு பிணையில் விடுதலை செய்யப்பட்டுள்ளார்.

தேவன் (கனடா) கட்டுரையிலிருந்து

தமிழ் சினிமாவில் ஒரு பாட்டு இவ்வாறு வர்ணிக்கிறது. "நீங்கள் நல்லாய் இருக்கணும் நாடு முன்னேற". இதன்படி நமது சமுதாயம், தேசம், அடுத்த சந்ததி முன்னேற மனசார வாழ்த்திப் பாடுவதற்கு தமிழரசுக் கட்சியில் இருந்து தமிழ்த்தேசியக் கூட்டமைப்பு வரை ஒரு ஆழமான, நேர்மையான, பன்முகத் தன்மையுள்ள அருமையான தலைவர் தமிழ் மக்களுக்குக் கிடைக்க வில்லை என்றே கூற வேண்டும்.

தமிழ் சமூகத்திற்கு வாய்க்கப் பெற்றவர்கள் எல்லாம் அயோக்கியர்கள். "அயோக்கியர்களின் இறுதிப் புகலிடம் அரசியல்" என்பதின் கருத்து இலங்கை அரசியற் சூழலில் தீவிர தமிழ்த் தேசியவாதத் தலைமைகளுக்கே அதிகமாகப் பொருந்துவதாக இருக்கிறது.

இலங்கைத் தீவில் சிறுபான்மை இனங்களுக்குத் தேசிய ஒடுக்குமுறை, சிங்கள மேலாதிக்கம், மத மேலாதிக்கம், இன வேறுபாடு, பாரபட்சம் இதர பல்வேறு பிரச்சினைகள் இருப்பதை மறுப்பதற்கில்லை. ஆனால், இதுவரைகால அழிவுகளுக்கான பிற்போக்குச் சிந்தனையை சித்தாந்த ரீதியாகவும், இனவாத அரசியல் நடைமுறையாகவும் கைக்கொண்டு கடந்த 60 வருடங்களுக்கு மேலாக அரசியல் நாட்டி, தமிழ்ச் சமூகத்தை முள்ளி வாய்க்கால் வரை கொண்டு போய்விட்டதமிழ்க்காங்கிரஸ், தமிழரசு, தமிழர் விடுதலைக் கூட்டணி, தமிழ்த் தேசியக் கூட்டமைப்பு போன்ற கட்சிகள் 2009 பேரறிவின் பின்பும் தொடர்ந்தும் தமிழ் மக்களை ஆள வேண்டும் என்று நினைப்பது, அபத்தத்திலும் அபத்தமாக இருக்கிறது.

ஒரு இலத்தீன் அமெரிக்கப் பழமொழி இவ்வாறு கூறுகிறது: "உன்னைப்பற்றி புரிந்துகொள்ள வேண்டும் என்றால், உன் நண்பனைக் காட்டு" என்று. ஆக தமிழ் இனவாதத் தலைமைகள் தமிழ் மக்களின் தேசிய

சாதாரணமாக சேர்த்தல்களில் போட்டியிடவேண்டும் மக்களுக்கு என்ன செய்கோம், எதிர்காலத்தில் என்ன செய்வோம் போன்றவை என்னுள் சொல்லி வாக்குக் கேட்பதுதான் வரலாம். ஆனால் தர்ப்புக் கூட்டமைப்பினரோ தமது சாதனை களாகச் சொல்லுவதற்கு ஏதாவல்லாததால், இனவாதத்தைக் தீவிரவீட்டு, "உங்களை அழித்த சிங்களவர்களுக்கா! சிலவது சிவர்களுடன் சேர்ந்தவங்கும் ஒட்டுக் குழுக்களுக்கா! சிலவது தர்ப்பு மக்களின் உண்மையான தலைமையான எமக்கா! வாக்குப் போடப் போகிறீர்கள்?" எனக் கேட்டு, வாக்காளர்களைத் தம்பக்கம் திருப்பி, சேர்த்தலில் வென்று, நாடாளுமன்ற ஆசனத்தைத் தக்க வைப்பதுதான் இவர்களது அபேட்சிய அரவணக்கம் போய்விட்டது.

அவலங்களில் அரசியல் செயலோடுக்கு ஒருபோதும் தீர்வில் நாட்டம் இருக்காது

இனப்பிரச்சினையைத் தீர்ப்பதற்கு, தேசிய அளவில் முற்போக்கு சக்திகளுடன் இணைந்து தீர்வைப் பெறுவதற்குப்பதிலாக, தமிழ் சமூகத்திற்கு அதிக அழிவை ஏற்படுத்திய ஐக்கிய தேசியக் கட்சியுடனேயே காலம் காலமாகக் கூட்டு வைத்து வருவது குறிப்பிடத்தக்கது.

பல கட்டுரையாளர்கள், எழுத்தாளர்கள், முற்போக்காளர்கள் இந்தக் கருத்தை பல தடவைகள் பதிவு செய்துள்ளார்கள். அண்மையிற்கூட மூத்த எழுத்தாளர் நீர்வை பொன்னையன் மிக ஆழமாக தமிழ்த் தலைமைகள் தமிழ் சமூகத்திற்குச் செய்த அநீதியைப் பதிவு செய்திருந்தார்.

ஒரு பல்கலாசார தேசத்தில், பல பல இனக் குழுக்கள் வாழும் தேசத்தில், இனவாதம், பாடுபாடு, பாரபட்சம், புறக்கணிப்பு என்பன காலம் காலமாக இருந்து வருவது உண்மையே. இந்த நிலை இலங்கையில் மட்டுமல்லாது, உலகம் முழுவதும் இதுவே யதார்த்தம்.

இதற்கு உதாரணமாக 2 வருடங்களுக்கு முன்னர் மத்திய கிழக்கில் "அரேபிய வசந்தம்" மூலம் பல அரசியல் மாற்றங்களை உருவாக்க முயற்சித்தார்கள். ஆனால் அந்த முயற்சி நிலைபெறவில்லை.

இன்று நடப்பதென்ன? துனிசியாவில் மதச்சார்பின்மையை வலியுறுத்திய எதிர்க்கட்சித் தலைவர் கொல்லப்பட்டார். எகிப்தில் அடிப்படைவாத இஸ்லாமிய சகோதரத்துவக் கட்சி அதிகாரத்தைக் கைப்பற்றி ஆட்சி செய்கிறது.

அத்துடன் அங்கு நடைபெற்ற தேர்தலில் மதச்சார்பின்மை, அடிப்படை உரிமையான/மத சுதந்திரம், கருத்துச் சுதந்திரம், மனித உரிமைகள் மற்றும் சிறுபான்மையினரின் நலன்களை வலியுறுத்தும் நோபல் பரிசு பெற்ற Elbanadei அவர்கள் அதிபர் தேர்தலில் தோற்கடிக்கப்பட்டிருக்கிறார்.

ஆனாலும் அரசியலில் மதச்சார்பின்மையையும், பன்முகத் தன்மையையும் வலியுறுத்தும் தலைவர்கள் மக்களை அணி திரட்டி தொடர்ச்சியாக மதவாத, தேசியவாத, அடிப்படைவாத, தீவிரவாத, பிற்போக்குவாதத் தலைமைகளுக்கு எதிராக ஆர்ப்பாட்டங்களையும், போராட்டங்களையும் முன்னெடுத்துக் கொண்டிருக்கிறார்கள்.

பல்வேறு இனக்குழுக்கள், மதப் பின்னணிகள், கலாசாரப் பின்னணிகள் கொண்ட மக்கள் வாழும் தேசங்களில் மதச்சார்பின்மை, பன்மைத்துவம், தேசப்பற்று, இனக்கப்பாடு, ஜனநாயகம் ஆகியவற்றுக்கான போராட்டங்களில் மக்கள் பங்கேற்பு, முற்போக்கு ரீதியிலான தலைமைகளை உருவாக்குவதில், மக்களை நேர்த்தியான பாதையில் வழி நடத்தல், பொது வாழ்விலும் அரசியற் கட்சிகள் தலைவர்களிடமும் தார்ப்புக் நெறிமுறையை வலியுறுத்தி நல்லாட்சி கொண்ட தேசமாக நாட்டை உருவாக்குவதே, பல்கலாசார தேசத்திற்குப் பொருத்தமான ஒன்றாகும்.

கடந்துபோன 65 வருட வரலாற்றில் வட கிழக்கு 30 வருட யுத்தத்தையும், தெற்கு இரண்டு ஆயுதக் கிளர்ச்சிகளையும் கண்டிருக்கிறது. இத்தகைய அழிவு எல்லாம் எதனால் ஏற்பட்டது. சமூக சமத்துவமின்மை, பாரபட்சம், ஏற்றத்தாழ்வு, சமூக நீதி பேணப்படாமல், தீவிரமதவாதம், தேசியவாதம், இனவாதம், பிரதேசப் பாடுபாடு போன்ற காரணிகளால் என்பதை மனசாட்சியுடனும், பொறுப்புணர்வுடனும் சிந்திக்கும் அனைத்து மனிதர்களும் ஏற்றுக் கொள்வார்கள்.

சில நல்ல விடயங்களும் நடைபெற்றுள்ளன. எஸ்.டபிள்யூ. ஆர்.டி.பண்டாரநாயக்கவின் அரசியல் தலைமைத்துவம் ஏகாதிபத்திய எதிர்ப்புக் கொள்கையைப் பின்பற்றியதுடன், தேசியக் கொள்கைகளை ஊக்குவித்தது. சந்திரிகா அவர்கள் இலங்கையைப் பல்லின தேசமாக ஏற்றுக்கொண்டு, அரசியலில், ஆட்சியில் மத, தேசிய தீவிரவாதத்தை குறைத்து, பன்முகத் தளத்தில் தேசத்தையும், மக்களையும் வழி நடத்தியது குறிப்பிடத்தக்க ஒன்று.

இனப்பிரச்சினை விவகாரத்தில் கூட "சமஸ்தி" அடிப்படையில் தீர்வை எட்டுவதற்குப் பெரும்பான்மையான சிங்கள மக்கள் மத்தியில் அதற்கு ஆதரவாக சிந்தனை மட்டத்தில் ஒரு தாக்கத்தினை, சந்திரிகா ஏற்படுத்தியிருந்தார். இத்தகைய அற்புதமான வாய்ப்புகளையும், முயற்சிகளையும் ஐ.தே.கவின் தலைமையில் பல இனவாதக் கட்சிகளும், புலிகளின் தூண்டுதலினால் தமிழர் விடுதலைக் கூட்டணியும் எதிர்த்தது. இன்று தேசத்துரோக வரலாறாகப் பதிவு செய்யப்பட்டிருக்கிறது.

தமிழர்களின் தேசிய இனப் பிரச்சினையைத் தீர்ப்பதற்குப் பல்வேறு அற்புதமான வாய்ப்புகளில் இந்தியா - இலங்கை ஒப்பந்தமும் ஒன்று. இந்தச் சந்தர்ப்பத்தையும் தமிழ் மக்களுக்குக் கிடைக்கவிடாமல் புலிகள் பிரேமதாச வின் ஐ.தே.க. அரசாங்கத்துடன் சேர்ந்து பல குழப்பங்களையும், அழிவு

களையும் ஏற்படுத்தியதுடன், தமக்குத் தேவையானவற்றைப் போராடியே பெறுவோம், தாம்பாளத்தில் வைத்துத் தரும் தீர்வைத் தாம் ஏற்க மாட்டோம் என வீரம் பேசினர். இறுதியில் தாமும் அழிந்து, தமிழ் மக்களுக்குக் கிடைக்க இருந்த அற்புதமான உரிமைகளையும் கிடைக்கவிடாமல் செய்துவிட்டுப் போயினர்.

தமிழ்த் தேசியக் கூட்டமைப்புத் தலைவர் சம்பந்தமும் அண்மையில் இந்தியாவுக்குப் போவதற்கு முன்னர் பி.பி.சி. தமிழோசைக்குக் கொடுத்த நேர்காணலில் "இந்திய - இலங்கை உடன்படிக்கையைத் தாம் ஏற்க வில்லை" என்றும், அதற்கு-அப்பால் தான் தீர்வை எதிர்பார்ப்பதாகவும் கூறியிருந்தார். தற்போதுகூட தமிழ் கூட்டமைப்பினர் நாடாளுமன்றத் தெரிவுக்குழுவில் அங்கம் வகிக்காது, இனப்பிரச்சினைத் தீர்வில் ஆதரவுக் கரம் நீட்டாது அலட்சியப்படுத்தியே வருகின்றனர்.

கடந்த 60 வருட தமிழ் அரசியல் வரலாற்றை உற்று நோக்கினால் ஒரு

உண்மை தெரியும். தமிழ்க் காங்கிரஸ் கட்சியிலிருந்து தமிழ்த் தேசியக் கூட்டமைப்பு வரை, அவர்கள் அனைவரும் தொடர்ந்து தமிழ் மக்களின் அவலங்கள், அழிவுகளை வைத்தே அரசியல் செய்து பழக்கப்பட்ட அயோக்கியர்களாக இருப்பதால், அவர்களுக்குத் தீர்வில் நாட்டம் இருக்காது என்பதைத் தமிழ் மக்கள் புரிந்துகொள்ள வேண்டும்.

இன்று தமிழ் தேசியக் கூட்டமைப்பில் அங்கம் வகிக்கும் கட்சிகள் ஒவ்வொன்றும் தமது சொந்த நிகழ்ச்சி நிரல்களுடன் செயற்பட்டு வருகிறது. இருந்தாலும் எல்லோருடைய நிகழ்ச்சி நிரலும் புலிகள் விட்டுச் சென்றதையே தொடர்கின்றன.

இவர்களது அரசியல் என்பது சூதாட்டம் போன்றது. ஆனால் சாதாரண ஒரு சூதாட்டக்காரனுக்கும், இந்த அரசியல் சூதாட்டக்காரர்களுக்கும் ஒரு வித்தியாசம் உண்டு. ஒரு சாதாரண சூதாட்டக்காரன் தனது சூதாட்டத்தில் வெற்றி அல்லது தோல்வியைத் தழுவுகின்றான். அவன் தோல்வி அடையும்போது தனது செல்வத்தை இழந்துவிடுகிறான். ஆனால் இந்த தமிழ் அரசியல் சூதாட்டக்காரர்களோ எவ்விதமான முதலீடும் செய்யாமல், தமிழ் மக்களின் தலைவியையே தமது மூலதனமாக வைத்துச் சூதாடுகிறார்கள். இந்தச் சூதாட்டத்தில் தோல்வி எப்போதும் மக்களுக்குத் தான். அதன் காரணமாக கடந்த 65 வருடங்களாக இந்தத் தமிழ்த் தலைமைகள் பண்ணையார்கள் போல வாழ்ந்து வருகிறார்கள்.

சாதாரணமாக தேர்தல்களில் போட்டியிடுவோர் தாம் மக்களுக்கு என்ன செய்தோம், எதிர்காலத்தில் என்ன செய்யப் போகிறோம் என்று சொல்லி வாக்குக் கேட்பதுதான் வழமை. ஆனால் தமிழ்க் கூட்டமைப்பினரோ தமது சாதனைகளாகச் சொல்வதற்கு ஏதுமில்லாததால், இனவாதத்தைக் கிளறிவிட்டு, "உங்களை அழித்த சிங்களவர்களுக்கா! அல்லது அவர்களுடன் சேர்ந்தவங்கும் ஒட்டுக் குழுக்களுக்கா! அல்லது தமிழ் மக்களின் உண்மையான தலைமையான எமக்கா! வாக்குப் போடப்போகிறீர்கள்?" எனக் கேட்டு, வாக்காளர்களைத் தம்பக்கம் திருப்பி, தேர்தலில் வென்று, நாடாளுமன்ற ஆசனத்தைத் தக்க வைப்பதுதான் இவர்களது அயோக்கிய அரசியலாகிப் போய்விட்டது. தமிழர்களின் தலைவியையும் இதுதான் என்று ஆகிவிட்டது. இதற்கு ஒரு மாற்றம் தேவை. தேசிய அரசியலில் செயற்படும் முற்போக்கு சக்திகள் இதுபற்றி ஆழமாகச் சிந்தித்து வேண்டிய நேரம் வந்துவிட்டது என்றுதான் கூற வேண்டும்.



30 வருட யுத்தத்தை முடித்ததில்

இறுதி 5 நாட்கள் பற்றியே கேள்வி

- அநுராதபுரத்தில் ஜனாதிபதி உரை

முப்பது வருடங்கள் யுத்தம் நடந்த போதும் இறுதி ஐந்து நாட்களில் என்ன நடந்தது என்ற கேள்வியே ஜெனீவாவில் எழுப்பப்படுகிறது. எனினும், இறுதி 5 நாட்களில் நடந்ததை முழு நாடும் அறியும் என ஜனாதிபதி மகிந்த ராஜபக்ஷ தெரிவித்தார்.

நாம் நாட்டுக்காக எதைச் செய்த போதும் குற்றச்சாட்டுக்களும் விமர்சனங்களுமே எஞ்சியுள்ளன. மனித உரிமையை மதிப்பதில் நாம் அன்றும் இன்றும் முன்னணியிலுள்ளவர்கள் எனவும் தெரிவித்தார்.

அநுராதபுரம் - நெடுஞ்சாலையை உத்தியோகபூர்வமாகத் திறந்து வைத்து அதனை யொட்டிய மக்கள் பேரணிக் கூட்டத்தில் உரையாற்றுகையிலேயே ஜனாதிபதி மகிந்த ராஜபக்ஷ இவ்வாறு குறிப்பிட்டார்.

அவர் தொடர்ந்து உரையாற்றுகையில், யுத்தம் முடிந்தாலும் இப்

போது ஜெனீவாவில் எம்முடன் யுத்தம் ஆரம்பித்துள்ளது. இங்குள்ளவர்களும் சென்று சாட்சியமளிக்கின்றனர். நாம் எதைச் செய்த போதும் குற்றச்சாட்டுக்களே எமக்கு மீதமாகியுள்ளன. முப்பது வருடங்கள் யுத்தம் தொடர்ந்த போதும் இறுதி ஐந்து நாட்களில் என்ன நடந்தது என்ற கேள்வியே ஜெனீவாவில் எழுப்பப்படுகிறது. இறுதி ஐந்து தினங்களில் என்ன நடந்தது என்பதை முழு நாடும் அறியும்.

எதிரிகள் எதிர் எதிரில் துப்பாக்கிகளுடன் சந்திக்க நேரும் போது முந்தியவர்கள் கூட நினைப்பர். யுத்தத்தின் இயல்பு அதுதான்.

அவர்கள் கூறுவது போல் பெருந்தொகையாக மரணமடையவில்லை. பெருமளவிலானோர் மரணமடைந்து விட்டனர் என்று சொல்லப்பட்டாலும் அவர்கள் நாட்டிலிருந்து வெளி நாடுகளுக்குத் தப்பிச் சென்றுள்ளனர்.

மாத்தளை புதைகுழி தொடர்பில் குற்றம் சுமத்த முயற்சி

(கொழும்பு)

மாத்தளையில் கண்டுபிடிக்கப்பட்ட மனித புதைகுழி தொடர்பில் பாதுகாப்பு செயலாளர் கோத்தாபய ராஜபக்ஷ மீது குற்றச்சாட்டுகளை முன்வைக்க எதிர்க்கட்சிகள் சூழ்ச்சி மேற்கொள்வதாக அரசாங்கம் குற்றம் சுமத்தியுள்ளது.

அரசாங்க தகவல் திணைக்களத்தின் பணிப்பாளர் லக்ஸ்மன் உலுகல் இதனைத் தெரிவித்துள்ளார்.

மாத்தளையில் 1980 ஆம் ஆண்டுகளில் புதைக்கப்பட்ட சடலங்களை தற்போது எச்சங்களாக மீட்கப்பட்டுள்ளன.

இந்தக் காலப்பகுதியில் கோத்தாபய ராஜபக்ஷ மாத்தளைக்கான எதிர்க்கட்சி இணைப்பாள

ராக செயற்பட்டதாகத் தெரிவிக்கப்படுகிறது. அத்துடன் இராணுவத்தில் சவேந்திர சில்வா போன்றவர்களும் மாத்தளையில் செயற்பட்டிருந்தனர்.

இந்த நிலையிலேயே ஜே.வி.பியும் ஐக்கியக் தேசிய கட்சியும் இணைந்து இந்த மனித புதைகுழி தொடர்பில் விசாரணை நடத்தக் கோரி இருந்தது.

இதன் போது கோத்தாபய ராஜபக்ஷ மீது குற்றச்சாட்டுகளை முன்வைக்கவும் திட்டமிட்டிருந்தது. எனினும், ஜே.வி.பி கோத்தாபயவை நோக்கி ஒரு விரலை காட்டும் போது, அதன் ஏனைய நான்கு விரல்களும் ஜே.வி.பியை நோக்கி இருக்கும் என்றும் அவர் சுட்டிக்காட்டியுள்ளார்.

நாம் மனித உரிமை தொடர்பில் மிகவும் உயர் மட்டத்தில் கவனம் செலுத்துபவர்கள், மனித உரிமை மற்றும் மக்களின் அடிப்படை உரிமைகள் சம்பந்தமாக நாம் அன்று தொட்டு இன்று வரை முக்கியமளிப்பவர்கள். இப்போதும் அதனை மதிப்பவர்கள் மக்களின் அடிப்படை உரிமைகளை பாதுகாத்து வருபவர்கள் நாம்.

முப்பது வருட யுத்தத்தை முடிவுக்குக் கொண்டுவந்து இனங்களுக்கிடையில் அன்னியோன்யத்தையும் ஐக்கியத்தையும் ஏற்படுத்தியுள்ளோம்.

சகல இன, மதங்களுக்கிடையிலும் நல்லுறவைக் கட்டியெழுப்பியுள்ளோம். அமைச்சர்கள் அனூர பிரியதர்ஷன யாப்பா, ஜோன்ஸ்டன் பெர்னாண்டோ, எஸ்.பி.நாவினன், டி.பி.ஏக்கநாயக்க உட்பட அமைச்சர்கள், பிரதியமைச்சர்கள் நாடாளுமன்ற உறுப்பினர்கள் முக்கியஸ்தர்கள் பலரும் இந்த நிகழ்வில் கலந்து கொண்டனர்.

பொறுப்பில்லாத பொறுப்பதிகாரி; பொலிஸார் மீது சட்டநடவடிக்கை

நான்கு வயதுச் சிறுமி ஒருவரை பலி கொடுத்து புதையல் பெற முயன்ற குற்றச்சாட்டின் பேரில் எப்பாவல பொலிஸார் கைது செய்யப்பட்டு பின்னர் தடுப்புக்காவலில் வைக்கப்பட்ட சந்தேகநபர்கள் இன்று தம்புத்தேகம் நீதவானால் விடுதலை செய்யப்பட்டனர்.

வட மத்திய மாகாண சிரேஸ்ட பிரதிப் பொலிஸ் மா அதிபர் சார்பில் சமர்ப்பிக்கப்பட்ட பிரேரணையை கவனத்திற் கொண்ட பின்னர் நீதவான் இவர்களை விடுதலை செய்தார். கைது செய்யப்பட்ட ஒருவரின் மகள் உட்பட 12 பேர் உறவினர்களின் வீடுகளுக்குப் போவதற்காக

நாகபாம்புப் பெண்ணான நிரோசா விமலர்ஷ அல்லது டிலானி என அழைக்கப்படும் பெண்ணைக் கட்டுநாயக்க சர்வதேச விமான நிலையத்தில் வைத்து கைதுசெய்யுமாறு குடிவரவு மற்றும் குடியகல்வுக் கட்டுப்பாட்டாளருக்கு உத்தரவிடுமாறு பொலிஸாரினால் விடுக்கப்பட்ட கோரிக்கையை கொழும்பு கோட்டை நீதிமன்றம் நேற்று முன்தினம் நிராகரித்தது. நாகபாம்பு பெண் நீதிமன்றத்தில் ஆஜராகாமையினால் அவருக்கு எதிரான பிடியாணை உத்தரவை கொழும்பு கோட்டை நீதிமன்றம் கடந்த 4 ஆம் திகதி பிறப்பித்தது.

சந்தேக நபரான நிரோசா விமலர்ஷ அல்லது டிலானி என அழைக்கப்படும் இந்தப் பெண் கடந்த 04 ஆம் திகதி வியாழக்கிழமை நீதிமன்றத்தில் ஆஜராகவில்லை. இந்நிலையில் அவர் இருக்கின்ற இடத்தையோ அன்றேல் அவருடைய நிரந்தர முகவரியையோ தம்மால் தேடியறிந்துகொள்ளமுடியவில்லை என்று நீதிமன்றத்தின் கவனத்திற்கு நேற்று முன்தினம் கொண்டுவந்த கொள்ளுப்பிட்டி பொலிஸார் அவர் நாட்டை விட்டு தப்பிச்சென்றுவிட்டதாக



வும் நீதிமன்றத்தில் தெரிவித்தனர்.

அவரை விமான நிலையத்தில் வைத்து கைது செய்ய வேண்டுமாயின் பிடியாணையின் பிரதியை விமானநிலைய பொலிஸாரிடம் கையளிக்க மாறு நீதவான் கேட்டுக்கொண்டார். சந்தேக நபர் இரவு விடுதி ஒன்றில் நாகபாம்பு ஒன்றை வைத்திருந்தமை தொடர்பில் கொழும்பு கோட்டை நீதவான் முன்னிலையில் கடந்த 4 ஆம் திகதி இந்த வழக்கு விசாரணைக்கு எடுத்துக்கொள்ளப்பட்டபோது அந்த வழக்கு விசாரணை செப்டெம்பர் மாதம் 5 ஆம் திகதிக்கு ஒத்திவைக்கப்பட்டமை குறிப்பிடத்தக்கதாகும்.

குழுவாக சென்றுகொண்டிருந்தனர். இதன் போது இவர்கள் நான்கு வயதுச் சிறுமியை பலி கொடுத்து புதையல் பெற முயன்றனர் என்ற குற்றச்சாட்டின் பேரில் மகா இலுப்பலம் பொத்தகம் எனுமிடத்தில் எப்பாவல பொலிஸ் பொறுப்பதிகாரியும் வேறு பொலிஸ் அதிகாரிகளும் கைது செய்தனர்.

சந்தேக நபர்கள், தம்மை கைது செய்தமை சட்டவிரோதமான நடவடிக்கை என விளக்கி பக்கச்சார்பற்ற விசாரணை நடத்தும்படி வட மத்திய மாகாண சிரேஸ்ட பிரதிப் பொலிஸ் மா அதிபர் ஐகத் அபேசிரிவர்த்தன விடம் முறைப்பாடு செய்தனர்.

இதனைத் தொடர்ந்து இந்த பிரச்சினை தொடர்பாக ஆராய்வதற்காக தந்திரிமலை உதவி பொலிஸ் அத்தியட்சகர் உபுல் சந்தன நியமிக்கப்பட்டார்.

இவர் விசாரணைகளை மேற்கொண்டு சந்தேகநபர்கள் புதையல் எடுக்கச் செல்ல



வில்லை எனவும் எப்பாவல பொலிஸார் இவர்களை தேவையில்லாமல் கைது செய்தனர் எனவும் தனது அறிக்கையில் கூறினார்.

இந்த விவகாரங்கள் ஒரு பிரேரணை மூலம் நீதவானிடம் தெரிவிக்கப்பட்டபோது, நீதவான் சந்தேகநபர்களை விடுதலை செய்தார்.

இதன்பின் சந்தேகநபர்கள் சார்பில் ஆஜரான வழக்குரைஞர் புத்திக பண்டார, எப்பாவல பொலிஸ் பொறுப்பதிகாரி துர்நோக்குடன் சந்தேக நபர்களைக் கைது செய்தார் என குற்றஞ்சாட்டி அவருக்கு எதி ராக நடவடிக்கை எடுக்கப் போவதாகத் தெரிவித்தார்.

உண்ணாவிரதப் போராட்டம் காலவரையறையின்றி நீடிப்பு

அவுஸ்ரேலியாவில் அகதித் தஞ்சம் அளிக்கப்பட்டு பல ஆண்டுகள் கடந்தும் தம்மை முகாமிலிருந்து வெளியில் விடாது அரசாங்கம் தடுத்துவைத்துள்ளதாகக் கூறும் 28 பேர் அவுஸ் த்ரேலியாவில் குடியேறுவோருக்கான மெல்பேர்ன் இடைக்கால முகாமில் காலவரையற்ற உண்ணாவிரதப் போராட்டத்தில் ஈடுபட்டுள்ளனர்.

அவுஸ்ரேலியாவின் பாதுகாப்புக்கு அச்சுறுத்தல் ஏற்படுத்தக் கூடியவர்கள் என்ற அடிப்படையில் இங்கு இவர்கள் தடுத்துவைக்கப்பட்டுள்ளனர்.

அகதி அந்தஸ்து கிடைத்த பின்னரும் மெல்பேர்ன் முகாமில் நீண்டகாலமாக தடுத்துவைக்கப்பட்டுள்ளவர்களில் இரண்டு பர்மியர்களும் குவைத் நாட்டவர் ஒருவரும் 25 இலங்கையர்களும் இரண்டு நாட்களாக உண்ணாவிரதத்தில் ஈடுபட்டுள்ளதாக இலங்கைத் தமிழர் ஒருவர் கூறியுள்ளார்.

2009 ஆம் ஆண்டில் அவுஸ்ரேலியா சென்ற தனக்கு அகதி அந்தஸ்து கிடைத்து மூன்றரை ஆண்டுகள் ஆகியும் தடுப்பு முகாமிலிருந்து நாட்டுக்குள் செல்ல அனுமதிக்கப்படவில்லை என்று அவர் கூறியுள்ளார்.

தமது பெற்றோர், மனைவி, பிள்ளைகளைப் பிரிந்து பல ஆண்டுகளான நிலையில் தமது குடும்பத்தினர் பெரும் மனவருத்தத்தில் இருப்பதாகவும் தம்மால் அவுஸ்திரேலிய மக்களுக்கு

எந்தவிதமான அச்சுறுத்தலும் ஏற்படாது என்றும் உண்ணாவிரதத்தில் ஈடுபட்டுள்ளவர்கள் தெரிவித்தனர்.

உரிய விசாரணை நடைமுறைகளின்றி இவர்களைத் தடுத்துவைத்திருக்க முடியாது என்று நீதிமன்றம் கூறியுள்ள பின்னணியில், மீளாய்வு நடைமுறையொன்று தொடங்கியுள்ளபோதிலும் அதில் தமக்கு நம்பிக்கை இல்லையென்று பேசியவர் கூறினார்.

இதேவேளை, அவுஸ்ரேலியாவில் அகதித் தஞ்சம் கொடுக்கப்பட்ட பின்னரும் நாட்டு மக்களின் பாதுகாப்பு கருதி இவ்வாறான 56 பேர் வரை விடுவிக்கப்படாமல் இருப்பதாக அவுஸ்ரேலிய பாதுகாப்பு புலனாய்வு அமைப்பு தெரிவித்துள்ளது.

பயங்கரவாதம், சமூக வன்முறைகள், நாசகார சதிவேலைகள் போன்றவற்றைத் தூண்டலாம் என்ற அடிப்படையிலேயே இவ்வாறான தனிநபர்களை நாட்டின் பாதுகாப்புக் கருதி சமூகத்துடன் கலக்கவிடாது தடுத்துவைத்துள்ளதாக அந்த அமைப்பு கூறியுள்ளது.

கடுமையான பாதுகாப்பு அச்சுறுத்தல்கள் இருப்பதாக உறுதியாக அடையாளம் காணப்பட்ட பின்னரே இப்படியான அறிவுறுத்தல்களை தாம் வழங்குவதாகவும் அந்த அமைப்பு விடுத்துள்ள அறிக்கையொன்று கூறியுள்ளமை குறிப்பிடத்தக்கது.

தம்பதியர் வெட்டிக்கொலை



(மட்டக்களப்பு)

மட்டக்களப்பு - ஏறாவூர் பொலிஸ் பிரிவுக்குட்பட்ட செங்கலடிப் பகுதியில் இளம் வர்த்தகரும் அவரது மனைவியும் இனந் தெரியாத குழு ஒன்றினால் வெட்டிக் கொலை செய்யப்பட்டுள்ளனர்.

நேற்று அதிகாலை 12.30 மணியளவில் இச் சம்பவம்

இடம் பெற்றுள்ளது. செங்கலடி பதுளை வீதியில் உள்ள குறித்த தம்பதிகளின் வீட்டுக்குச் சென்ற இனந் தெரியாத ஆயுதம் தரித்த குழு இருவரையும் கடுமையாகத் தாக்கியுள்ளதூடன் கத்தியினால் கழுத்துப் பகுதியில் வெட்டியும் உள்ளனர்.

உயிரிழந்தவர்கள் 48 வயதான சிவகுரு ரகு மற்றும் 41 வயதான இந்திரமுர்த்தி வித்ரா எனப் பொலிஸார் தெரிவித்தனர். இச்சம்பவம் தொடர்பில் கிடைக்கப் பெற்ற முறைப்பட்டின் அடிப்படையில் அங்கு சென்ற ஏறாவூர் பொலிஸார் சடலங்களை மீட்டுள்ளதூடன் மேலதிக விசாரணைகளை மேற்கொண்டுள்ளனர்.

நடைபாதை வியாபாரிகளால் வர்த்தகர்கள் பெரும் பாதிப்பு

— சாவகச்சேரி கைத்தொழில் வணிகர் மன்றம்

(சாவகச்சேரி)

பண்டிகைக் காலங்களில் வேறிடங்களில் இருந்துவந்து நடைபாதை வியாபாரம் செய்த வியாபாரிகளுக்கும், அதனை ஊக்குவிக்கும் சாவகச்சேரி நகரசபைக்கும், சாவகச்சேரி கைத்தொழில் வணிகர் மன்றம் அன்பான, அவசரமான வேண்டுகோளொன்றை விடுத்துள்ளது.

வணிகர் மன்றத்தின் அவ்வேண்டுகோளில் குறிப்பிடப்பட்டுள்ள விபரம்,

வணிகர்களின் வியாபாரமுயற்சிகள் தற்போது யாழ்.மாவட்டத்தில் மிக வீழ்ச்சியடைந்து வருகின்றது. இதற்குப் பல காரணங்கள் இருக்கின்றன. இற்றிலையிலிருந்து மீள்வதற்கு வணிகர்கள் பகீதரப் பிரயத்தனங்கள் மேற்கொண்டு வருகின்றனர்.

இக்காலகட்டத்தில் வணிகர்கள் பண்டிகைக் காலங்களை வியாபாரத்திற்காக மிக எதிர்பார்த்திருப்பது வழமையாகும். ஆனால் இக்காலங்களில் வெளியிடங்களில் இருந்து நடைபாதை வியாபாரிகள் வந்து நடைபாதை வியாபாரங்களை மேற்கொள்வது பெரும் பாதிப்புக்களை ஏற்படுத்தி எமது எண்ணங்களைத் தவிடுபொடியாக்குகின்றன.

எனவே அன்பான நடைபாதை வியாபாரிகளே தயவுசெய்து எமக்குப் பாதிப்புக்களை ஏற்படுத்தி எம்மை கடனாளிகளாக்காதீர்கள். சாவகச்சேரி இலங்கையின் ஏனைய பகுதிகளைப்போலல்லாது சனத்தொகை குறைந்த இடம். குறித்த தொகையான நுகர்வோருக்கு வியாபாரம் செய்யக்கூடிய இடம். அவர்களை

நம்பியே நாம் கடைகளைத் திறந்துவைத்து 'இலவுகாத்த கிளி போல' காத்திருக்கின்றோம்.

இந்நடவடிக்கைகளில் எப்போதும் வருமானத்தையே கருதி ஆதரிக்கின்ற நகரசபையும் நேர்மையுடனும், மனச்சாட்சிப்படியும் நடந்து பாதிக்கப்பட்டுவரும் வர்த்தகர்களுக்கு உதவ வேண்டுமென அன்பாகக் கேட்டுக்கொள்கின்றோம்.

நகரசபைக்கு சாவகச்சேரி வணிகர் கழகத்தின் பங்களிப்பு எப்போதும் தேவை. அதை எப்போதும் வழங்க வணிகர்கழகம் தயாராக உள்ளது. சாவகச்சேரி நகரசபையும், சாவகச்சேரி கைத்தொழில் வணிகர் மன்றமும் புரிந்துணர்வுடன் செயற்படும்போதுதான் சாவகச்சேரி நகரம் துரித அபிவிருத்தியடையுமாயும்.

நடைபாதை வியாபாரத்தைத் தடைசெய்ய வேண்டும். அல்லது நவீன சந்தையிலிருந்து ஒருகிலோமீற்றர் தூரத்தில் அதற்கான இடத்தை ஒதுக்கீடு செய்யவேண்டுமென்ற வணிகர் மன்றத்தின் கோரிக்கையை சாவகச்சேரி நகரசபை கருத்திலெடுக்காதது மிகக் கவலைக்குரிய விடயமாகும்.

நவீன சந்தைக்கு அருகில் மைதானத்தில் புதிதாகத் தகரக்கொட்டகைகள் போடப்பட்டு நடைபாதை வியாபாரிகளுக்காக காத்திருப்பது எமக்குப்பொருள் கவலையை ஏற்படுத்துகின்றது.

நகரசபை எம்முடன் பேச அழைப்பு விடுத்திருப்பதாக பத்திரிகைகளில் செய்தி பிரசுரமானது. வெறும் பிரசாரமாகவே இருப்பதாக நாம் கருதுகின்றோம். இவ்வாறான செயற்பாடுகள் புரிந்துணர்வைத் தேற்றுவிக்க மாட்டாது என்பதனை அன்புடன் தெரிவித்துக்கொள்கின்றோம்.

(01)

சிமிழ் அம்மன் ஆலயத்தில் சிறப்பு நடைபெற்ற பாங்குனித்திங்கள்

(கறுக்காய்)

வடக்கு வரணி அருள்மிகு சிமிழ் அம்மன் ஆலய பங்குனித்திங்கள் நிகழ்வு இந்த வருடம் மிகவும் சிறப்பாக நடைபெற்றது. இவ்வாலயமானது கடந்த முப்பது வருடங்களுக்கு மேலாக திருவிழாக்களோ, உற்சவமோ எதுவுமின்றி நித்தியபூஜையுடன் இடம்பெற்றது.

கடந்த வருடம் அப்பகுதி மக்களும், ஆலய நிர்வாகமும் எடுத்த முயற்சியின் பயனால் முப்பது ஆண்டுகளின் பின்பு கடந்த வருடம் திருவிழா நடைபெற்றது.

அன்றிலிருந்து தற்போது சகல நிகழ்வுகளும் நடைபெற்று வருவதும், அண்மையில் இவ்வாலயம் பாவனைக்கென அவ்வூர் அடியவர் ஒருவர் சுமார் 80 ஆயிரம் ரூபா பெறுமதியான ஒலி பெருக்கி சாதனங்களை ஆலயத்திற்கு அன்பளிப்பாக ஆலய நிர்வாகசபையினரிடம் கையளித்திருந்தமையும் குறிப்பிடத்தக்கது. (150)

குழந்தைகளுக்கு திரிபோஷா

(வரணி)

வரணிப்பிரதேசத்தில் இரண்டு வயதிற்கு உட்பட்ட குழந்தைகளுக்கான திரிபோஷா சத்துணவு வழங்கப்பட்டுவருகின்றது. குடும்ப நல உத்தியோகத்தர்களால் வழங்கப்பட்டு வரும் இச்சத்துணவானது ஒவ்வொரு குழந்தைக்கும் இரண்டு பைக்கற்றுக்கள் வீதம் வழங்கப்பட்டுவருவதாக பெற்றோர்கள் தெரிவிக்கின்றனர். (150)

வர்த்தகர் சங்கம் வரணியில் செயற்படவில்லை

வரணி வர்த்தக சங்க செயற்பாடுகள் கடந்த 2006 ஆம் ஆண்டிற்குப் பின்பு செயற்பாடு இன்றிய நிலையில் உள்ளது. 2006 ஆம் ஆண்டு நாட்டில் ஏற்பட்ட அசாதாரண சூழலின் காரணமாக வர்த்தக செயற்பாடுகள் யாவும் ஸ்தம்பிதம் அடைந்த நிலையில் வர்த்தகர்கள் இடம்பெயர்ந்து சென்றனர்.

பின்னர் வடமராட்சிப் பகுதியில் வாழ்ந்து மீண்டும் 2009 இல் கமுக நிலையைத்தொடர்ந்து வரணியில் மீண்டும் வர்த்தக நிலையங்கள் செயற்பட ஆரம்பித்தன. எனினும் இதுவரை வர்த்தக சங்க செயற்பாடுகள் ஆரம்பிக்கப்படவில்லை என்பது குறிப்பிடத்தக்கது. (150)

ஐராஞ்சகத் தன்மையை முதன்மைப் படுத்தி பக்கம் சாராமல் துணிச்சலுடன் தரமான அம்சங்களை அள்ளிவருகிறது வாரமலர்.

வாரமலர் தினமுரசு

நாளைய தினமுரசு வாரமலரில்...

11. 04. 2013



- வடகொரியா போர்ப் பிரகடனம்!
- புலிகளின் வீழ்ச்சி! பிரபாவின் இந்தியப் பயணம்!
- இயலாமையை இயலுமையால் வெற்றிகொள் ஆவாம்!
- பெண் முயற்சியாளர்களுக்குக் கை கொடுக்கு கண்காட்சி!

உங்கள் முகவரிக்கிடம் கேட்ப வாங்கிப் படியுங்கள்!



உலக பளுதூக்கல் போட்டி இலங்கைக்கு வெள்ளி




உஸ்பெகிஸ்தானில் நடைபெற்று வரும் உலக பளுதூக்கல் சம்பியன்ஷிப் போட்டியில் இலங்கையின் ஷசிக்க ஏக்கநாயக்க வெள்ளிப் பதக்கத்தை வென்றுள்ளார்.

ஷசிக்க, 50 கிலோகிராம் எடை பிரிவில் 87 கிலோ பாரத்தினைத் தூக்கி இந்தப் பதக்கத்தை சவிகரித்துள்ளார்.

இதன் மூலம் உலக பளுதூக்கல் போட்டியில் பதக்கம் ஒன்றை வென்றெடுத்த முதல் இங்கையர் என்ற பெயரையும் ஷசிக்க ஏக்கநாயக்க பதிவுசெய்துள்ளார்.

எனினும் உபாதை காரணமாக கிளின் என் ஜெக் பிரிவில் ஷசிக்கவினால் பங்குபற்ற முடியாமல் போனமை குறிப்பிடத்தக்கது.



வென்றது மன்செஸ்டர் சிட்டி அணி

இங்கிலாந்து பிரீமியர் லீக் தொடரில் நேற்று முன்தினம் இடம்பெற்ற போட்டியில் மன்செஸ்டர் யுனைட்டட் அணியை மன்செஸ்டர் சிட்டி அணி வீழ்த்தியது.

பிரீமியர் லீக்கின் புள்ளிகளின் பட்டியலில் முதலிடத்தில் காணப்படும் மன்செஸ்டர் யுனைட்டட் அணியும் இரண்டாமிடத்தில் காணப்படும் மன்செஸ்டர் சிட்டி அணியும் மோதிக் கொண்ட இப்போட்டி விழுவிறப்பானதாக அமைந்திருந்தது. இப்போட்டியில் முதற்பாதியில் இரு அணி

களாலும் கோல்களைப் பெற்றுக் கொள்ள முடிந்திருக்கவில்லை. ஆனால் வெய்ன் ரூணி, சில்வா, கொம்பனி ஆகியோர் முதற்பாதியில் மஞ்சள் அட்டை காண்பிக்கப்பட்டிருந்தனர்.

இரண்டாவது பாதி ஆரம்பித்துச் சில நிமிடங்களில், போட்டியின் 51ஆவது நிமிடத்தில் மன்செஸ்டர் சிட்டி அணியின் மில்னர் கோலொன்றைப் பெற்றுக்கொடுக்க மன்செஸ்டர் சிட்டி அணி 1 - 0 என்ற முன்னிலையைப் பெற்றது.

ஆனால், 59ஆவது நிமிடத்தில் ரொபின் வான் பேர்சி அடித்த பந்து கொம்பனியில் பட்டு 'ஓவன் கோல்' ஆகியதைத் தொடர்ந்து மன்செஸ்டர் யுனைட்டட் அணி 1 - 1 என்ற கணக்கில் கோல் எண்ணிக்கையைச் சமப்படுத்திக் கொண்டது.

அதன் பின்னர் போட்டியின் 78ஆவது நிமிடத்தில் அகரோ மிக்சர் சிறப்பான கோலொன்றை மன்செஸ்டர் சிட்டி அணிக்காகப் பெற்றுக் கொடுக்க, மன்செஸ்டர் சிட்டி அணி 2 - 1 என்ற கோல் கணக்கில் இப்போட்டியில் வெற்றி பெற்றுக்கொண்டது.

கிரிக்கெட் சபையுடன் சிம்பாப்வே வீரர்கள் முரண்பாடு

சிம்பாப்வே கிரிக்கெட் சபைக்கும், வீரர்களுக்கும் இடையில் ஒப்பந்தம் தொடர்பான முரண்பாடுகள் ஏற்பட்டுள்ளன. இந்த நிலையில் பங்களாதேஷ் அணியுடனான கிரிக்கெட் தொடரை பகிஷ்கரிப்பது குறித்து வீரர்கள் கவனம் செலுத்தியுள்ளதாகத் தெரிவிக்கப்படுகின்றது.

கிரிக்கெட் சபையின் திருப்தியற்ற சம்பளக் கொடுப்பனவுகளே இதற்குக் காரணம் எனக் குறிப்பிடப்பட்டுள்ளது. பங்களாதேஷ் அணியுடனான கிரிக்கெட் தொடர் ஆரம்ப மாவதற்கு இன்னும் 10 நாட்களே உள்ள நிலையில் இந்தப் பிரச்சினை தோன்றியுள்ளமை குறிப்பிடத்தக்கது.

பந்து வீச்சாளர்களுக்கு ராவிட் பாராட்டு



பந்து வீச்சாளர்களின் சிறப்பான செயற்பாட்டின் மூலமே கொல்கத்தா நைட் ரைடர்ஸ் அணிக்கெதிரான போட்டியில் இலகுவாக வெல்ல முடிந்தது என ராஜஸ்தான் ரோயல்ஸ் அணிக் கப்டன் ராகுல் ராவிட் தெரிவித்துள்ளார்.

நாங்கள் துடுப்பாட்டத்தில் 15 முதல் 20 ஓட்டங்கள் வரை குறைவாகவே எடுத்திருந்தோம். ஆனால் எங்களது பந்து வீச்சாளர்கள் மிகவும் சிறப்பாக பந்து வீசி அணியை வெற்றி பெறவைத்தனர். குறிப்பாக திரிவேதியின் பந்து வீச்சு அபாரமாக இருந்தது.

கொல்கத்தா அணியின் ஆரம்ப விக் கெட்டுகளை எளிதில் கைப்பற்றினோம். இதேபோல நடுவரிசை ஓவரிலும் சீரான இடைவேளியில் விக் கெட்டுகள் சரிந்தன. கம்பீரின் விக் கெட் மிகப்பெரிய வாய்ப்பொன்றாகும். இவரின் ஆட்டமிழப்பிற்குப் பின்னர் விரைவாக விக் கெட்டைச் சாய்க்கக் கூடியதாக இருந்தது எனவும் அவர் மேலும் தெரிவித்தார்.

வெல்லும் வாய்ப்பை தவறவிட்டோம்

(ஜெய்ப்பூர்)

ராஜஸ்தான் ரோயல்ஸ் அணிக்கு எதிரான தோல்வி ஏமாற்றமளிக்கின்றது. வெல்லக்கூடிய வாய்ப்பிருந்தும் துடுப்பாட்ட வீரர்களின் சொதப்பலால் தோல்வியடைய நேரிட்டது என கொல்கத்தா அணிக் கப்டன் கம்பீர் தெரிவித்தார். 145 ஓட்டங்கள் என்பது எடுக்கக்கூடிய ஒன்றுதான். ஆனாலும், தோல்வியடைந்தது ஏமாற்றமாக உள்ளது. எங்கள் அணியின் பந்து வீச்சாளர்கள் சிறப்பாக செயற்பட்டனர். எங்கள் துடுப்பாட்டம்தான் மோசமாக அமைந்துவிட்டது. நான் உட்பட, சில துடுப்பாட்ட வீரர்கள் தவறான ஷோட் அடித்தோம். தவிர, நல்லதொரு இணைப்பாட்டம் அமையவில்லை.

இருப்பினும், இயன் மோர்கனின் ஆட்டம் ஆறுதலாக இருந்தது. எதிர்வரும் போட்டிகளில், இவர் இன்னும் சிறப்புடன் விளையாடுவார் என எதிர்பார்க்கிறோம். இந்தத் தோல்வியின் மூலம், நல்ல பாடம் கற்றுக் கொண்டோம். இந்தத்தவறை மீண்டும் செய்யமாட்டோம். பெங்களூர் அணிக்கெதிரான போட்டியை எதிர்நோக்கியுள்ளோம். கடந்த ஆண்டில், தொடரைக் கைப்பற்ற, கடுமையாகப் போராடினோம். அதே நேரத்தில், நடப்புச் சம்பியன் என்பதால், தற்போது எந்தவொரு நெருக்கடியையும் உணரவில்லை எனவும் அவர் மேலும் தெரிவித்தார்.


இன்றைய ஆட்டம்
Season 6

IPL



கிங்ஸ் லெவன் பஞ்சாப் எதிர்
சென்னை சூப்பர் கிங்ஸ்
இடம்: பஞ்சாப்
கிரவு 8.00 மணி





ஹோலி அதிரடி; சன் ரைசர்ஸிற்கு பதிலடி

(பெங்களூர்)

விராட் கோலியின் அதிரடித் துடுப்பாட்டத்தின் பெங்களூர் ரோயல் சலஞ்சர்ஸ் அணி அபார வெற்றிபெற்றுள்ளது. ஆறாவது ஐ.பி.எல். ருவென்ரி-20 கிரிக்கெட் தொடரின் ஒன்பதாவது போட்டி நேற்று மாலை பெங்களூரில் நடைபெற்றது. இதில் பெங்களூர் ரோயல் சலஞ்சர்ஸ் அணியும், ஹைதராபாத் சன் ரைசர்ஸ் அணியும் மோதின. ஹட்ரிக் வெற்றியைப் பதிவாக்கும் முனைப்பின் சன் ரைசர்ஸ் அணியும், கடந்த போட்டியில் அடைந்த தோல்விக்கு சொந்த இடத்தில் பழி தீர்க்கும் முனைப்பில் ரோயல் சலஞ்சர்ஸ் அணியும் களமிறங்கின. நாணயச் சுழற்சியில் வெற்றிபெற்ற சன் ரைசர்ஸ் அணி முதலில் துடுப்பாட்ட தீர்மானித்தது. இதற்கமைய பார்த்தீப் பட்டேல் ரெட்டி ஆகியோர் களமிறங்கினர். முதலிரு ஓவர்களை சிறப்பாக எதிர்கொண்ட இந்த ஜோடி 12 ஓட்டங்களைப் பெற்றிருந்த நிலையில் பிரிக்கப்பட்டது. தொடர்ந்து களமிறங்கிய கப்டன் சங்கக்கார பார்த்தீப் பட்டேலுடன் இணைந்து ஓட்டங்களைக் குவிக்க முற்பட்டார். ஓரளவுக்கு சிறப்பாக ஆடிய இந்த ஜோடி 38 ஓட்டங்களை இணைப்பட்டமாகப் பெற்ற வேளை பிரிக்கப்பட்டது. மேலதிகமாக 12 ஓட்டங்களைப் பெற்ற வேளை மூன்றாவது விக் கெட்டும் பிரிக்கப்பட சன் ரைசர்ஸ் அணி நெருக்கடியை எதிர்கொண்டது. இந்நிலையில் நான்காவது விக் கெட்டுக்காக இணைந்த திசர பெரேரா மற்றும் கமநமன் வைட் இணை, பெங்களூர் ரோயல் சலஞ்சர்ஸ் அணி பந்து வீச்சாளர்களை புரட்டியெடுத்து அணியின் ஓட்ட எண்ணிக்கையை அதிகரித்தனர். இந்த ஜோடியைப் பிரிக்க பல வழிகளிலும் ரோயல் சலஞ்சர்ஸ் அணிக் கப்டன் ஹோலி முயற்சித்தார். இந்த ஜோடி 80 ஓட்டங்களைப் பெற்றிருந்த நிலையில் பிரிக்கப்பட்டது. இதனைத் தொடர்ந்து விரைவாக விக் கெட்டுக்கள் சாய்க்கப்பட்டபோதும், மறுமுனையில் கமநமன் வைட் அரைச் சதத்தைக் கடந்த மறுகணம் ஆட்டமிழந்தார். இறுதியில் ஹைதராபாத் சன் ரைசர்ஸ் அணி 20 ஓவர்கள் நிறைவில் ஆறு விக் கெட்டுக்களை இழந்து 161 ஓட்டங்களைப் பெற்றது. இதில் கமநமன் வைட் 34 பந்துகளை எதிர்கொண்டு மூன்று சிக்ஸர்கள், மூன்று பவுண்டரிகள் அடங்கலாக 52, திசர பெரேரா 24 பந்துகளை எதிர்கொண்டு நான்கு சிக்ஸர்கள், ஒரு பவுண்டரி அடங்கலாக 40, சங்கக்கார 23, பட்டேல் 20 ஓட்டங்களைப் பெற்றனர். பந்து வீச்சில் ஆர்.பி.சிங் மூன்று, முரளிதரன் ஒரு விக் கெட்டை வீழ்த்தினர்.

பதினாறு 162 ஓட்டங்களைப் பெற்றால் வெற்றி என்ற நிலையில் பெங்களூர் ரோயல் சலஞ்சர்ஸ் அணி களமிறங்கியது. ஆரம்பத் துடுப்பாட்ட வீரர்களாக களமிறங்கிய கிறிஸ் கெய்ல், எம். அகர்வால் இணை ஆரம்பம் முதலே அதிரடி

யாக ஓட்டங்களைக் குவிக்க முற்பட்டது. இதில் ஒரு முனையில் அமைதியாக ஒற்றை இலக்க ஓட்டங்களை கிறிஸ் கெய்ல் எடுத்துக் கொண்டிருக்க, மறுமுனையில் எம். அகர்வால் அதிரடியாக ஆடி ஓட்டங்களைக் குவித்தார். இந்நிலையில் 39 ஓட்டங்களைப் பெற்றிருந்த நிலையில் முதல் விக் கெட் வீழ்த்தப்பட்டது. இந்நிலையில் இரண்டாவது விக் கெட்டுக் காக களமிறங்கிய கப்டன் விராட் ஹோலி, கிறிஸ் கெய்லுக்கு ஒத்துழைப்பு வழங்கும் வகையில் ஆடினார். ஆர்ப்பாட்டமின்றி ஆடிவந்த கெய்ல், அதிரடியைத் தொடங்கு வார் என எதிர்பார்க்கப்பட்ட வேளை ஆட்டமிழந்தது ஏமாற்றமளித்தார். இவரின் ஆட்டமிழப்பு பெங்களூர் ரோயல் சலஞ்சர்ஸ் அணிக்கு பெரும் நெருக்கடியை ஏற்படுத்தியது. மூன்றாவது விக் கெட்டுக்காக இணைந்த டிவில்லியர்ஸ் ஹோலியுடன் இணைந்து நிதானமாக ஆடினார். இந்த ஜோடி சன் ரைசர்ஸ் அணிக்கு பெரும் நெருக்கடியை ஏற்படுத்தியது. இருப்பினும் 49 ஓட்டங்களைப் பெற்றிருந்த நிலையில் டிவில்லியர்ஸ் ஆட்டமிழந்து ஏமாற்றமளித்தார். தொடர்ந்து களமிறங்கிய மொரிஸ் ஹென்றிகியின் நிதானமாக ஆடி கப்டன் ஹோலிக்கு ஒத்துழைப்பு வழங்கினார். மறுமுனையில் விஸ்வரூபமெடுத்த பெங்களூர் அணிக் கப்டன் ஹோலி அதிரடியாக ஆடிய சன் ரைசர்ஸ் அணியின் பந்து வீச்சாளர்களைப் புரட்டியெடுத்தார். ஹோலியின் அதிரடியான ஆட்டத்தை கட்டுப்படுத்த பல வழிகளிலும் சங்கக்கார முயற்சித்தபோது அது கைகூட முடியாமல்போனதுடன் தோல்விக்கும் வழிவகுத்தது. இறுதியில் பெங்களூர் ரோயல் சலஞ்சர்ஸ் அணி 17.4 ஓவர்கள் நிறைவில் மூன்று விக் கெட்டுக்களை இழந்து 162 ஓட்டங்களைப் பெற்று வெற்றிபெற்றது. இதன் மூலம் கடந்த போட்டியில் சன் ரைசர்ஸ் அணியிடம் அடைந்த தோல்விக்குப் பழிதீர்த்துக் கொண்டது. துடுப்பாட்டத்தில் கப்டன் ஹோலி 47 பந்துகளை எதிர்கொண்டு நான்கு சிக்ஸர்கள், 11 பவுண்டரிகள் அடங்கலாக ஆட்டமிழக்காது 93 ஓட்டங்களைப் பெற்றது. ஐ.பி.எல். கிரிக்கெட் ஹோலியின் அதிக பட்ச ஓட்ட எண்ணிக்கையாக இது அமைந்தது. மற்றும் எம். அகர்வால் 23, டிவில்லியர்ஸ் 15 ஓட்டங்களைப் பெற்றனர். போட்டியின் ஆட்டநாயகனாக விராட் ஹோலி தெரிவானார்.



வென்றது ஸ்கந்தா பழைய மாணவர் அணி



(கன்னாகம்)

மகாஜனாக் கல்லூரி பழைய மாணவர் அணிக்கெதிரான ஒரு நாள் போட்டியில் ஸ்கந்தவரோதயக் கல்லூரி அணி இரண்டு விக்கெட்டுக்களால் வெற்றிபெற்றது.

நண்பர்களின் போர் என வர்ணிக்கப்படுகின்ற இரண்டு நாள் இனிங்ஸ் போட்டியைத் தொடர்ந்து மகாஜனாக் கல்லூரி மற்றும் ஸ்கந்தவரோதயக் கல்லூரிகளின் பழைய மாணவர்களுக்கிடையில் ஒரு நாள் கிரிக்கெட் போட்டி நடைபெற்று வருகின்றது.

அந்த வகையில் பழைய மாணவர்களுக்கிடையிலான ஒரு நாள் போட்டி கடந்த ஞாயிற்றுக்கிழமை ஸ்கந்தவரோதயக் கல்லூரி மைதானத்தில் நடைபெற்றது.


நாணயச்சுழற்சியில் வெற்றிபெற்று முதலில் ஆடிய மகாஜனாக் கல்லூரி பழைய மாணவர் அணி முதலாவது ஓவரிலேயே முதல் விக்கெட்டுக்களைப் பறிகொடுத்துத் தடுமாறியது. தொடர்ந்து சீரான இடைவெளியில் விக்கெட்டுக்கள் சரிக்கப்பட்டுக்கொண்டிருந்தன. இருப்பினும் மகாஜனாக் கல்லூரி பழைய மாணவர் அணிக் கப்டன் ராஜகாந்தன் நிதானமாக ஆடியதுடன் அணியைக் கௌரவமான ஓட்ட எண்ணிக்கையைப் பெற வழிவகுத்தார். இறுதியில் மகாஜனாக் கல்லூரி பழைய மாணவர் அணி 48.2 ஓவர்கள் நிறைவில் சகல விக்கெட்டுக்களையும் இழந்து 194 ஓட்டங்களைப் பெற்றது. இதில்

கப்டன் ராஜகாந்தன் 70, ஜெயப்பிரியந்தன் 35 ஓட்டங்களைப் பெற்றனர். பந்து வீச்சில் சிறப்பான முறையில் செயற்பட்ட ஸ்கந்தவரோதய கல்லூரியின் பழைய மாணவர் அணிக் கப்டன் கிருஷ்ணச்சந்திரா நான்கு, ராஜ்குமார் மூன்று விக்கெட்டுக்களைச் சாய்த்தனர்.

பதிலுக்கு 196 ஓட்டங்களைப் பெற்றால் வெற்றி என்ற நிலையில் களமிறங்கிய ஸ்கந்தவரோதயக் கல்லூரி பழைய மாணவர் அணி, ஆரம்பம் முதலே அதிரடியாக ஆடி ஓட்டங்களைக் குவித்துக் கொண்டிருந்தது. ஒரு புறம் விக்கெட்டுக்கள் சாய்க்கப்பட்டபோதும் மறுபுறம் ஓட்டங்கள் விரைவாகக் குவிக்கப்பட்டுக் கொண்டிருந்தன. இறுதியில்

ஸ்கந்தவரோதயக் கல்லூரி பழைய மாணவர் அணி 31.5 ஓவர்கள் நிறைவில் எட்டு விக்கெட்டுக்களை இழந்து வெற்றியிலக்கை அடைந்தது. இதில் ஜசீகரன் 48, விஜிதரன் 35 ஓட்டங்களைப் பெற்றனர். பந்து வீச்சில் ராஜகாந்தன் நான்கு, துவியந்தன் இரண்டு விக்கெட்டுக்களை வீழ்த்தினர். இதன் மூலம் இரண்டு விக்கெட்டுக்களால் ஸ்கந்தவரோதயக் கல்லூரி பழைய மாணவர் அணி வெற்றிபெற்றது. போட்டியின் சிறந்த பந்து வீச்சாளராக ஸ்கந்தவரோதயக் கல்லூரி பழைய மாணவர் ராஜ்குமார், சிறந்த துடுப்பாட்ட வீரராக மகாஜனாக் கல்லூரியின் பழைய மாணவர் ராஜகாந்தன், போட்டியின் ஆட்டநாயகனாகவும், சிறந்த களத்தடுப்பாளராகவும் ஸ்கந்தவரோதயக் கல்லூரி பழைய மாணவர் ஜசீதரன் தெரிவு செய்யப்பட்டனர்.

இதேவேளை, முன்னதாக பழைய மாணவர் அணிகள் பான்ட் வாத்தியம் சகிதம் அழைத்துவரப்பட்டு வீரர்கள் அறிமுகம் செய்யப்பட்ட பின்னர் போட்டி ஆரம்பமானது. இப்போட்டி நிகழ்வில் இரு கல்லூரிகளைச் சேர்ந்த பழைய மாணவர்கள், ஆதரவாளர்கள், இரசிகர்கள் எனப் பலர் கலந்துகொண்டனர். (17)



பொலிகண்டி குழந்தை இயேசு ஆலயத்தில் உயிர்த்த ஞாயிறு தினத்தை முன்னிட்டு இளைஞர் மன்ற விளையாட்டுக்கழகத்தினால் கடல், தரைசார் விளையாட்டுப் போட்டிகள் நடாத்தப்பட்டன. சக்கோட்டை பங்குத் தந்தை நிரூபன் நிசானன் தலைமையில் போட்டிகள் நடைபெற்றன. இதில் போட்டியாளரின் படகொன்று விரைந்து செல்வதையும் வெற்றியீட்டிய வீரருக்கு பரிசில்கள் வழங்கப்படுவதையும் காணலாம். (15)

புதுவருடத்தை முன்னிட்டு மல்லாவியில் விளையாட்டு

(மல்லாவி)

புதுவருடத்தை முன்னிட்டு பாண்டியன்குளம், துணுக்காய் பிரதேசத்தில் மாபெரும் விளையாட்டுப் போட்டிகள் இடம்பெற ஏற்பாடாகியுள்ளது.

மல்லாவி பொலிஸ் நிலையத்தின் அனுசரணையுடன் நடைபெறவுள்ள இப்போட்டி நிகழ்வுகள் எதிர்வரும் 12ஆம் திகதி மல்லாவி யோகபுரம் மைதானத்தில் இடம்பெறவுள்ளது.

மல்லாவி பொலிஸ், வணிகர் மற்றும் உட்பட பலர் இணைந்து இப்போட்டியை நடத்தவுள்ளனர். இதில் ஆண், பெண்களுக்கான மரதன், ஆண், பெண்களுக்கான சைக்கிள் ஓட்டம், கபடி, தலையணைச் சண்டை, உயரம் பாய்தல், கிறிஸ் மரம் ஏறுதல் மற்றும் கலை நிகழ்வுகள் என்பன இடம்பெற ஏற்பாடுகள் மேற்கொள்ளப்பட்டுள்ளதாக மல்லாவிப் பொலிஸ் அதிகாரி ஐ.பி. விஜய சிங்க தெரிவித்துள்ளார்.

அத்துடன் பிரதேச இளைஞர், யுவதிகளின் விளையாட்டு ஆர்வத்தை ஏற்படுத்திக்கொள்ளும் முகமாக இப்போட்டிகளைத்தாம் ஏற்பாடு செய்ய தாகவும், இப்போட்டி நிகழ்வில் பிரதேசத்திற்குப் பட்ட சலக இளைஞர், யுவதிகளையும் போட்டிகளில் பங்குகொள்ளுமாறும் அவர் மேலும் தெரிவித்தார். (140)



அகில இலங்கை பாடசாலைகளுக்கிடையில் வட்டுக்கோட்டை யாழ்ப்பாணக் கல்லூரியினால் நடத்தப்பட்ட நோயல் விமலேந்திரன் ருவென்றி-20 கிரிக்கெட் தொடரில் வெற்றிக் கிண்ணத்தை பெற்றுக் கொள்ளும் யாழ். மத்திய கல்லூரி அணி கப்டனைக் காணலாம். இப்போட்டியில் சென். ஜோன்ஸ் கல்லூரி அணியை வென்று யாழ். மத்திய கல்லூரி அணி கிண்ணத்தை கைப்பற்றியமை குறிப்பிடத்தக்கது. (எஸ்.பி.)

துறையூர் ஐயனார் வேலணையின் கால்பந்து முதல்வன்



(வேலணை)

வேலணைப்பிரதேச மட்ட கால்பந்துப் போட்டியில் வேலணை துறையூர் ஐயனார் அணி சம்பியன் பட்டத்தைக் கைப்பற்றிக் கொண்டது.

வேலணைப் பிரதேச பதிவு செய்யப்பட்ட அணிகளுக்கிடையிலான கால்பந்துப் போட்டித் தொடரின் இறுதி ஆட்டம் கடந்த நாள்காம் திகதி மாலை 4.00 மணிக்கு புங்குடுதீவு அம்பாள் விளையாட்டுக்கழக மைதானத்தில் நடைபெற்றது.

இதில் துறையூர் ஐயனார் அணியும், புங்குடுதீவு சென். சேவியர் அணியும் மோதின. வேலணைப் பிரதேசத்தில் கால்பந்து போட்டிகளில் தனித்துவமாகத் திகழும் இரண்டு அணிகளும் இறுதிப் போட்டியில் மோதியதால் இரசிகர்கள் இடத்தில் பெரும் எதிர்பார்ப்பை ஏற்படுத்தியிருந்தது.

சொந்த இடத்தில் களமிறங்கியதால் சென். சேவியர் அணிக்கு, அது பலமாக அமைந்த அதேவேளை போட்டியை வெல்ல வேண்டும் என்ற ஒரு நெருக்கடியும் இருந்தது.

மறுபுறம் நட்புடன் சம்பியன் என்ற நாமத்தை தொடர்ந்தும் தக்கவைக்க வேண்டிய கட்டாயம் துறையூர் ஐயனார் அணிக்கு இருந்தது.

இந்நிலையில், இரு அணிகளும் கரகோஷங்களுக்கு மத்தியில் களமிறங்கினர். அங்குமிங்குமாக பறந்த

பந்தை, தங்கள் கட்டுக்குள் கொண்டுவந்து கோல் மழை பொழியும் முனைப்புடன் இரு அணி வீரர்களும் வீச்சுடன் செயற்பட்டனர். முதல் பாதி ஆட்டத்தில் இரு அணிகளும் பந்தை தமது கட்டுப்பாட்டில் வைத்திருந்தபோதிலும் கோல் அடிக்கும் வாய்ப்பை உருவாக்கிக் கொள்ள முடியாது போய்விட்டது. இதற்கு பிற்கள வீரர்களின் சிறப்பான செயற்பாடே முக்கிய காரணமாக அமைந்தது. இறுதியில் எதுவித கோலும் அடிக்கப்படாத நிலையில் முற்பாதி ஆட்டம் நிறைவுக்கு வந்தது.

பிற்பாதி ஆட்டத்தில் புதிய களவியுக்கத்துடன் இறங்கிய துறையூர் ஐயனார் அணி, போட்டிக் களத்தை தமது கட்டுப்பாட்டில் கொண்டு வர முற்பட்டது. இதன் பயனாக 8ஆவது நிமிடத்தில் செ. லக்ஷ்மனால் சிறப்பானதொரு கோல் ஐயனார் அணிக்கு கிடைக்கப்பெற்றது. இதனைத் தொடர்ந்து மூர்க்கமாக செயற்பட்ட ஐயனார் அணி தொடர்ந்தும் கோல் போடும் முனைப்பில் செயற்பட்டது. மறுபுறம் பதில் கோல் போடும் முனைப்பில் தீவிரம் காட்டிய சென். சேவியர் அணி, பந்தை யாரிடம் கொடுப்பது என்று தெரியாது தடுமாறியது. இருப்பினும் பிற்கள வீரர்களின் சிறந்த செயற்பாட்டால் ஐயனார் அணியால் அதை தண்ட முடியாமல் போனதுடன் மூலதிக கோலையும் பெற்றுக்கொள்ள முடியாமலிருந்தது. தொடர்ந்து இரு அணிகளும் கோல் போடும் முனைப்பில் வேகமாகச் செயற்பட்டபோதும் அது கைகூடவில்லை. அதன் பின்னர் ஆட்டம் நிறைவுக்குவந்தது. இறுதியில் துறையூர் ஐயனார் அணி 1-0 என்ற கோல் கணக்கில் வெற்றிபெற்று வேலணைப் பிரதேச சம்பியனானது. இப்போட்டியின் சிறந்த விளையாட்டு வீரராக துறையூர் ஐயனார் அணியைச் சேர்ந்த கு. குகதாஸ் தெரிவு செய்யப்பட்டார்.

இப்போட்டி நிகழ்வில் யாழ். மாவட்ட விளையாட்டுச் செயலகத்தைச் சேர்ந்த முகுந்தன், மற்றும் வேலணைப் பிரதேச விளையாட்டுக்கழகத்தைச் சேர்ந்த தலைவர், செயலாளர்கள், வீர, வீராங்கனைகள், ஆதரவாளர்கள், இரசிகர்கள் எனப் பலர் கலந்துகொண்டு போட்டியைக் கண்டுகளித்தனர். (21)



சர்வதேச சமூகத்தின் குறிப்பாக தென்னிந்திய மாநிலமான தமிழ்நாட்டின் உணர்வலைகள் காரணமாக, அரசியலமைப்பின் 13ஆவது திருத்தம் மூலம் அதிகாரப் பகிர்வினை முன்னள்ளும் முயற்சிகள் பலவீனமடையலாம் என்று பாதுகாப்பு செயலாளர் கோத்தபாய ராஜபக்ஸ, யுத்தத்துக்குப் பின்னான அரசாங்கத்தின் அச்ச உணர்வை வலியுறுத்தியுள்ளார். அதன் தலைமைத்துவத்தின் மீதான தனிப்பட்ட தாக்குதல்கள் உட்பட, ஒரு கட்டத்தில் தடையற்ற இலங்கை எதிர்ப்பு வசைமாரிகளையும், இது கம்பந்தமாக ஏராளமான பழிகளையும் கொழும்பு பகிரந்து கொள்ளவேண்டி ஏற்பட்டுள்ளது.

எல்.ரீ.ஈ தொடர்பான புலம்பெயர் தூதர்கள், இலங்கையிலுள்ள தமிழர்களுக்கு நன்மை வழங்கப்போவதாக அவர்கள் கூறும் அமெரிக்காவின் கரங்களையே இப்போது இலக்கு வைத்துள்ளார்கள். அவர்களுக்கு ஐ.நா. மனித உரிமைகள் சபையில் 2013இல் அமெரிக்கா நிறைவேற்றிய தீர்மானம் நீர்த்துப்போனதாக தோன்றுகிறது. இருந்தும் தங்களுக்கு கிடைக்கும் வசதியான மேடைகள் மூலமாக உலகம் முழுவதும் அவர்கள் பிரகடனம் செய்வது, அவர்களது உயரிய இலட்சியமான தனிநாட்டு கோரிக்கைக்கு அந்தத் தீர்மானம் அவர்களை இன்னும் நெருக்கமாக கொண்டு சென்றிருக்கிறது என்று.

இப்போது அவர்கள் உள்நாட்டிலுள்ள அவர்களது மக்களுக்கு சொல்லக் கூடியதாக எதிர்பார்க்கக் கூடியது, சாதாரணமாக இந்தியாவும், நேர்வேயும், செய்ததை போலவே சர்வதேச சமூகமும், தங்களை ஏமாற்றி விட்டது, மற்றும் நீண்ட காலமாக அவர்கள் பாதிக்கப்பட்டுவரும் மனித இனத்தின் ஒவ்வொரு இழப்புக்கும் காரணமான அவர்களுக்கு பிரியப்பட்ட விடயத்துக்காக அவர்கள் தனியாக மட்டுமே போராட வேண்டியுள்ளது என்று.

அரசாங்கம் மற்றும் எல்.ரீ.ஈ சார்பான புலம்பெயர் தூதர்கள்(?) தங்களுக்கு இடையே தாங்கள் முறைப்படி விரும்பும்

இடத்தில் சர்வதேச சமூகத்தை கொண்டிருக்கிறார்கள். கொழும்பிலுள்ள சுதந்திரமான அரசாங்கங்கள் மற்றும் சர்வதேச சமூகம் என்பன இலங்கை அரசாங்கத்துக்கு தாங்கள் எந்த ஒரு தனிநாட்டு திட்டத்துக்கும் உடந்தையில்லை என்று ஏற்றுக் கொள்ளக்கூடிய உத்தரவாதத்தை வழங்க வேண்டும். அது அப்படி வெளிப்படையாக இல்லாவிட்டால்,

ஈராக் அல்லது ஆப்கானிஸ்தான் போன்ற இடங்களில் நடந்த இராணுவ நடவடிக்கைகளின்போது நடைபெற்றதை போன்ற தவிர்க்க முடியாமல் நடந்தவைகளா, அல்லது இராணுவ வீரர்களினால் குரூரமாக இலக்கு வைத்து நடத்தப்பட்டவைகளா என்பதுதான். எந்த ஒரு இராணுவமும்

வெளிப்படுத்தலாம்.

வருத்தப்படத்தக்க விதமாக, அத்தகைய எந்த ஒரு விசாரணையும் நிச்சயமாக சுதந்திரமானதாகவும், நம்பிக்கையானதாகவும், இருக்கும் என்பதை, இலங்கை அரசாங்கத்துக்கு சர்வதேச சமூகம் நிரூபிக்க வேண்டியுள்ளது.

- என்.சத்தியமூர்த்தி கட்டுரையிலிருந்து.

தமிழ் தேசியக் கூட்டமைப்பு அதன் பொறுப்புகளை புலம்பெயர் தூதர்களிடம் கையளித்துவிட்டதா?



தங்களுக்கு புகலிடம் அளித்துள்ள நாடுகளில் உள்ள தமிழ் வாக்கு வங்கிகளை காரணம் காட்டி இந்த புலம்பெயர் தூதர்கள் அந்த நாடுகளிடமிருந்து முற்றிலும் எதிர்மாறான வாக்குறுதிகளை பெறக்கூடும்.

இராணுவ தாக்குதல்களில் பாரியளவு தமிழ்ப் பொதுமக்களின் உயிர்கள் பலி கொள்ளப்பட்டுள்ளன என்பது தொடர்பாக இலங்கைமீது சுமத்தப்பட்டுள்ள பொறுப்புக்கூறல் விடயமாக கூறுவதாக இருந்தால், அங்கு எழும் கேள்வி, வியட்னாம்,

தங்களுக்குள் மறைந்து கிடக்கும் இரகசியங்கள் வெளியே வருவதை விரும்பாது. இருந்தும் இலங்கை இராணுவ படைகளுக்கு, ஐ.நா. மனித உரிமைகள் சபை தீர்மானத்தில் குறிப்பிட்டுள்ளதை போல எந்த ஒரு சுதந்திரமான நம்பத் தகுந்த விசாரணையும் நடத்துவது, அந்த எண்ணிக்கைகள் தவறு என்று நிரூபிக்க கூடும், மற்றும் அவர்களின் குற்றமற்ற தன்மையை, அல்லது இருபகுதியினருக்கும் இடையில் நடந்த துப்பாக்கிச் சூட்டில் அகப்பட்டு அந்த மரணங்கள் நடந்திருக்கலாம் என்பதை

தமிழ் பொதுமக்கள் மரணங்கள் 40,000 என்பதை நிலைநிறுத்தி கூறுவதற்கு ஏற்ற எந்த ஒரு நம்பிக்கையான ஆதாரத்தையும் தருஸ்மான் அறிக்கை வழங்கவில்லை. ஈழப்போர் 4இன் கடைசிக் கட்டத்தில் கொல்லப்பட்டதாக கருதப்படும் புலிகளின் அங்கத்தவர்கள் பற்றிய எந்த எண்ணிக்கையையும் கூட, அது தெரிவிக்கவில்லை. செயலாளர் நாயகத்தின் தனிப்பட்ட பாவனைக்காக என்று பிரத்தியேக அர்த்தத்துடன் தயாரிக்கப்பட்ட இந்த அறிக்கை எவ்வாறு ஊடகங்களில் கசிந்தது, என்கிற இலங்கை அரசாங்கத்தின் கேள்விக்கு ஐ.நா. இன்னமும் பதிலளிக்கவில்லை.

இலங்கை அரசாங்கம், எதிர்கால அரசியல் தீர்வு மற்றும் அதைத் தொடர்ந்து ஏற்படும் கூட்டான சமாதானம், மொத்தத்தில் நாட்டில் ஏற்படும் சபீசம், என்பனவற்றை கருத்தில் கொண்டு கடந்தகால சந்தேகங்களை ஒதுக்கிவிட வேண்டும். தமிழ் தேசியக் கூட்டமைப்பு (ரி.என்.ஏ), தனது உரிமை மற்றும் பொறுப்பை புலம்பெயர் தூதர்களிடம் கையளித்துள்ளது - மற்றும் அதை திரும்ப பெறும் தகுதி அதனிடம் இருந்தால், எப்போது மற்றும் எப்படி அவர்களிடமிருந்து அதை திரும்பப் பெறப் போகிறது என்பதை சரியாக அறிய முடிய வில்லை. இந்த புலம்பெயர் தூதர்கள் செய்ய விரும்புவதை - கூடவோ அல்லது குறையவோ - செய்து முடிப்பதற்கு அவர்களுடன் சர்வதேச சமூகமும் ஒன்றிணைந்துள்ளது.

உங்களை மதிக்கிறீர்களா?



காகிதம் போல் மேடையின் மூலையில் வீசி விட்டு, "இப்போது இந்த கசங்கிய 1000 ரூபாய் யாருக்கு வேண்டும்?" என்றார். மறுபடியும் எல்லோரும் கையைத் தூக்கினார்கள்.

"ஓ அப்படியா!" என்றபடி அந்த நண்பர் அடுத்து செய்த செயல் அதிர்ச்சியாக இருந்தது. கசங்கிய கரன்லியை நசுக்கித் தரையில் தேய்த்தார். எல்லோரும் கொஞ்சம் குழப்பமாகப் பார்த்தார்கள். நண்பர் இன்னும் சத்தமாகக் கேட்டார். "யாருக்கு வேண்டும் இந்த ரூபாய்?" கூட்டத்தில் இருந்த எல்லோரும் அப்போதும் கூட வேகமாகக் கையை உயர்த்தினார்கள்.

நண்பர் சிரித்துக் கொண்டே சொன்னார், "இந்த 1000 ரூபா நோட்டு இதுவரை உங்கள் வாழ்க்கையில் என்ன சொல்லிக் கொடுத்தது என்று எனக்குத் தெரியாது. ஆனால் இப்போது ஒரு நல்ல வாழ்க்கைப் பாடத்தைச் சொல்லித் தந்திருக்கிறது. நீங்கள் இந்த 1000 ரூபா நோட்டு மாதிரித்தான்! இந்த வாழ்க்கையில்

நீங்கள் பல்வேறு காரணங்களினால், சூழ்நிலைகளால், எத்தனையோ அவமானங்களைச் சந்தித்திருக்கலாம். ஏனெனம் செய்யப்பட்டிருக்கலாம். நசுக்கப்பட்டிருக்கலாம். கசக்கித் தூக்கி எறியப்பட்டிருக்கலாம். ஆனால் என்ன நடந்தாலும் சரி, எனக்கு மதிப்புப் போய்விட்டது. நான் எதற்கும் பயன்படாதவன் என்ற முடிவுக்கு மட்டும் வராதீர்கள்!" என்றார் புன்னகையுடன்.

"1000 ரூபா நோட்டு எவ்வளவுதான் கசக்கப்பட்டாலும், அழுக்காக்கப்பட்டாலும் அது தன் மதிப்பை இழக்கவில்லை. நீங்கள் அந்த கசக்கிய 1000 ரூபா நோட்டையும் கூட வேண்டும் என்றுதான் சொன்னீர்கள். அப்படியேதான் வாழ்க்கையும், ஏதோ ஒரு காரணத்தால் நிராகரிக்கப்பட்டாலும் உங்களுக்கான மதிப்பை நீங்கள் மதியுங்கள்" என்பதுதான் நண்பரின் செய்தி.

('நீயும் நானும்' என்ற நூலில் 'நயா நானா' கோபநாத்)

அது ஆளுமைத்திறன் மேம்பாடு குறித்த ஒரு பயிற்சி வகுப்பு. என் நண்பர் ஒருவர் மேடையில் பேசிக் கொண்டிருந்தார். 1000 ரூபாய் ஒன்றை எடுத்துக்காட்டி, "இது யாருக்கு வேண்டும்?" என்றார். எல்லோரும் கையை உயர்த்தினார்கள்.

"நிச்சயம் தருகிறேன்" எனச் சிரித்த நண்பர். புத்தம் புதிய அந்தப் புதிய 1000 ரூபாய் நோட்டைக் கொச கொச வெனக் கசக்கி குப்பைக்

ஒரு சமயம் அரண்மனை சுகபோக வாழ்வை வெறுத்த சித்தார்த்தர் உணவு, உறக்கமின்றி கடுந்தவம் செய்தார். அப்போது அவரது உடம்பு எக்ஸ்-ரே இல்லாமலேயே வெளியே தெரிந்தது. அப்போது அவ்வழியே ஒரு வாத்திய இசைக்குழுவினர் சென்றனர். அவர்கள் வைத்திருந்தது சிதார் வாத்தியம். அப்போது ஒரு சீடன் குருவிடம், "ஸ்வாமி, சிதார் வாத்தியம் சிறப்பாக வாசிக்க என்ன செய்ய வேண்டும்" என்றார். உடனே குரு, "கம்பியை அதிகமாக இறுக்கவும் கூடாது, அதிமாகத் தொய்வாகவும் விடக்கூடாது. அப்படி வைத்து வாசித்தால் நாதம் வரும்" என்றார். இது சித்தார்த்தர் காதில் விழுந்தது. இது தவத்திற்கும் பொருந்தும் என முடிவு செய்து தன் கடுமையான உபவாசத்தை விடுத்தார். ஞானம் பெற முடிவுசெய்துவிட்டவர்களுக்கு சிதார் வாத்தியத்திலிருந்து கூட அது கிடைத்துவிடுகிறது!

சிதாரும், சித்தார்த்தரும்



ஒரு வந்தான். பணக்கார உதவ மா அவனு நரகத்தை ஒருநா பெரியவர் சொர்க்கத் கூறினார். சென்றான் முதல் கூட்டிச் நேரத்தில அண்டாக் மற்றும் க இருந்தன கொடுக்க பரிமாறப் எல்லை ஊறியது. அந்தே கையை எடுக்க மு மடக்கி, கொண்டு எனவே இருந்தும் உக் பிரபல பெ அறியப்ப ஜெம்ஸ் பெடங்களி நடடித்திவ பொண்ட ஹொலி கொண்ப ஒல்கா கு அடுத்து நடடிக்கும் Oblivion. குருள் த அரசியல் நிரம்பிய "என்னுடை உலப்பின டீட்டயே அரசியல் நடைபெ மிகவும் அரசியல் இருக்கும் பின்னணி ஆச்சரிய

இசைக் திறன் மேற்கத்த முடியும். போல இ சங்கீதத் என்று தே "சங்கீத புத்தகத் இசைக்கு அது பே

ஒரு ஊரில் ஒரு கருமி வாழ்ந்து வந்தான். அவன் மிகப் பெரிய பணக்காரன். ஆனால் யாருக்கும் உதவ மாட்டான்.

அவனுக்கு சொர்க்கத்தையும் நரகத்தையும் காண ஆசை வந்தது. ஒருநாள் அவனது கனவில் ஒரு பெரியவர் தோன்றினார். அவனை சொர்க்கத்துக்குக் கூட்டிச் செல்வதாகக் கூறினார். அவனும் அவருடன் சென்றான்.

முதலில் அவனை நரகத்துக்குக் கூட்டிச் சென்றார். அங்கு உணவு நேரத்தில் பெரிய பெரிய அண்டாக்களில் சோறு, குழம்பு மற்றும் கவைமிக்க பதார்த்தங்களும் இருந்தன. அவரவர்களுக்கு தட்டுகள் கொடுக்கப்பட்டு, கவைமிக்க உணவு பரிமாறப்பட்டது.

எல்லோருக்கும் நாவில் எச்சில் ஊறியது. ஆனால்... அந்தோ பரிதாபம்! அனைவராலும் கையை நீட்டி உணவுப் பொருளை எடுக்க முடிந்ததே தவிர, கையை மடக்கி, வாய்க்கு அந்த உணவைக் கொண்டு செல்ல முடியவில்லை! எனவே அறுசுவை உணவு எதிரே இருந்தும் அவர்களால் உண்ண

முடியவில்லை. அவர்களுக்குப் பசியோடு ஆத்திரமும் சேர்ந்து கொண்டது.

அனைத்து அண்டாக்களையும் கீழே தள்ளிவிட்டு, அவற்றிலுள்ள உணவை வீணாக்கினர்.

பின்னர், தாங்க முடியாத பசியினால் உட்கார்ந்து அழுதனர். இப்படி அழுதுகொண்டே இருந்தனர்.

பின்னர், அந்தப் பெரியவர் அந்தக் கருமியை சொர்க்கத்துக்கு அழைத்துச் சென்றார்.

சொர்க்கமும் நரகமும்

அங்கும் அதேபோல அண்டாக்கள் நிறைய அருமையான சாப்பாடு வைக்கப்பட்டிருந்தது.

அங்கு இருந்தவர்களுக்கும் கையை நீட்டி முடிந்தது. ஆனால் தங்கள் வாய்க்கருகே கொண்டு செல்ல கையை மடக்க முடியவில்லை. ஆனால் அவர்களில் ஒருவர்

தனது நீட்டிய கையினால் இனிப்பு வகைகளை எடுத்து எதிரே இருந்தவர் வாய்க்கருகில் நீட்டினார். மடக்கத்தானே முடியாது? கையை நீட்டி எதிரே இருப்பவரின் வாயில் ஊட்டமுடியுமல்லவா? இப்படியே அனைவரும் ஒருவருக்கொருவர் ஊட்டி மகிழ்ந்தனர்.



அனைவரின் வயிறும் நிரம்பியது. கருமி கனவிலிருந்து மீண்டான். ஒருவருக்கொருவர் உதவி செய்து வாழ்வதே சொர்க்கம் என்பதை அவன் புரிந்து கொண்டான். தான் மட்டும் சுகமாய் வாழ நினைப்பது நரகம் என்பதை உணர்ந்தான். அன்றிலிருந்து அவன் அனைவருக்கும் உதவிகள் பல புரிந்து நல்வாழ்வு வாழ்ந்தான்.

சினிமா சினிமா

உக்கரைனின் பிரபல மொடலாக அறியப்பட்டு ஜேம்ஸ்பொண்ட் படங்களில் நடித்ததின் மூலமாக "பொண்ட்-கேர்ளாக" ஹொலிவுட்டில் கொண்டாடப்படுபவர் ஒல்கா குரிலங்கோ. அடுத்து இவர் நடிக்கும் படம் Oblivion. ரொம் குரூஸ் தயாரிப்பு. அரசியல் சாகசங்கள் நிரம்பிய படம். "என்னுடைய வீட்டில் என்னுடைய குடும்ப உறப்பினர்களுக்கு உடையே



அரசியல் ரீதியான பலத்த வாக்குவாதம் நடைபெறுவதுண்டு. அப்போதெல்லாம் எனக்கு, மிகவும் அன்போன்யமாக இருப்பவர்களையே இந்த அரசியல் பிரித்துவிடுகிறதே என்று ஆச்சரியமாக இருக்கும். இப்போது அப்படிப்பட்ட அரசியல் பின்னணி சார்ந்த படத்தில் நடிப்பதை அதைவிட ஆச்சரியமாக நினைக்கிறேன்" என்கிறார் ஒல்கா.

► "ஏய் நீ ரொம்ப அழகா இருக்கே" படத்தில்

"தொட்டு தொட்டு செல்லும்" என்ற பாடலுக்கு இசை அமைத்தது ரமேஷ் விநாயகம். தற்போது "முசக்குட்டி" படத்துக்கு இசையமைத்துக் கொண்டிருக்கும் இவர். கர்நாடக சங்கீதத்துக்கான இசைக் குறியீடுகளை உருவாக்கி வருகிறார். "மேற்கத்திய இசையை, எழுத்து வடிவில் இசைக் குறியீடு களாகப் பதிந்து வைத்திருக்கிறார்கள். ஒருவர் இந்த

இசைக் குறியீடுகளைப் புரிந்து கொள்ளும் திறன் பெற்றுவிட்டால் போதும். அவர் எளிதில் மேற்கத்திய இசையைக் கற்றுக் கொள்ள முடியும். நமது கர்நாடக சங்கீதத்துக்கும் அது போல இசைக் குறியீடுகள் இருந்தால், கர்நாடக சங்கீதத்தை எளிதில் கற்றுக் கொள்ள முடியுமே என்று தோன்றியது. 1904 இல் சுப்புராம தீட்சிதர் "சங்கீத சம்பிரதாயப் ப்ரியதர்சினி" என்ற புத்தகத்தை எழுதினார். அதில் கர்நாடக சங்கீதத்தை இசைக்குறியீடுகளாக எழுதியிருந்தார். என்றாலும், அது போதுமானதாக இல்லை. எனவே நான்

இசைக் குறியீடுகளைப் புரிந்து கொள்ளும் திறன் பெற்றுவிட்டால் போதும். அவர் எளிதில் மேற்கத்திய இசையைக் கற்றுக் கொள்ள முடியும். நமது கர்நாடக சங்கீதத்துக்கும் அது போல இசைக் குறியீடுகள் இருந்தால், கர்நாடக சங்கீதத்தை எளிதில் கற்றுக் கொள்ள முடியுமே என்று தோன்றியது. 1904 இல் சுப்புராம தீட்சிதர் "சங்கீத சம்பிரதாயப் ப்ரியதர்சினி" என்ற புத்தகத்தை எழுதினார். அதில் கர்நாடக சங்கீதத்தை இசைக்குறியீடுகளாக எழுதியிருந்தார். என்றாலும், அது போதுமானதாக இல்லை. எனவே நான்

கர்நாடக சங்கீதத்தில் கமகங்களுக்கு இசைக் குறியீடுகளை எழுதினேன். கர்நாடக சங்கீதத்தை உலக அளவில் எடுத்துச் செல்ல எனது இசைக் குறியீடுகள் கதவுகளைத் திறந்துவிடும். இந்த இசைக் குறியீடுகளை வைத்துக் கொண்டு வெளிநாட்டவர் கூட கர்நாடக சங்கீதத்தை எளிதாகக் கற்றுக் கொள்ள முடியும்" என்று பெருமைப்படுகிறார் ரமேஷ் விநாயகம்.

► மொடலிங் மூலம் பொலிவுட் சினிமாவில் இடம் பிடித்த அனுஷ்கா ஷர்மா தான் நடிக்கும் திரைப்படங்களில் வரும் சோக காட்சிகளுக்கு கிளசரின் போட்டு அழுததேயில்லையாம்.

"எனது 15ஆவது வயதில் மொடலிங் துறையில் நுழைந்த சமயம், எனக்கு சினிமாவில் நடிக்க ஆர்வம் இல்லை. முதன்முதலில் திரைப்படத்தில் நடிப்பதற்கான ஸ்கிரீன் டெஸ்டில் விருப்பமில்லாமல்தான் கலந்து கொண்டேன். சாதாரண உடையையே அணிந்து சென்றேன். அதன் பின்பு ஒரு வசனத்தைக் கொடுத்து நடித்துக் காட்டிச் சொன்னபோது, நாளைக்கு வந்து நடித்துக் காட்டுகிறேன் என்று கூறி வந்துவிட்டேன்.

சினிமா துறையில் இருப்பவர்களுக்கு திருமணம் செய்து கொண்டு அதிக நாட்கள் ஒருவருடனையே

வாழ்க்கையை நடத்துவது என்பது கஷ்டமான காரியமாக இருக்கிறது. டேட்டிங் கலாசாரம்தான் எங்கும் பரவிக் கிடக்கிறது. என்னைப் பொறுத்தவரையில், சினிமா அல்லாத துறையைச் சார்ந்தவர்தான் எனக்குத் துணையாக வர வேண்டும் என்று விரும்புகிறேன். ஏனென்றால் அவர்கள்தான் உறுதியோடும், உண்மையோடும் இருப்பார்கள். மாறாக சினிமா நடிகர்களுக்கு தங்கள் மீதான காதல் தான் மேலோங்கி இருக்கும்" என்கிறார் அனுஷ்கா ஷர்மா.

► ஹொலிவுட்டில், இப்போதெல்லாம் புதிய



படங்களை விளம்பரப் படுத்துவதற்கு, வித்தியாசமாக ஏதாவது செய்ய வேண்டும் என்ற நோக்கத்தில், என்னென்னவோ செய்து வருகின்றனர். ஹொலிவுட்டின் பிரபல இயக்குனர், ஹார்மனி கோரின் என்பவர், Spring Breakers

என்ற படத்தை இயக்கியுள்ளார். இந்தப் படத்தின் விளம்பர நிகழ்ச்சி, சமீபத்தில் அமெரிக்காவில் நடந்தது. இந்த நிகழ்ச்சிக்கு, படத்தின் ஹீரோயின்,

வனெஸ்ஸா ஹட்ஜன்ஸ் அணிந்து வந்த உடை மூலம் படத்திற்குப் பெரிய விளம்பரம் ஏற்பட்டிருக்கிறது. எப்போது வேண்டுமானாலும், நடுவி விழக் கூடிய அளவுக்கு, வனெஸ்ஸா அணிந்திருந்த வித்தியாசமான உடையை பார்த்ததும், பத்திரிகை மற்றும் தொலைக்காட்சி சனல்களின் புகைப்படக்காரர்கள், வனெஸ்ஸாவை படம்பிடிக்க முண்டியடித்தனர். "படத்தை விளம்பரப்படுத்துவதற்காக, இதுபோன்ற ஆபாச உடைகளை அணிந்து வருவது, மிகவும் மோசமான விஷயம்" என்று அமெரிக்காவில் உள்ள சமூக ஆர்வலர்கள் கண்டித்துள்ளனர்.

► "பரதேசி"

படத்தில் பிரசன்னா பாடிய "ஓர் மிருகம்" பாடல் சூப்பர் ஹிட்டாகி அவருக்கு நல்ல பெயர் வாங்கித் தந்திருக்கிறது. இவையெல்லாவற்றையும் விட பக்திப் பாடல்களுக்கு ஓடியோ, வீடியோ சிடிகளை உருவாக்குவதில்தான் தனக்குத் திருப்தி என்கிறார்.

"இதற்கு முன்பு ஸ்ரீபுரந்தரா என்ற ஓடியோ, வீடியோ சிடிகளை இசையமைத்து, பாடி, தயாரித்து வெளியிட்டேன். அது புரந்தரதாசரின் பாடல்களைக் கொண்டது. இப்போது "ஸ்ரீ ராகவேந்திரா" ஓடியோ, வீடியோ சிடிகளை உருவாக்கிக் கொண்டிருக்கிறேன்" என்கிறார் பிரசன்னா.

► இப்போது நடிப்பதற்கும் அவர் ஆர்வம் காட்டிவருவது குறித்து கேட்டால், "இப்போது திரையுலகின் நிலை மாறிவிட்டது. முதலில் திரைப்படத் துறையில் பாடகர், இசையமைப்பாளர், நடிகர், ஒளிப்பதிவாளர் என்று இவர்கள் இன்ன வேலைகளை மட்டும் தான் செய்ய வேண்டும் என்றிருந்தது. ஆனால் இப்போது ஒருவருக்கு என்னவெல்லாம் திறமைகள் இருக்கின்றனவோ அவற்றையெல்லாம் நிரூபித்துக்காட்ட சினிமா உலகில் முடிகிறது" என்கிறார் சிரித்துக் கொண்டே.

► பரத்துடன், யுவன்

யுவதி படத்தில் நடித்த ரீமா கல்லிங்கல், அதன்பின் தமிழில் படம் இல்லாத போதும், மலையாளத்தில் நம்பர் -1 நடிகையாகி விட்டார். அடுத்ததாக இவருக்கு, ஆக்ஷன் ஹீரோயின் ஆக வேண்டும் என்ற ஆசை ஏற்பட்டுள்ளது. மலையாளத்தில், அது மாதிரி கதைகள் கிடைப்பது அரிது என்பதால், தமிழ், தெலுங்கு இயக்குனர்களிடம், தன் ஆக்ஷன் ஆசையை சொல்லி, சான்ஸ் கேட்டு வருகிறாராம்.



எல்லா சினிமாக்களையும் போல தமிழ் சினிமா வில் துரோகத்தின் அடிப்படையில் நிறைய படங்கள் வந்துள்ளன. ஆனால், அரிதாகவே ஆழமாக துரோகம் எனும் பிரச்சினையை சித்திரிக்கவோ அல்லவோ செய்திருக்கிறோம்.

ரெட்டைவால் குருவி:

1987இல் வெளிவந்த பாலுமகேந்திராவின் இந்தப் பிரபலப் படம் தாம்பத்திய துரோகம் பற்றியது.

மோகன், ராதிகா, அர்ச்சனா நடத்திப்பார்கள். நாயகனான கோபி இரு பெண்களை மணம்முடித்து இருவரும் ஒரே நேரத்தில் கர்ப்பமாகி ஒரே வைத்தியசாலையில் அவர்கள் மகப் பேற்றுக்கு வரும் போது நேரும் குழப்பமும் நகைச்சுவையும் கதைக்கான ஒற்றை வரி. பாலுமகேந்திரா இங்கு மோகனின் கோபி பாத்திரம் மூலம் பாலியல் அத்துமீறல் ஒரு மனிதனின் தவறா அல்லது அவனால் தவிர்க்க முடியாத இயல்பா என்கிற கேள்வியையும் மிக நுட்பமாக அலசி இருப்பார். அது தான் இப்படத்தை முக்கியமானது ஆக்குகிறது.

கோபியின் முதல் மனைவி வேலையில் முன்னேறுவதற்கு குழந்தைப் பிறப்பை தள்ளிப் போட்ட படி இருக்கிறான். இதனால் அவனுக்கு குழந்தை ஏக்கம் அதிகமாக, ஒரு கட்டத்தில் ராதிகாவை சந்தித்துக் காதல் கொண்டு அவளை ஏமாற்றி மணந்து கொண்டு கர்ப்பமாக்குகிறான். அப்போது தன் முதல் மனைவியும் கர்ப்பமாக இருப்பது அவனுக்கு தெரிய வருகிறது. கோபிக்கு அதனால் ஒழுக்கச்சிக்கலோ குழப்பமோ இல்லை. அவன் இரு மனைவிகளுடனும் இரவு பகல் என மாறி மாறி அவரவருக்குத் தெரியாமல் வசிக்கிறான். இதில் சுவாரஸ்யமான விஷயங்கள் இரண்டு. ஒன்று கோபி படம் முழுக்க காமத்தில் திளைப்பவனாக இருக்கிறான். சம்போகம் அவனது மன இயல்பின் ஒரு பகுதி. சல்லாபத்திற்காக சதா விண்ணப்பித்து நிராகரிக் கப்பட்டு ஆனால் அதற்கு கோபப்படாமல் செல்லமாய் முகம் சுளித்து கொஞ்சலாய் புகார் சொல்லுகிறான். கோபியின் மொத்த ஆளுமையும் இதை நோக்கித் தான் குவிந்திருக்கிறது. மனைவி கர்ப்பமாகும் போதும் குழந்தை பெற்ற பின்னரும் கூட அவனது காமம் அதே கொதி நிலையில் தான் இருக்கிறது.



முதல் மனைவி கர்ப்பமான பின் இரண்டாம் வளை விட்டுவிடக் கோபிக்கு ஆலோசனை தரப்படுகிறது. ஆனால் அவன் இரண்டு மனைவிகளுடனும் இரட்டிப்பு மகிழ்ச்சியில் இருப்பதாகவே தெரிகிறது. கோபியின் ஒழுக்கமீறலுக்கு அவனது குழந்தை ஆசை தான் காரணம் என்கிற வெளிப்படையான காரணத்துக்கு முரண்பாடாக அவனது இச்செயல்கள் உள்ளன. படத்தின் இந்த உள்முரண் முக்கியம்.

'ரெட்டைவால் குருவி' பாலியல் துரோகத்தின் காரணம் ஒழுக்கத்தவறு அல்ல என்கிறது. துரோகம் செய்வது கோபியை போன்றவர்களின் மன இயல்பு. அவர்களால் வேறொப்படியும் இருக்க முடியாது.

இப்படமான ஆண்கள் பார்க்க அழகாய் இருப்பது மட்டுமல்ல கொஞ்சம் மக்காகவும் இருப்பார்கள். ரொம்ப விவரமாக சிக்கலாக யோசித்து நியாய, அநியாயம் முன்வைக்கமாட்டார்கள். எளிய அழகான ஆண்களை, பெண்களுக்குப் பிடிக்கும். படம் முழுக்க எதிர்மறையாக யோசிக்கத் தெரியாத இரு பெண்களுக்கு இடையே பந்தாப்பமும் ஆணாக, அதற்கு சணங்காதவராக மோகன் நடத்திப்பார். ராதிகாவின் பாத்திரமும் அது போல் மிக வித்தியாசமானது; அவர் அற்புதமாக நடத்திப்பார். கிருஷ்ண லீலையை நினைவுபடுத்தும் படமாய் கோபி, ராதா பெயரிடல்களும் கவனிக்கத்தக்கது.

மகாநதி:

கமல் கதை எழுதி சந்தானபாரதியின் பெயரில் இயக்கிய இப்படம் காலம் கடந்து நிற்கும் தகுதி

பெற்ற அவரது ஒரே படப்பு. ஒரு தனிமனிதனை ஒரு சமூகம் எப்படி ஒட்டுமொத்தமாக வஞ்சிக்கிறது என்பதை, கசப்பையும், வலியையும் மறைக்காமல் ஒரு பிரம்மாண்ட சித்திரமாக தந்த படம். நாயகன்



கிருஷ்ணசாமி தன் சொத்து, பணம், குடும்பம், சுதந்திரம் இவை அத்தனையையும் வெறுமனே தன் அப்பாவித் தனத்தால் மட்டும் இழப்பதில்லை. ஒரு கட்டத்தில் அத்தனையும் அவன் கைமீறிப் போகிறது. அவனது பெண் விபச்சாரி ஆக்கப்படுகிறான். மகன் தெருக்கூத்தாடி ஆகிறான். சிறையில் இருந்து திரும்பின நாயகன் கேட்பது 'நான் என்ன பாவம் செய்தேன்?' என்று. வாழ்வின் தீமை மன சாட்சியற்றவரின் ரூபத்தில் வந்து நம்மை சமூற்றி

துரோகமும்

தமிழ் சினிமாவும்

அடிக்கக் கூடியது என அவனுக்கு புரிகிறது. இங்கு மனசாட்சி, அறம் ஆகியவற்றுக்கு கோமாளியின் உலர்த்தப்படும் ஆடையைப் போலாகின்றன. தன் வாழ்வை மீட்டெடுக்க கிருஷ்ணசாமி மேற்கொள்ளும் முயற்சிகள் நமது அடிப்படை வாழ்வியல் நம்பிக்கைகளை உலுக்க வைப்பது: குறிப்பாக கொல்கத்தா விபச்சார வீதியில் அவன் போராடி மகளை மீட்டு வருவது, வந்தபிறகும் அப்பெண் தன்னை யாரோ வன்புணர்வதாக எண்ணி சலிப்பில் 'எத்தனை பேர் தாண்டா வருவீங்க' என துக்கத்தில் பேசுவது ஆகிய காட்சிகள் நம்மால் ஒருக்காலும் மறக்க முடியாதவை.

கமலின் பெண் குழந்தைக்கு காவேரி என்றும், காதலிக்கு யமுனா என்றும் பெயருள்ளது உருவகங்கள் தாம். பாவங்களை கரைக்கும் நதியில் பயணித்து மகளை மீட்டுக் கொண்டு வரும் நாயகன் காவேரியாகிய அவளாலும் யமுனா வாலும் தான் தொடர்ந்து வாழ்வதற்கான நோக்கத்தையும் அர்த்தத்தையும் அடைகிறான். நதியில் முழுகுவது எனும் சடங்கு ஒருபுறம் நாம் எவ்வளவு தான் துரோகிக்கப்பட்டு சீரழிந்தாலும் இந்தப் பூமியில் நமக்கென்று ஒரு அடைக்கலம் எங்காவது இருக்கத்தான் செய்கிறது, எல்லாம் இழந்து விட்ட பின்னரும் யாரும் எல்லாவற்றையும் இழந்து விடுவதில்லை என்கிறது. இப்படத்தில் நதி பற்றிய காட்சிகள் முக்கியமானவை.

சுப்பிரமணியபுரம்:



சுப்பிரமணியபுரத்தைப் போல தமிழில் வேறெந்தப் படமும் காதலன் காதலியால் காட்டிக் கொடுக்கப்பட்டு கொல்லப்படுவதை அதற்கான நியாயத்துடன், நம்பத்தகுந்த காரணத்துடன் பேசியதில்லை. அன்பு, விசுவாசம் ஆகியவைக்கு இன்னொரு கூர்

- அபிலாஷ் சந்திரன்

முனை உள்ளது: துரோகம். மிக மிக அணுக்கமான வர்கள் தாம் துரோகிக்கிறார்கள். சசிகுமாரின் 'சுந்தரபாண்டியனிலும்' உற்ற நண்பர்கள் தான் நாயகனை வஞ்சித்து கொல்ல முயல்கிறார்கள், அதுவும் காரணமற்ற காரணத்துக்காக. அன்பு மிகும் போது அது எளிதில் வெறுப்பாகிறது. அன்பில் துளி விஷம் கலக்க ஒரு சின்ன சந்தர்ப்பம், போதாமை உணர்வு, அச்சம் போதும்.

ஒரு உண்மைக் காதலியால் துரோகம் பண்ண இயலுமா? 'சுப்பிரமணியபுரம்' இதற்கு ஒரு பதில் தருகிறது. பெரும்பாலான பெண்கள் குடும்பம் தரும் ஸ்திரத்தன்மைக்கு முக்கியத்துவம் அளிப்பவர்கள். இப்படத்தின் நாயகி நாயகனை உண்மையாகத்தான் காதலிக்கிறாள். ஆனால், குடும்பத்தின் பாதுகாப்பா காதலனின் உயிரா எனும் தேர்வு வரும் போது அவள் சட்டென்று குடும்பத்தைத் தான் தேர்ந்தெடுக்கிறாள். பெண்களுக்கு உயிரியல்ரீதியாகவே பாதுகாப்பு மிக முக்கியம். அத்தருணத்தில் அவளால் அப்படித்தான் செயற்பட முடியும். ஒருவேளை தன் காதலனை மணந்து குடும்பமாகி ஸ்திரப்பட்ட பின் இப்படமான சிக்கல் தோன்றியிருந்தால் வேறு முடிவெடுத்திருப்பாள். தன் கண் முன்னாடி காதலன் கூட்டமாக வெட்டிக் கொல்லப் படுவதை பார்த்து அவள் அரற்றி அழும் காட்சி நம்மை மிகவும் தொந்தரவு செய்யக் கூடியது. வாழ்வின் ஏதோ ஒரு கட்டத்தில் நியாயத்தை மறந்து நடைமுறைத் தேவைக்காக ஒரு முடிவெடுக்க நேர்கிறது. அதுதான் துரோகம் என்கிறது 'சுப்பிரமணியபுரம்'. துரோகிகள் மற்றபடி கேட்டவர்கள் அல்ல. நம்மைப் போல் நல்லவராய் இருப்பதற்காக வசதியான சூழல் அவர்களுக்கு இருப்பதில்லை, அவ்வளவு தான்.

காதல் என்பது தற்காலிகமான மற்றொரு நினைவு மட்டும் தான் எனக் கூறிய 'முன்றாம் பிறை', காதலின் துரோகத்தை பகிடி பண்ணுகிற 'அட்டைக்கத்தி' இரண்டையும் கூட குறிப்பிடவேண்டும்.

துரோகிகள் மற்றபடி கேட்டவர்கள் அல்ல. நம்மைப் போல் நல்லவராய் இருப்பதற்காக வசதியான சூழல் அவர்களுக்கு இருப்பதில்லை, அவ்வளவுதான். தமிழர்கள் எளிதில் உணர்ச்சி வசப்படுவர்கள் என்பதால் துரோகத்தை எளிதில் மன்னிப்பதில்லை அதேவேளை துரோகத்தை கண்டுகொள்ளும் கறாரான அணுகுமுறையும் நம்மிடம் இல்லை.

'அட்டைக் கத்தி'யில் நாயகனுக்கு தன் காதலித் தோற்றபின்னரும் சரி வஞ்சிக்கப்பட்ட பின்னரும் சரி வருத்தமே வருவதில்லை. தனக்கு வருத்தம் வரவில்லையே என எண்ணி அவன் வருந்தி புலம்புகிற காட்சிகள் பின்நவீனத்துவப் பண்பு கொண்டவை.

தமிழர்கள் எளிதில் உணர்ச்சிவசப்படுபவர்கள் என்பதால் துரோகத்தை எளிதில் மன்னிப்பதில்லை; அதேவேளை துரோகத்தை கண்டுகொள்ளும் கறாரான அணுகுமுறையும் நம்மிடம் இல்லை. மலையாள ஆளுமையில் சந்தர்ப்பவாதம் ஒரு முக்கிய பகுதி. ஆக, சதா ஒருவரை ஒருவர் சந்தேகிக்கும், பரஸ்பர துரோகங்களில் திளைக்கும் மலையாளிகளின் படங்களில் துரோகம் உளவியல்பூர்வமாக மிக ஆழமான முறையில் அணுகப்பட்டுள்ளது எதேச்சையானது அல்ல. லோகிதாஸின் 'சக்கரம்', எம்.டி வாசு தேவன் நாயர் எழுதின 'சுகிர்தம்', 'பரதம்', பத்ம ராஜனின் 'தேசாடன் கிளி கரயா நிலலா' மற்றும் 'ஓரிடத்து ஒரு பயில்வான்', பிளஸ்ஸியின் 'கல்கத்தா நியூஸ்' போன்ற முக்கிய மலையாள படங்களை இங்கு குறிப்பிடலாம்.

உருக்குலைந்த நகரத்தை கட்டியெழுப்புவதே நோக்கம்

பருத்தித்துறை வரியிறுப்பாளர் சங்கத்தலைவர்

(வடமராட்சி)

பருத்தித்துறை நகரம் யுத்த அனர்த்தங்களினால் பல்வேறு பாதிப்புகளுக்குள்ளாகி அழிந்து, உருக்குலைந்துள்ளது. இந் நகரத்தை மீளக் கட்டி யெழுப்பி புதுப்பொலிவை ஏற்படுத்திவரும் பருத்தித்துறை நகரசபைநிர்வாகத்திற்குப் பூரண ஒத்துழைப்பை வழங்குவதே பருத்தித்துறை நகரசபை வரியிறுப்பாளர் சங்கத்தின் முக்கிய நோக்கமாகும்.

மேற்கண்டவாறு பருத்தித்துறை நகரசபை உறுப்பினர்களுக்கும், பருத்தித்துறை நகரசபை வரியிறுப்பாளர்சங்க உறுப்பினர்களுக்குமிடையே நடைபெற்ற கலந்துரையாடலில் கருத்துரை வழங்கிய வரியிறுப்பாளர்சங்கத்தலைவர் சிவா கிருஷ்ணமூர்த்தி குறிப்பிட்டார்.

நகரசபை அலுவலகத்தில் நகரசபைத் தவிசாளர் சட்டத்தரணி சபா. இரவீந்திரன் தலைமையில் இக் கலந்துரையாடல் இடம் பெற்றது. சிவா.கிருஷ்ணமூர்த்தி தொடர்ந்து கருத்துரை வழங்குகையில் குறிப்பிட்டதாவது:

உள்ளூராட்சிசபைகளின் வரியிறுப்பாளர்கள் அந்த உள்ளூராட்சி சபைகளின் பங்கு தாரர்கள். அச்சபைகளின் செயற்பாடுகளுக்கு மூலாதாரமானவர்கள் வரியிறுப்பாளர்களேயாவர் வடக்கு-கிழக்கிள்ள சில நகரங்களில் மக்கள் பிரதிநிதிகள் இல்லாமலே சபைகள் முழுஅளவில் இயங்கியுள்ளன. ஆனால் வரியிறுப்பாளர்கள் அவ் வேளைகளிலும் உயிர்த்துடிப்புடன் இயங்கியுள்ளனர்.

வரியிறுப்பாளர்கள் இல்லாமல் சபை இயங்க முடியாது. இன்று பருத்தித்துறை நகரசபையில் பல மில்லியன் ரூபாயணம் இருக்கின்றதென்றால் அது வரியிறுப்பாளர்களின் பணமேயாகும். இதனை அறிவுசார் எமது மக்கள் பிரதிநிதிகள் கருத்திற்கொண்டுசெயற்படவேண்டும்.

இன்றைய நகரசபை உறுப்பினர்களுக்கு பதவிக்காலமாக 28 மாதங்களே இன்னும் உள்ளன. இக்காலத்தில் திறமையாகத்திட்டமிட்டு செயற்பட்டால் எதிர்்பார்க்கும் இலட்சியத்தில் வெற்றிபெற்று பருத்தித்துறை நகரத்தைப்புதுப்பொலிவு பெறச் செய்யமுடியும். இன்று வெளிநாட்டு உதவிகள் மூலம் மேற்கொள்ளப்படும் அபிவிருத்தித்திட்டங்களுக்கு மக்கள் பங்களிப்பு பெரிதாக எதிர்்பார்க்கப்படுகின்றது. பருத்தித்துறை நகரில் மேற்கொள்ளப்பட்ட வேலைத்திட்டங்களுக்கு மக்கள் பங்களிப்பு சிறப்பாக இருந்துள்ளது.

பழமையிக்க பருத்தித்துறை நகருக்கும், பருத்தித்துறைக்கும் பெயர், புகழ் கௌரவம் உள்ளன. இவற்றைச் சகலரும் மதிக்கவேண்டும் பிறரில் குறைகாணும் மனிதன் தன்குறைகளைக்காண்பதில்லை என்று அறிஞர் அரிஸ்ரோட்டிஸ் கூறியதை மறந்து விடக்கூடாது. எங்கள் மத்தியில் ஒற்றுமை வலிமை, திறமைகள் வெளிப்படுத்தப்படவேண்டும். பருத்தித்துறை நகரசபை வரியிறுப்பாளர் சங்கம் நகர அபிவிருத்தி என்ற உயரிய நோக்கத்துடனேயே செயற்படுகின்றது. இதனை உங்களுக்குச் சாதகமாகப் பயன்படுத்துங்கள் என்றார்.

(01)

மாவிட்ட புரம் தெற்கு மக்களுக்கான இரண்டாம் கட்ட இந்திய வீட்டுத்திட்டம்

(தெல்லிப்பனை)

மாவிட்டபுரம் தெற்கு ஜே/232 கிராம சேவகர் பிரிவுக்குட்பட்ட மக்களுக்கான இரண்டாம் கட்ட இந்திய வீட்டுத்திட்டத்தின் கீழ் வீடுகள் அமைக்கும் பணிகள் ஆரம்பமாகியுள்ளன.

இந்நிய வீட்டுத்திட்டத்தின் கீழ் முதலாம் கட்டத்தில் தெரிவு செய்யப்பட்ட பயனாளிகள் தமக்கு வழங்கப்பட்ட கொடுப்பனவுகளைப் பயன்படுத்தி ஆரம்பகட்ட வேலைகளைப் பூர்த்தி செய்துள்ளனர். இவர்களிற்கான இரண்டாம் கட்ட வேலைகளுக்கான கொடுப்பனவுகள் வங்கி வைப்பில் பயனாளிகளின் பெயரில் இடப்பட்டவுள்ளன.

மேலும் தெரிவு செய்யப்பட்ட பயனாளிகளுக்கான முதற்கட்ட கொடுப்பனவுகள் பயனாளிகள் பெயரில் வங்கியில் வைப்புச் செய்யப்பட்டுள்ளன.

கியில் வைப்புச் செய்யப்பட்டுள்ளன. இரண்டாம் கட்டம் தெரிவு செய்யப்பட்ட பயனாளிகள் மேற்கொண்டுள்ளனர்.

அவற்றின் உதவியோடு ஆரம்பகட்ட வேலைகளை இரண்டாம் கட்டம் தெரிவு செய்யப்பட்ட பயனாளிகள் மேற்கொண்டுள்ளனர்.

(17)

பிரதான நகரங்களுக்கு விசேட பாதுகாப்பு ஏற்பாடுகள்

பண்டிகைக் காலத்தை முன்னிட்டு கொழும்பு உள்ளிட்ட நாட்டின் பிரதான நகரங்களுக்கு வருகைதரும் பொதுமக்களின் பாதுகாப்பை கருத்தில் கொண்டு விசேட பாதுகாப்பு ஏற்பாடுகள் செய்யப்பட்டுள்ளதாக காவல்துறை தலைமையகம் குறிப்பிட்டுள்ளது. குறிப்பாக சிவில் உடையில் அதிகளவான காவல்துறையினர் சேவையில் ஈடுபடுத்தப்படவுள்ளதாக காவல்துறை ஊடக பேச்சாளர் புத்திக சிறிவர்தன தெரிவித்துள்ளார்.

குற்றத்தடுப்பு திணைக்களம், கொழும்பு குற்றத்தடுப்பு பிரிவு, அரசாங்க இரகசிய தகவல் பிரிவு, ஆகியன, நாட்டின் ஏனைய காவல்துறை நிலையங்களுடன் இணைந்து விசேட நடவடிக்கைகளை மேற்கொள்ளவுள்ளதாகவும் அவர் குறிப்பிட்டார்.

இலங்கைக்கு மேலாக சூரியன் உஷ்ண நிலை அதிகரிப்பு

நாடெங்கிலும் வெப்பநிலை மக்களால் தாங்கமுடியாத அளவுக்கு அதிகரித்திருக்கிறது. ஏப்ரல் மாதம் 5ஆம் திகதி முதல் 15ஆம் திகதி வரை சூரியன் இலங்கைக்கு மேலாக நிலை கொண்டிருப்பதால் உஷ்ண நிலை இந்தளவு மோசமடைந்துள்ளது. வெப்ப நிலையினால் சரும ரோகங்கள், வியர்க்குரு போன்றவற்றின் தாக்கம் அதிகரித்திருக்கிறது. இதனால் உடல் முழுவதும் வியர்க்கும் போது எரிச்சலை ஏற்படுத்துகிறது.

வெப்பத்தின் தாக்கத்தை ஈடுகொடுக்க வேண்டுமாயின் மக்கள் கூடுதலான திரவ உணவை உண்ண வேண்டுமென்றும் இவை எல்லாவற்றிலும் சுத்தமான நீரை அதிகமாக பருகுவதே வெப்பத்தை சம நிலைப்படுத்துவதற்கு பேருதவியாக அமையுமென்று சமூக வைத்தியத்துறையின் பேராசிரியர் ரோஹினி செனவிரட்ன தெரிவித்துள்ளார்.

தண்ணீருடன் இளநீர், பழவர்க்கங்களை பிழிந்து குடித்தல் போன்றவை உடலில் நீர்த்தன்மை குறையும் தாக்கத்தை ஈடுசெய்யக்கூடியதாக இருக்குமென்றும் அவர் கூறினார்.

மார்ச் மாதம் 21ஆம் திகதியன்று சூரியன் பூமத்திய ரேகையின் மேலாக இருந்து மெல்ல

மெல்ல நகர்ந்து ஏப்ரல் 5ஆம் திகதியன்று இலங்கைக்கு மேலாக நிலை கொண்டுள்ளது. ஏப்ரல் 7ஆம், 8ஆம் திகதிகளில் சூரியன் கொழும்பு, மாநகரை கடந்து நகருமென்றும் ஏப்ரல் 14ஆம் திகதியன்று சூரியன் வட பகுதிக்கு நகர்ந்துவிடுமென்றும் வளிமண்டல ஆய்வுத்திணைக்களத்தின் சிரேஷ்ட வானிலை அவதானிப்பு அதிகாரி மெரில் மெண்டிஸ் தெரிவித்தார்.

வெப்பத்தின் தாக்கத்திலிருந்து தப்புவதற்காக ஏப்ரல் மாதத்தின் மூன்றாவது வாரத்தில் நுவரெலியாவுக்கு செல்பவர்களுக்கு நோய்கள் ஏற்படலாம் என்றும் வைத்தியர்கள் எச்சரிக்கை செய்கிறார்கள். ஏப்ரல் விடுமுறைக் காலத்தில் மக்கள் தொகை அதிகரிப்பதனால் நுவரெலியா நகரமே மிதமிஞ்சிய தூசியின் தாக்கத்தினால் பாதிக்கப்படுகின்றது.

இது அங்கு செல்லும் உல்லாசப் பயணிகளுக்கு காய்ச்சல், தும்மல் போன்ற நோய்கள் பரவுவதற்கு ஏதுவாக இருக்குமென்றும் கூறப்படுகிறது. ஆகவே நுவரெலியாவுக்கு தங்கள் பிள்ளைகளை அழைத்துச் செல்பவர்கள் மிகவும் அவதானமாக இருக்க வேண்டுமென்று வைத்தியர்கள் கூறுகிறார்கள்.

ஆயுர்வேதம்



கைவிரல்களில் கடுமையான வலி!

சிலருக்கு கெண்டைக் காலில் சதைப் பிடிப்பு ஏற்பட்டு நரம்புகள் இழுத்துக் கொள்வதால் ஏற்படும் வலி தாளமுடியாமல் இருக்கும். அந்த வலி மிகவும் கடுமையாகவும் இருக்கும். நரம்பு தானாக தளரும் வரை சுமார் 10 நிமிடங்களுக்கேனும் அந்த வலி நீடிக்கும். அதிகம் எழுதுபவர்களுக்கு சில சமயங்களில் எழுதும்போது கைவிரல்கள் இழுத்துக் கொண்டு கடுமையான வலி எடுக்கும். ஐந்து நிமிடங்கள் வரை நீடித்து பின்னர் தானாகவே சாதாரண நிலைக்கு வரும்.

'பிண்டிகோத்வேஷ்ட' என்ற ஓர் உபாதையை ஆயுர்வேதம் வர்ணித்திருக்கிறது. காலிலுள்ள கெண்டைச் சதைப் பிடிப்பு என்று இதைத் தமிழில் கூறலாம். குடலிலுள்ள மலம் வெளியேறுவதற்காக ஏற்படும் இயற்கையான உந்துதலை, வலுக்கட்டாயமாக அடக்க வேண்டிய நிர்ப்பந்த நிலைகளில், இந்தத் தசைப் பிடிப்பு ஏற்படும் என்று ஆயுர்வேதம் கூறுகிறது. குடலில் ஏற்படும் வாயு மற்றும் மலத் தேக்கலின் பிரதிபலிப்பை, கால் கெண்டைச் சதையில் உணர்வதால், வயிற்றுக்கும் காலிலுள்ள சதைக்கும் தொடர்பு இருப்பதை நம்மால் ஊகிக்க முடிகிறது. அதனால் நீங்கள் எக்காரணம் கொண்டும் மலத்தை அடக்குவதோ, வயிற்றில் வாயுவின் தேக்கத்தை அதிகப்படுத்தவோ கூடாது என்பதைப் புரிந்து கொள்ள வேண்டும்.

குடலில் வாயு - மலத்தேக்கலை ஏற்படுத்தும் நெய், எண்ணெய்ப்பசையில்லாத வறட்சியான பண்டங்களைச் சாப்பிடுதல், பச்சைக் கறிகாய்களைத் தேவையான அளவு உணவில் சேர்த்துக் கொள்ளாமல் தனியே சேற்றைச் சாப்பிடுதல், பால், பழம், தண்ணீர் சேர்த்துக் கொள்ளாதது, பக்குவம் சரியான முறையில் ஆகாத உணவு வகைகள், உலர்ந்து போன காய்கள், குடலில் நீர்ப்பசையை சுண்ட வைக்கும் மிளகாய், மிளகு, பெருங்காயம் ஆகியவற்றை அதிகம் சேர்ப்பது, கொத்துக் கடலை, சோளம், மரவள்ளிக் கிழங்கு, சவ்வரிசி இவற்றினுடைய மாவை அப்படியே கூழாக்கிச் சாப்பிடுதல், தீட்டிய அரிசி, வாழைப்பழ, அத்திப் பிஞ்சு, சுண்டைக்காய் வத்தல் இவற்றைத் தொடர்ந்து சாப்பிடுதல், மதுபானம், அதிகப்பட்டினி, மிதமிஞ்சி சாப்பிடுதல் போன்றவை இந்த உபாதையை மேலும் பெரிதாக்கிவிடக் கூடும்.

குடலில் வாயு - மலச் சேர்க்கையை தவிர்ப்பதற்கும், நரம்புகளின் வலுவைக் கூட்டவும் சில எளிய உபாயங்கள்:

காலையில் 5 மணிக்கு எழுந்ததும் ஒரு பெரிய டம்ளர் வெது வெதுப்பான தண்ணீரை மெதுவாய்ப் பருகவும்.

காலையில் 7 மணிக்கு 2 வாழைப்பழம் உருக்கிய நெய்யில் தோய்த்துச் சாப்பிட்டு ஒரு டம்ளர் (சுமார் 250 - 300 மி.லீ.) வெதுவெதுப்பான காய்ச்சிய பால் குடிக்கவும்.

காலையில் இடியப்பம், தோசை போன்ற மாப் பலகாரம் தவிர்த்து சூடான புழுங்கலரிசிச் சோற்றுடன் நெய் கலந்து பருப்பு ரசம், நன்றாக வேக வைத்த கறிகாய்க் குழம்பு அல்லது பொரியல், வெண்ணெய் நீக்கிய மோர் என்ற வகையில் சாப்பிடவும். தயிர் நல்லதல்ல.

காலையில் 11 மணிக்கு இளநீர் குடிக்கவும்.

மதியம் 12 1/2 மணிக்கு தோடம்பழம், திராட்சை, அத்திப் பழம், தக்காளி ஜீஸ், அப்பிள் பழம் இவற்றில் கிடைத்த பழங்கள் சாப்பிடவும்.

மதியம் 2 மணிக்கு காலை, உணவு வகைகளைப் போலவே சாப்பிடவும்.

மாலை 5 மணிக்கு ஒரு டம்ளர் பால் குடிக்கவும்.

இரவு சாப்பாட்டில் புளி - புளிப்புச் சேர்க்காமல் பச்சைக் கறிகாய் சேர்த்த சோறு, ரசத்துடனோ மோருடனோ சாப்பிடவும். இரவு படுக்கும் முன் வெந்நீர் அருந்தவும்.

உடலெங்கும் மூலிகைத் தைலத்தைத் தடவி, மூலிகை இலைகளைத் தண்ணீரில் கொதிக்க விட்டு, அதிலிருந்து வெளியாகும் நீராவியை உடலெங்கும் படுமாறு செய்வதும், மூலிகை எண்ணெய் மற்றும் மூலிகைக் கஷாயங்களைக் கொண்டு செய்யப்படும் வஸ்தி எனும் எளிமையான சிகிச்சை முறையாலும், தலையில் எண்ணெய்யை நிறுத்திவைக்கும் சிரோவஸ்தி முறையும், உடலிலுள்ள நாடி நரம்புகளுக்கு வலுவூட்டும் சிறந்த ஆயுர்வேத சிகிச்சைமுறைகளாகும். இவற்றால் நீங்கள் நல்ல பயனைப் பெறலாம்.

தசமூலம் எனும் ஆயுர்வேத கஷாய மருந்தை, 15 மி.லீ. அளவில் எடுத்து, 60 மி.லீ. வெதுவெதுப்பான பால் கலந்து சிட்டிகை அப்ரக பஸ்மத்துடன் காலை, மாலை வெறும் வயிற்றில் சுமார் 41 - 48 நாட்கள் தொடர்ந்து சாப்பிடவும்.

பண்டத்தரிப்பு சாந்தைக் கிராமத்தின்

தேவைகள் தொடர்பில் ஆராய்வு



(யாழ்ப்பாணம்), உயர் மட்டக் குழு நேரில் சென்று பண்டத்தரிப்பு சாந்தைக் கிராமத்தின் தேவைகள் தொடர்பாக ஈ.பி.டி.பி.யின் யாழ்ப்பாணம் பிராந்திய பிரதிநிதிகளுடன் கலந்துரை

வழுக்கி விழுந்தவர்

பிரித்தானியாவில் உயிரிழப்பு

புலிகள் இயக்கத்தில் இருந்து பிரித்தானியாவில் அரசியல் தஞ்சம் பெற்று சென்றிருந்த ஒருவர் அங்கு உயிரிழந்திருப்பதாக தெரிவிக்கப்படுகிறது. பிரித்தானிய நாள்தழ ஒன்று இந்த செய்தியை வெளியிட்டுள்ளது.

ராமசந்திரன் சிவகுமார் என்ற 41 வயதுடைய அவர், கடந்த பத்து வருடங்களாக கடப்பட்ட குண்டு ஒன்றை தலையில் தாங்கியவாறு வாழ்ந்து வந்தார். அவர் கடந்த 2001ஆம் ஆண்டு பிரித்தானியாவில் அரசியல் அந்தஸ்த்து பெற்றிருந்தார்.

இந்த நிலையில் கடந்த டிசம்பர் மாதம் அவர் தமது இல்லத்தில் வழுக்கி விழுந்த நிலையில் வைத்தியசாலையில் அனுமதிக்கப்பட்டிருந்தார். கடந்த இரண்டு தினங்களுக்கு முன்னர் அவர் உயிரிழந்ததாக பிரித்தானிய அதிகாரிகள் உறுதிப்படுத்தினர்.

யாழ்ப்பாணம், கடந்த 7ஆம் திகதி ஈ.பி.டி.பி.யின் யாழ்ப்பாணம் அமைப்பாளர் கந்தசாமி கமலேந்திரன் (கமல்) ஈ.பி.டி.பி.யின் வலிகாமம் பிரதேச இணைப்பாளரும், வலிமேற்கு பிரதேச சபையின் எதிர்க்கட்சித் தலைவருமான சிவகுரு பாலகிருஷ்ணன் (ஜீவன்), ஈ.பி.டி.பி.யின் மானிப்பாய்ப் பிரதேச இணைப்பாளர் வெலிச்சேனார் அன்றன் ஜோன்சன்(ஜீவா) ஆகியோர் சாந்தைக் கிராமத்தின் தேவைகள் தொடர்பான கலந்துரையாடலை மேற்கொண்டிருந்தனர்.

இதன்போது வீதிப்புளரமைப்பு, சனசமூக நிலைய சற்றுவேலி அமைப்பு உள்ளிட்ட பல்வேறு விடயங்கள் தொடர்பாக பொது அமைப்புக்களின் பிரதிநிதிகளால் ஈ.பி.டி.பி.யின் யாழ்ப்பாணம் பிரித்தானிய உயர் மட்டக்குழுவின் கவனத்திற்குக் கொண்டு வரப்பட்டது.

நிஷாந்த ரணதுங்கவிற்கு எதிரான இடைக்கால தடையுத்தரவு நீக்கம்

இலங்கை கிரிக்கெட் நிறுவனத்தின் செயலாளர் பதவியை வகித்தல் மற்றும் கிரிக்கெட் தேர்தலின் போது செயலாளர் பதவிக்கு போட்டியிடல் என்பவற்றைத் தடுக்கும் வகையில் நிஷாந்த ரணதுங்கவிற்கு எதிராக விதிக்கப்பட்டிருந்த இடைக்காலத் தடையுத்தரவு கல்கிஸ்ஸ மாவட்ட நீதிமன்றத்தினால் நீக்கப்பட்டுள்ளது.

நிஷாந்த ரணதுங்க தாக்கல் செய்திருந்த மனு மற்றும் சத்தியக் கடதாசியை கருத்திற் கொண்டு நீதிமன்றம் இன்று இந்த நடவடிக்கையை எடுத்துள்ளது.

தனக்கெதிராக இடைக்காலத் தடையுத்தரவு பிறப்பிப்பதற்காக கடந்த வியாழக்கிழமை நிஷாந்த டி சில்வா முன்வைத்த விடயங்கள் உண்மைக்குப் புறம்பானவை என நிஷாந்த ரணதுங்க தாக்கல் செய்துள்ள மனுவில் குறிப்பிடப்பட்டிருந்தது.

உலக சந்தையில் எரிபொருள் விலை வீழ்ச்சி

உலக சந்தையில் எரிபொருளின் விலைகள் கடந்த வாரத்தில், துரித வீழ்ச்சியைக் கண்டிருந்த போதிலும், அதன் அநுகூலத்தை பொதுமக்களுக்கு பெற்றுக் கொடுக்க அரசாங்கம் தவறியுள்ளது என ஐக்கிய தேசியக் கட்சி குற்றஞ்சாட்டியுள்ளது. கொழும்பில் இடம்பெற்ற செய்தியாளர் சந்திப்பில் கலந்து கொண்டு உரையாற்றிய ஐக்கிய தேசிய கட்சியின் ஊடகப் பேச்சாளர் கயந்த கருணாதிலக இதனைத் தெரிவித்தார்.

எனவே, எரிபொருட்களைக் குறைந்த விலையில் விநியோகிக்கும் தகுதி அரசாங்கத்திற்கு இருக்கின்றது என்பதை சுட்டிக்காட்ட வேண்டிய கடமை எங்களுக்கு உள்ளது. இவ்வாறு எரிபொருள் விலை குறைக்கப்பட்டால், மின்சாரக் கட்டணத்தையோ, பேருந்து மற்றும் புகையிரத சேவைகளின் கட்டணங்களை யோ அதிகரிக்க வேண்டிய அவசியம் இல்லை எனவும் கயந்த கருணாதிலக சுட்டிக்காட்டினார்.

தேசத்தின் மகுடம் விவகாரம் வர்த்தகருக்கு விளக்கமறியல்

தேசத்தின் மகுடம்கண்காட்சி நடைபெற்ற இடத்தில் 230 தற்காலிகக் கழிவறைகளை அமைக்கும்போது அரசாங்கத்தின் பணத்தை களவாக பெற்றுக்கொண்டதாக கூறப்படும் குற்றச்சாட்டில் ஒரு தனியார் கட்டுமான நிறுவனத்தின் உரிமையாளரை ஏப்ரல் 23 ஆம் திகதி வரை விளக்கமறியலில் வைக்குமாறு கொழும்பு, கோட்டை நீதிமன்ற நீதவான் உத்தரவிட்டுள்ளார்.

இந்தக் கண்காட்சி தொடர்பான கட்டுமான ஒப்பந்தங்கள், கொள்முதல் மற்றும் தொழில்நுட்ப மதிப்பீட்டுக் குழுவின் அங்கீகாரமின்றி ஒரு தனியார் நிறுவனத்திற்கு பிரதம நிர்வாக அதிகாரியினால் வழங்கப்பட்டது என்றும் இதனால் இந்த உரிமையாளர் பல மில்லியன் பணத்தை தவறான வழியில் பெற்றுக்கொண்டார் எனவும் முறைப்பாட்டாளர் குற்றஞ்சாட்டினார்.

முரசின் இன்றைய பணை

[10.04.2013 - புதன்கிழமை]

நந்தன வருஷம் பங்குனி மாதம் 28 ஆம் திகதி. நட்சத்திரம் ரேவதி முனீரவு 09.57 வரை. திதி அமாவாசை பிற்பகல் 03.40 வரை. இராகுகாலம் 12.06 - 01.36 வரை. சுபநேரம் 04.36 - 06.06 வரை. மரணயோகம்.

சோதிடஞானி அவர்களால் கணித்கப்பட்டது.

மேடம்	இனிய எண்ணங்களுடன் வேலை தொடங்குவீர்கள். செயல்களில் நியாய, தர்மம் பார்ப்பீர்கள். தொழில் இடையூறு விலகும். தாராள பணவரவு. சேமிப்பீர்கள். குடும்பத்தினர் விரும்பியதை செய்து மகிழ்வீர்கள். உறவினர் இல்ல சுப நிகழ்ச்சி.
ரிஷபம்	மனதில் குழப்பம், செயலில் தடுமாற்றமும். அக்கம் பக்கத்தவரிடம் அதிகபேச்சு கூடாது. தொழில், உள்ள அனுசூலத்தை பாதுகாப்பது நல்லது. அளவான பணவரவு. ஆடம்பரங்களை இன்று தவிருங்கள். புத்திரரின் செயல் மனதை மகிழ்விக்கும்.
மிதுனம்	எதிர்ப்பாளரின் கெடுதல் முயற்சி, பலமிழந்து போகும். மனதில் இருந்த குழப்பம் சரியாகும். தொழில் வளர் அதிக வேலை. பணவரவு திருப்திகரம். மருத்துவ சிகிச்சை எடுக்க நேரும். இல்லறத்துணையின் அன்பினால் இன்னல் கடப்பீர்கள்.
கடகம்	சுற்றுச்சூழ்நிலையின் தாக்கம் உணர்ந்து பேசுவது நல்லது. சொந்த உழைப்பு மட்டுமே, நன்மை தரும். தொழிலில், போட்டி அதிகரிக்கும். குறைந்த வரவு. சேமிப்பு பணம் உதவும். எதிர்ப்புகளை வெல்ல இல்லறத்துணை ஆதரவு. ஓய்வு உடல் நலம் காக்கும்.
சிம்மம்	மனதில் இறை நம்பிக்கை வளரும். புதிய திட்டங்களை செயல்படுத்தி, கூடுதல் நம்பிக்கை பெறுவீர்கள். தொழில் வளர்ச்சியில், புதிய பரிமாணம் ஏற்படும். ஆதாய பணவரவு. தாயின் தேவையை பூர்த்தி செய்வீர்கள். வெற்றி துலங்கும் நாள்தான்.
கன்னி	உறவினர் ஒருவரின் மாற்றுக்கருத்தால் சஞ்சலம் கொள்வீர்கள். பொறுமை கடைப்பிடிக்க நன்மை. தொழில் அளவான மூலதனம் போதும். ஆடம்பரப்பொருள் வாங்க வேண்டாம். எதிர்காலம் குறித்த கவலை நினைவு. இசை இரசித்து, மனம் இலகுவாகும்.
துலாம்	செயல்களில் ஆரவாரம் தவிர்க்கவும். பிறரிடம் வேலைகளை ஒப்படைக்க வேண்டாம். தொழில், சூழ்நிலை தெரந்தரவு தரலாம். குறைந்த அளவில் வரவு. மனதில் எதிர்காலம் பற்றிய பயம் வரும். பிள்ளைகள் நம்பிக்கை தருவர். போக்குவரத்தில் கவனம்.
விருச்சிகம்	உங்களின் தகுதி, திறமையை வளர்த்துக் கொள்வீர்கள். நண்பரின் ஆதரவு கிடைக்கும். பலரும் வியக்கும் வகையில், தொழிலில் வளர்ச்சி உருவாகும். உபரி வருமானம். எதிர்பார்த்த அரசு ஆதரவு கிடைக்கும். தெய்வ வழிபாட்டில் மனஅமைதி.
தனுசு	எதிர்கால நலன் பற்றிய அக்கறை. நண்பரின் ஆலோசனை நம்பிக்கை தரும். தொழில் வளர், தேவையான மாற்றம் செய்வீர்கள். சேமிப்பு செலவுக்கு ஆகும். எதிர்பார்த்த ஒரு வேலை முடிவதில் தடங்கல். ஒவ்வாத உணவு வகை உண்ண வேண்டாம்.
மகரம்	திட்டமிட்டதை மறக்கும் நிலை ஏற்படலாம். செயல்கள் தாமதமாவதற்கு வருந்துவீர்கள். குடும்ப உறுப்பினர் உதவுவர். சக தொழில் சார்ந்தவரிடம் சச்சரவு வேண்டாம். குறைந்த பணவரவு. வீடு, வாகன மாற்றம். பயணத்தினால் லாபமொன்று வரும்.
கும்பம்	இனிய அனுபவம் ஒன்றை நினைத்து, நெகிழ்வீர்கள். உழைப்பில் நம்பிக்கை. தொழில், வளர்ச்சி இலக்கு பூர்த்தியாகும். பண வரவில் முன்னேற்றம். குடும்பத்தில் சுப நிகழ்ச்சி நடத்த திட்டம். கடந்த நாட்களில் இருந்த உடல் குறைகள் தீரும்.
மீனம்	மனதில் உற்சாகம் அதிகரிக்கும். வேலையில் ஆர்வம். தொழில், வளர்ச்சி கண்டு பெருமீதம். உபரி பண வரவு. கடன் குறையும். உறவினர் நண்பர்களிடமிருந்து நிறைவான ஆதரவு. வெளியூரிலிருந்து நற்செய்தி கிடைக்கும். விருந்து உண்டு மகிழ்வீர்கள்.



புறம் சங்கீதம்

விழுந்தும் மீசேல மண் ஓட்டேல்ல' எண்டால் நடிப்புத்தானே! இந்தக் குணம் பொதுவாக கீழ்த்தேசத் தவருக்கு சொந்தமானதில்லை! மேலத் தேசத்தவருக்கும் தொற்றிக் கொண்டதோ மரபு ரீதியாக வளர்ந்து வந்ததோ தெரிய வில்லை. ஜெனீவாக் கூட்டத் தொடரின் போக்கும் வாக்கும்

அப்படித்தான் தெரியுது. 2012இல் ஒத்திப் போட்ட இலங்கைப் போர்க்குற்ற விசாரணைக்கு 2013இல் முடிவு கிடைத்து விடுமென்று உலகமே; இல்லாவிட்டாலும் தமிழினம் எதிர்பார்த்திருந்தது.

'பாம்புக்கு தலையையும் மீனுக்கு வாலையும்' காட்டிக் காட்டி நாட்களை இழுத்தடித்த இந்தியா உள்ளூர்க்கால அமெரிக்காவை இளகவைக்க எடுத்துக்கொண்ட முயற்சிகள் கூட்டத் தொடரின் இறுதி நாட்களில் வெளியானது.

இலங்கையின் போர்க் குற்றவிசாரணையை விலக்கிக் கொண்ட பிரேரணை இந்தியாவின் ஆசீர்வாதத்துடன் நிறைவேறியது.

முன்னதாக எதிர்பார்க்கப்பட்ட தீவிரம், ஜெனீவாவின் மேற் சொன்ன மாற்றம் செய்யப்பட்ட பின்பாக சுவாரஸ்யம் இல்லாமல் காணப்பட்டது.

இலங்கையின் போர்க்குற்றச் சாட்டுக்கும், இந்தியாவுக்கும் அப்படி என்ன தொடர்பிருந்திருக்கும்? முள்ளி வாய்க்கால் இறுதிப் போரின் போது 40 ஆயிரம் அப்பாவி தமிழ் மக்கள் அநியாயமாகச் சாகடிக்கப்பட்டனர்.

இன்னும், பல்லாயிரம் மக்கள் அங்கவீரனாகவும், விதவைகளாகவும், அனாதைகளாகவும் ஆக்கப்பட்டனர். புலிகளை வீழ்த்த பன்னாட்டு படைகளும் களத்தில் நின்றன.

போர்க் குற்ற விசாரணையை இலங்கை நடத்த வேண்டுமென சில நாடுகள் வற்புறுத்திக் கொண்டிருந்தன. அதற்கு தூய் போடுவது போன்று இந்தியா வெளிப்படையாகவும் நடந்து கொண்டது.

அது சம்பந்தமாக இலங்கை அலட்டிக் கொள்ளாமல் இருந்து வந்ததை அவதானித்த இந்தியாவுக்கு வயிற்றில் புளி கரைத்தது போலாக இருக்க வேண்டும்.




'தன்வினை தன்னைச்சுடும்' ஓட்டப்பம் வீட்டைச் சுடும்' என்பது போல் இறுதி யுத்தத்தில் தன்பங்கு பற்றிச் சிந்தித்த இந்தியா அந்தச் சரத்தைப் பிரேரணையில் இருந்து நீக்க வைத்துக்கொண்டு ஆதரவைத் தெரிவிக்கத் துணிந்தது.




இல்லையேல் இலங்கை இந்தியாவையும் பங்களி ஆக்கி மாட்டி விட்டிருக்கும் கடைசியில் சோடை போன ஜெனீவாக் கூட்டத் தொடர் 2014ஆம் ஆண்டிற்கும் வலுச்சேர்க்கும் முயற்சியுடன் முடிவடைந்துள்ளது.




'விழுந்தும் மீசேல மண் ஓட்டேல்ல' எண்ட மாதிரி இந்தியாவுடன் சேர்ந்து அமெரிக்கா அடுத்த முறையும் விழுத்த விழுத்த எழும்பி வரும் சூரன் தலையைப் போல எழுந்துவரும்.




கடந்த போயா தினத்தில் (26.03.2013) சர்வதேச மாக்கிய குழுவினர் ஒழுங்கு செய்திருந்த ஜெனீவாவிற்குப் பின்பாக 'கருத்துப் பகிர்வில் தோழர் தியாகலிங்கம் சொல்லி வைத்த மேற்படி உவமானம் எத்தனை பொருத்தம் சொல்லுங்க பாப்பம்...


அடுத்து வரும் உருவைத் தெரிவு செய்க.

25)   

26) (1)  (2)  (3) 

(1)   

(2)   

(3) 

27) 32 கின் அரைப்பங்கின், அரைவாசியுடன் 10 ஐக் கூட்டினால் வருவது

1) 16

2) 18

3) 22



28) 12 ஐ 3 ஆல் பெருக்கி வரும் விடையுடன் முன்றைக் கூட்டினால் கிடைப்பது




1) 36

2) 39

3) 41

பின்வரும் பெட்டியினுள் தரப்பட்டுள்ள சொற்களில் ஒரு சொல் மட்டும் வேறுபட்டது. அச்சொல்லைக் கொண்ட பெட்டியை மட்டும் தெரிவு செய்க.

29) 1)  2)  3) 

30) 1)  2)  3) 

31) மக்கள் மத்தியில் கணனிக்கு அதிக

1) வறவேற்பு

2) வரவேற்பு

3) வரவேற்பு

32) அவன் காலில் ஏற்பட்ட

1) வலி

2) வழு

3) வளி

தரம் - 3 மாணவர்களுக்கான பயிற்சிப் பரீட்சை - 2013





கல்வி முரசு



முன்னணி ஆசிரிய நட்சத்திரங்களினால் தொகுக்கப்படும் விசேட வினாத்தாள்.


முன்று அடைப்புகளிலுள்ள உருக்களில் இரு அடைப்புகளிலுள்ள உருக்கள் கிடையே ஒரு குறித்த ஒற்றுமை உண்டு. எந்த அடைப்பிலுள்ள உருக்களிடையே எந்தவித தொடர்பும் இல்லை. அந்த அட்டையைத் தெரிவு செய்க.

(1) 1)  2)  3) 

1)  2)  3) 

கீழே தரப்பட்டுள்ள உருக்களுடன் தொடர்புபடாத சொல் எது?

3)  1) வெயில் 2) மழை 3) குளிர்

4)  1) தகவல்தொடர்பாடல் 2) செய்தி 3) விளையாட்டு

வெற்றிடத்திற்குப் பொருத்தமான சொல்லைத் தெரிவு செய்க.

5) தேன் போல் இனிமையான சொல்ல வேண்டும். தென்னை போல் நன்றி காட்ட வேண்டும். மான் போல் மாணம் உரை வேண்டும். மாடு போல் என்றும் வேண்டும்.

6) பெரிய பாறை உடைக்கிறார் பெருந்தெருக்கள் அமைக்கிறார் உரிய முறையில் பாதையில் எத்தனை வாகனம்

1) கதற 2) உழைக்க 3) பால் தர

1) செல்லுது பார் 2) நிற்கிறது. 3) ஓடுகிறது

விசேட வினாத்தாள்

தரம் 03- 2013

கல்விமுரசு

தரம் 03- 2013

கல்விமுரசு

பின்வரும் தகவல்களை வாசித்து விளங்கி விடை தருக

 ரூபா 100	 ரூபா 125	 ரூபா 75
---	---	--

7) ஆகியவற்றின் விலை எவ்வளவு?

- 1) ரூபா 50 2) ரூபா 60 3) ரூபா 75

8) ஆகியவற்றின் விலை எவ்வளவு?

- 1) ரூபா 50 2) ரூபா 60 3) ரூபா 75

9) ஒரே விலையை உடைய பழங்கள் இரண்டும் எவை?

- 1)  2)  3) 

10) வெற்றிடத்தினுள் வரவேண்டிய எண்கள் எவை?

4	2	1	வெற்றிடத்தினுள் வரவேண்டிய எண்கள் எவை?
1	□	4	1) 5 2) 2 3) 3
5	□	5	4 6

பெட்டியினுள் தரப்பட்டுள்ள எண்கள், உருக்கள், ஆங்கில எழுத்துக்கள் என்பவற்றை அவதானித்து விடை தருக.

B	2	□	3	□	2	△	4	A	6	2	8	□	2
4	A	2	□	1	3	C	2	□	C	3	7	D	2 A
3	A	2	□	1	3	C	2	□	C	3	7	D	2 A

11) பெட்டியினுள் அதிக தடவைகள் வருவது எது?

- 1) □ 2) △ 3) ○

12) பெட்டியினுள் காணப்படாதவை எவை?

- 1) 6, D 2) ○, 1 3) E, 9

13) பெட்டியினுள் முறையே 4 தடவைகள் காணப்படுபவை எவை?

- 1) △, 2 2) A, 3 3) △, 3

14) 20 மாம்பழங்களை 5 சம பங்குகளாக பிரித்தால், ஒரு பங்கினுள்ள மாம்பழங்கள் எத்தனை?

- 1) 4 2) 5 3) 6

15) நாங்கள் அண்ணன் தம்பிகள் ஐந்து பேர். எங்களிடையே 30 பழங்களைச் சமமாக பங்கிட்டுப் பட்டால் ஒருவருக்கு எத்தனை பழங்கள் கிடைக்கும்?

- 1) 4 2) 5 3) 6

விசேட வினாத்தாள்




தரம் 03-2013

கல்விபுரக

16) 2012 ஆண்டு ஜனவரி மாதம் 1 ஆம் திகதி நாயற்றுக்கிழமை எனில், இம்மாதம் 31 ஆம் திகதி என்ன கிழமை?

- 1) திங்கள் 2) செவ்வாய் 3) புதன்

பின்வரும் கோலத்தை அவதானித்து வெற்றிடத்தினுள் வரவேண்டிய எண்களைத் தெரிவு செய்யுங்கள்.

17)				1) 22 2) 24 3) 26
-----	---	---	---	-------------------------

18)	<table border="1"><tr><td>15</td><td>16</td></tr><tr><td>18</td><td>12</td></tr></table>	15	16	18	12	<table border="1"><tr><td>9</td><td>14</td></tr><tr><td>14</td><td>?</td></tr></table>	9	14	14	?	<table border="1"><tr><td>15</td><td>16</td><td>9</td></tr><tr><td>18</td><td>12</td><td>14</td></tr></table>	15	16	9	18	12	14
15	16																
18	12																
9	14																
14	?																
15	16	9															
18	12	14															

பின்வரும் ஆங்கில எழுத்துக்களால் வகை குறிக்கப்படும் இலக்கங்களைப் பயன்படுத்தி விடை தருக

0	1	2	3	4	5	6	7	8	9
K	L	M	N	O	P	Q	R	S	T

19) OPKK எனும் ஆங்கில எழுத்துக்களால் குறிக்கப்படும் எண் எது?

- 1) 5400 2) 4500 3) 4600

20) M O O இந்தக் கணிதச் செய்கையின் பெறுமானம் எவ்வளவு?

- L M N 1) 367 2) 22 3) 121

21) POKP + MRT ஆகியவற்றின் கூட்டுத்தொகை எவ்வளவு?

- 1) 8195 2) 6684 3) 5684

22) அனாலாவும் 7 வயது குறைந்தவன் சஜஜன், சஜஜனை விட 2 வயது முத்தவன் குரு. குருவின் வயது 12 எனில், அனாலாவின் வயது எத்தனை?

- 1) 10 2) 12 3) 17

பின்வரும் தகவலை வாசித்து விடை தருக.

கமலா அப்பிளையும், தோடையையும் விருழ்புவாள். ஆனால் அன்னாசியை விருழ்பாராட்டாள். குசும் தோடையையும், அன்னாசியையும் விருழ்புவாள். ஆனால் பப்பாசிப்பழத்தை விருழ்பாராட்டாள். காசிம் பப்பாசியையும் தோடையையும் விருழ்புவாள். ஆனால் அப்பிளையும் ஸ்ரோபரியையும் விருழ்பாராட்டாள்.

23) முவரும் விருழ்பும் பழம் எது?

- 1) அன்னாசி 2) தோடை 3) அப்பிள்

24) எவருமே விருழ்பாத பழம் எது?

- 1) அப்பிள் 2) பப்பாசி 3) ஸ்ரோபரி

விசேட வினாத்தாள்

தரம் 03-2013

கல்விபுரக

இந்திய இராணுவ செயற்பாடுகள் வெளிப்படையாக இருக்கவேண்டும்



(புதுடிவில்)

இராணுவத்தின் செயற்பாடுகள் வெளிப்படையானதாக இருக்க வேண்டும் என இந்திய பாதுகாப்பு அமைச்சர் ஏ.கே.அந்தோணி தெரிவித்துள்ளார். மத்திய பாதுகாப்பு துறை அமைச்சர் ஏ.கே. அந்தோணி டில்லியில் இராணுவ கொமாண்டர்கள் மாநாட்டை தொடங்கி வைத்தார். இந்த மாநாடு ஒவ்வொரு ஆண்டும் இரண்டு

முறை நடத்தப்படுகிறது. அங்கு அவர் உரையாற்றுகையில், உங்களுடைய செயற்பாடுகள் வெளிப்படையானதாக இருக்க தேவையான நடவடிக்கைகளை நீங்கள் மேற்கொள்ள வேண்டும். இராணுவத்தை நவீனப்படுத்த தேவையான நடவடிக்கைகளை மேற்கொள்வதில் அரசு உறுதியாக இருக்கிறது. இவ்வாறு அவர் கூறினார்.



மேலும், ஆயுத தயாரிப்புகளில் இந்தியா தற்சார்பு அடைய வேண்டும் என்பது இந்தியாவின் நோக்கம் என்று கூறினார். உலக அளவில் தற்போது பற்றாத்தன்மை சூழ்நிலைகள் நிலவி வருவதால் இந்திய இராணுவம் தயார் நிலையில் இருக்க வேண்டும். என்று வலியுறுத்தினார்.



மோட்டார்சைக்கிளிலேயே குடும்பச்சண்டை

ஆறுமாதக் குழந்தையை பலியெடுத்தது

மோட்டார் சைக்கிளில் சென்று கொண்டு சண்டையில் ஈடுபட்ட கணவரும், மனைவியும் தமது கைக்குழந்தைக்கே எமனாக மாறியுள்ளனர். நெல்லை மாவட்டம் கடையநல்லூர் அருகே மோட்டார் சைக்கிளில் சென்ற படி கணவனும், மனைவியும் சண்டை போட்டதில் கையில் இருந்த கைக் குழந்தை கீழே விழுந்து உயிரிழந்துள்ளது. கடையநல்லூர் பக்கமுள்ள கிருஷ்ணாபுரத்தைச் சேர்ந்தவர் குற்றாலிங்கம். இவரது மனைவி

முப்புடாதி. காதல் திருமணம் செய்து கொண்ட இவர்களுக்கு 5 மாத ஆண்குழந்தை உண்டு. தம்பதியருக்குள் அடிக்கடி தகராறு ஏற்படுவதைத் தொடர்ந்து இருவரும் பிரிந்துள்ளனர். முப்புடாதி தன் தாய்வீட்டுக்குச் சென்றவர், வரதட்சனை கேட்டு கொடுமைப்படுத்துவதாக கணவர் மீது தென்காசி காவல் நிலையத்தில் புகார் செய்திருக்கிறார். இதனிடையே பிரச்சினையைத் தீர்ப்பதற்காகவும் குழந்தையைக் கோவிலில் தத்துக்



கொடுத்து பரிகாரம் செய்ய வேண்டும் என ஜோதிடர் கூறியதாக சொன்ன குற்றாலிங்கம், மனைவி முப்புடாதியையும் குழந்தையும் அவரது தாய் வீட்டிலிருந்து மோட்டார் சைக்கிளில் அழைத்துக் கொண்டு நேற்றுமுன்தினம் கோவிலுக்குச் சென்றுள்ளார்.

மோட்டார்சைக்கிளில் செல்லும் போதே வழியில் தம்பதியருக்கிடையே தகராறு ஏற்பட்டது. இதனால் ஆத்திரமடைந்த குற்றாலிங்கம் கையால் பின்னால் உட்கார்ந்திருந்த மனைவியை இடிக்க அதில் நிலை குலைந்த முப்புடாதி கைப்பிள்ளையோடு தவறி விழுந்திருக்கிறார். இதில், காயமடைந்த குழந்தையை சிகிச்சைக்காக மருத்துவமனைக்கு கொண்டு செல்லும் வழியில் அது இறந்து போனது. காயமடைந்த முப்புடாதி மருத்துவமனையில் சேர்க்கப்பட்டார். அவர் கொடுத்த புகாரின் பேரில் பொலிஸார் வழக்குப் பதிவு செய்தனர். அதற்குள் குற்றாலிங்கம் தப்பி விட்டார்.

இந்திரா காந்தி வீட்டில் அமெரிக்க உளவாளி

இந்திரா காந்தி பிரதமராக இருந்த போது அவரது வீட்டில், அமெரிக்க உளவாளி பதுங்கி இருந்ததாக விக்கிலீக்ஸ் செய்தி வெளியிட்டுள்ளது. 1975 மற்றும் 1977 காலப்பகுதிகளில் நாட்டில் அவசர நிலை பிரகடனப்படுத்தப்பட்ட போதே இந்திரா காந்தி வீட்டில் அமெரிக்க உளவாளி பதுங்கியிருந்ததாக, பிரதமர் இல்ல தகவல்கள் இதை உறுதி செய்வதாகவும் சம்பந்தத்தில் விக்கிலீக்ஸ் வெளியிட்டுள்ள செய்தியில் குறிப்பிடப்பட்டுள்ளது. 1975ஆம் ஆண்டு ஜூன் 26ஆம் திகதி இந்திரா காந்தி



அவசர நிலை கொண்டு வந்ததன் பின்னணியில் அமெரிக்க உளவாளி இருந்ததாகவும், அவருக்கு உதவியாக இந்திராவின் மகன் சஞ்சய்யும், அவரது செயலாளர் ஆர்.கே.தவான் ஆகியோரும் இருந்ததாகவும் விக்கிலீக்ஸ் தகவல் வெளியிட்டுள்ளது.

அஜித்பவார் பதவி விலக வேண்டும் கட்சித் தலைவர்கள் போராட்டம்

இந்தியாவின் வறட்சி குறித்து சர்ச்சைக்குரிய வகையில் கருத்துத் தெரிவித்த மகாராஷ்டிர துணை முதல்வர் அஜித்பவார் பதவி விலக வேண்டும் என சிவசேனா கட்சி வலியுறுத்தி உள்ளது. கட்சித் தலைவர்கள் பலரும்



எதிர்ப்புத் தெரிவித்து வரும் நிலையில் அஜித்பவாருக்கு எதிராக சிவசேனா தொண்டர்கள் பலரும் அகமதநகரின் பல்வேறு இடங்களில் போராட்டங்களும், ஆர்ப்பாட்டங்களும் நடத்தி வருகின்றனர்.

மு.க.ஸ்டாலின் உட்பட தி.மு.க. உறுப்பினர் சட்டசபையிலிருந்து 2 நாட்கள் நீக்கம்

கம்யூனிஸ்ட் எம்.எல்.ஏ. ராமச்சந்திரன், மார்க்சிஸ்ட் எம்.எல்.ஏ. டில்லிபாபு, பா.ம.க. எம்.எல்.ஏ. கணேஷ்குமார் ஆகியோர் கருத்துகளைத் தெரிவித்தனர். பின்னர் பதிலளித்த அமைச்சர் கே. வி.ராமலிங்கம், பெண்ணையாற்றின் குறுக்கே கர்நாடகம் கட்டி வரும் தடுப்பு பணிகளை கண்காணிக்க நீர்வள ஆதாரத்துறை கண்காணிப்பாளர் தலைமையில் ஒரு குழு அமைக்கப்பட்டுள்ளது. பெண்ணையாற்று நீரை பாதுகாக்க அரசு முயற்சிகள் எடுத்து வருகிறது. இது தொடர்பாக உச்சநீதிமன்றத்தில் வழக்கு தொடர ஆலோசிக்கப்பட்டு வருகிறது. பெண்ணையாறு, காவிரி நதி நீர்பிரச்சினைகளில் தமிழ்நாட்டின் உரிமையை தி.மு.க. விட்டுக்கொடுத்து விட்டது என்றார். அமைச்சர்களின் இந்த விளக்கங்களுக்கு தி.மு.க. சார்பில் பதில் அளிக்க துரைமுருகம்

சபாநாயகரிடம் அனுமதி கேட்டார். ஆனால், சபாநாயகர் தனபால் விவாதம் செய்ய இப்போது அனுமதி இல்லை என்றார். ஒரே வார்த்தையில் கேள்விகளைக் கேட்டு முடியுங்கள் என்று சபாநாயகர் அறிவுறுத்தினார். இதனை தி.மு.க. எம்.எல்.ஏக்கள் ஏற்கவில்லை. அவர்கள் எழுந்து நின்று பதில் சொல்ல அனுமதி கோரி முழக்கமிட்டனர். சபாநாயகருடன் கடும் வாக்குவாதத்தில் ஈடுபட்டனர். இதையடுத்து தி.மு.க. உறுப்பினர்களை வெளியேற்றும்படி சபை காவலர்களுக்கு சபாநாயகர் உத்தரவிட்டார். இதைத் தொடர்ந்து தி.மு.க. எம்.எல்.ஏக்கள் குண்டு கட்டாக வெளியேற்றப்பட்டனர். அதன் பின்னர் அவை முன்னவர் ஒ.பன்னீர் செல்வம், அவை கண்ணியத்துக்கு குறைவு ஏற்படும் வகையில் தி.மு.க. எம்.எல்.ஏக்கள் நடந்து கொண்டதால், கட்டுப்பாட்டை மீறி குந்தகம் விளைவித்ததால் அவர்களை நாளைபும சபை நடவடிக்கைகளில் தற்காலிகமாக நீக்கம் செய்யும்படி கேட்டுக் கொள்கிறேன் என்றார். உடனே சபாநாயகர், தி.மு.க. எம்.எல்.ஏக்கள் அனைவரையும் 2 நாட்களுக்கு சஸ்பென்ட் செய்வதாக அறிவித்தார். எனவே மு.க.ஸ்டாலின் உட்பட தி.மு.க. எம்.எல்.ஏக்கள் யாரும் அடுத்த 2 நாட்களுக்கு சபை நடவடிக்கைகளில் பங்கேற்க இயலாது.

மன்மோகன் சிங் ஜோர்மன் பயணம்

இந்திய பிரதமர் மன்மோகன்சிங் சிறப்புக் குழுவின் நாளை ஜோர்மன் செல்கிறார். அங்கு முக்கிய பதிவியில் இருக்கும் பிரமுகர்களை வருகின்ற 12ஆம் திகதி சந்தித்துப் பேசவுள்ளார். இந்தச் சந்திப்பின் போது, கல்வி, பொருளாதாரம், ஆராய்ச்சி, வர்த்தகம் உள்ளிட்ட பல்வேறு துறைகளில் முக்கிய ஒப்பந்தங்களில் கையெழுத்திடுகிறார். பிரதமருடன் வெளியுறவு அமைச்சர் சல்மான்சுரேஷித், வெளியுறவு செயலர் ரஞ்சன் மாத்தாய், தேசிய பாதுகாப்பு ஆலோசகர் சிவசங்கர் மேனன் உள்ளிட்டோரும் செல்கின்றனர்.

இந்திய பிரதமர் மன்மோகன்சிங் சிறப்புக் குழுவின் நாளை ஜோர்மன் செல்கிறார். அங்கு முக்கிய பதிவியில் இருக்கும் பிரமுகர்களை வருகின்ற 12ஆம் திகதி சந்தித்துப் பேசவுள்ளார். இந்தச் சந்திப்பின் போது, கல்வி, பொருளாதாரம், ஆராய்ச்சி, வர்த்தகம் உள்ளிட்ட பல்வேறு துறைகளில் முக்கிய ஒப்பந்தங்களில் கையெழுத்திடுகிறார். பிரதமருடன் வெளியுறவு அமைச்சர் சல்மான்சுரேஷித், வெளியுறவு செயலர் ரஞ்சன் மாத்தாய், தேசிய பாதுகாப்பு ஆலோசகர் சிவசங்கர் மேனன் உள்ளிட்டோரும் செல்கின்றனர்.

வாழ்க வளமுடன்

தினமுரசின் பிறந்த நாள் வாழ்த்துக்கள்

பெயர்: **ம.கிசைப்பிரியா**
 முகவரி: **கரியாலை நாகபடுவான், முழங்காவில்.**

அகவை 6 இல்

பல்நாண்டு காலம் வாழ்கவென வாழ்த்துகின்றோம்

வாழ்க வளமுடன்


சிறாரின் பெயர் :
 முகவரி :
 பிறந்த ஆண்டு :
 கூப்பன்கள் ஐந்தும், புகைப்படமும்

பெற்றோர் கையொப்பம்

உங்களது பத்து வயதுக்குட்பட்ட சிறாரின் பிறந்த நாள் கொண்டாட்டங்களில் "தினமுரசு" திண்பதீப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைப்புகள். தினமுரசு திண்பதீப்பு உங்கள் அன்புச் செல்வத்தின் பிறந்த நாள் புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

தொற்று நோயை தவிர்க்கும் வழிகள் ஜேம்ஸ் மருத்துவர்கள் ஆலோசனை

வருடாந்தம் 4500 பேரின் மரணத்தை தடுக்கலாம்



நோய்த்தொற்றைத் தவிர்க்கும் வழிமுறைகள் குறித்து ஜேம்ஸ் மருத்துவர்கள் ஆலோசனை வழங்கியுள்ளனர். ஜேம்ஸ் மருத்துவக் கழகத்தினர், சுகாதாரம் குறித்து மருத்துவர்களுக்காக நான்கு நாட்கள் கூட்டத்தை வீஸ்ப்டெனில் நடத்தியுள்ளனர். அதில் நல்ல சுகாதார முறைகளைப் பின்பற்றினால் மருத்துவமனைகளில் நாற்பது சதவீதம் நோய்த்

தொற்றைத் தவிர்க்க முடியும் என்று தெரிவித்துள்ளனர். இது குறித்து இக்கூட்டத்தில் உள் மருத்துவக் கழகத்தின் தலைவர் பிராங்க் புருங்க்ஹோர்ஸ்ட் கூறுகையில், மருத்துவமனையில் சுமார் ஐந்து இலட்சம் நோய்த்தொற்று இருப்பதாகவும், இதனால், வருடந்தோறும் 4500 பேர் உயிரிழக்கின்றனர் என்றும் கூறியுள்ளார். நோய்த்தொற்றை மருத்துவ

மனையை விட்டு முழுமையாக நீக்க முடியாது என்றாலும் கையை நன்றாகக் கழுவுதல், நோய்த் தொற்று நீக்கும் முறைகளை தீவிரமாகக் கடைப்பிடித்தல், மூக்கில் செருகும் குழாய்களையும் மற்றும் சிறுநீரை வெளியேற்றும் குழாய்களையும் அடிக் கடி மாற்றுதல் போன்ற தடுப்பு முறைகளை இக்கருத்தரங்கிற்கு வருகை தந்திருந்த மருத்துவர்கள் தீவிரமாக ஆலோசித்துள்ளனர்.



பிரான்சின் யூத சமயகுரு எழுதிய புத்தகத்தில் கருத்துத் திருட்டு



பிரான்சின் யூத சமயத் தலைவரான சில்லஸ் பெர்ன்ஹீம் (61) கடந்த 2011ஆம் ஆண்டு எழுதி வெளியிட்ட வோர்டி ஜெருஷ் மெடிடேசன் என்ற நூலில் கருத்துத் திருட்டு நடந்திருப்பதை ஒத்துக்கொண்டார். முதலில் இக்குற்றச்சாட்டை மறுத்த பெர்ன்ஹீம், பின்னர் ஜெருசலேம் நகரில் இருந்து புதன் கிழமை வெளியிட்ட அறிக்கை ஒன்றில் தனது மாணவன் தன்னை மூட்டாளாக்கிவிட்டு இக்கருத்துத் திருட்டை நடத்தி விட்டதாகத் தெரிவித்துள்ளார். மேலும், பெர்ன்ஹீம் தனது கயவிபரக்குறிப்பில் தனக்கு இருக்கும் கல்வித்தகுதி பற்றி மிகையாகக் குறிப்பிட்டுள்ளார். இவர் படிக்காத பாடத்தையும், பெறாத பாடங்களையும், வகிக்காத பதவிகளையும் இணைத்துள்ளார்.

சேர்போன் பல்கலைக்கழகம் இவருக்கு என்ற பட்டத்தை வழங்கியிருப்பதாகக் குறிப்பிட்டுள்ளார். ஆனால், கடந்த 1972 ஆம் ஆண்டு முதல் கடந்த 2000 ஆம் ஆண்டு வரையிலான பட்டியலில் இவரது பெயர் இடம் பெறவில்லை. இதனால் இந்தப் பட்டத்தை இவர் பெற்றிருக்க முடியாது என்ற சர்ச்சையும் கிளம்பியுள்ளது. இது குறித்து பெர்ன்ஹீமின் தகவல்தொடர்பாளரான மதகுரு

மோச்சி லேவின் ஊடகத்திற்கு அளித்த பேட்டியில், பெரிய குரு இந்தப் பிரச்சினைகளால் மனம் நொந்து போய் உள்ளார். அடுத்த வாரம் இந்தப் பிரச்சினைகள் குறித்துப் பேட்டி வெளியிடுவார் என்று தெரிவித்துள்ளார். பெர்ன்ஹீம் பிரான்சில் உயர் குருவாக கடந்த 2008ஆம் ஆண்டில் தேர்ந்தெடுக்கப்பட்டார். இவரது பதவிக்காலம் ஏழுமாதங்கள் ஆகும். இவரை சிறந்த அறிஞராக சமயத்துறையில் பலரும் போற்றி வந்தனர்.

அமெரிக்காவில் சிக்கனம்; இரட்டை கோபுர வடிக்கு தாமதம்

உலக பொருளாதார வீழ்ச்சியினால் பாதிக்கப்பட்டுள்ள அமெரிக்க அரசாங்கமும், இந்த வருட பட்ஜெட்டில் சிக்கன நடவடிக்கைகளை அறிவித்துள்ளது. அமெரிக்க அதிபர், பராக் ஒபாமாகூட், தன் சம்பளத்தைக் குறைத்துக் கொண்டுள்ளார். இந்த நிலைமை, அமெரிக்க அரசின் சட்ட நடவடிக்கைகளைக் கூடப் பாதிக்கும்போல் தெரிகின்றது.

கடந்த 2001 ஆம் ஆண்டு, செப்டெம்பர் மாதம் 11ஆம் திகதி, அல் கொய்தா தீவிரவாதிகளால், அமெரிக்காவின் இரட்டைக் கோபுர வர்த்தக மையம் விமானத் தாக்குதலில் அழிக்கப்பட்டன. 3000-இற்கும் மேற்பட்டோர் இந்தத் தாக்குதலில் உயிரிழந்தனர். ஏராளமான பொருட்சேதமும் ஏற்பட்டது.

இந்தத் தாக்குதலில் ஈடுபட்டோருக்கு உதவி புரிந்ததாகக் கூறப்பட்ட ஓசாமா பின்லேடனின் மருமகன் சுலைமான் அபு கைத் அமெரிக்காவால் கைது செய்யப்பட்டு காவலில் வைக்கப்பட்டுள்ளார். தனக்கும், இந்தத் தாக்குதலுக்கும் தொடர்பில்லை என்று அவர் சென்ற மாதம் மறுத்துள்ளபோதிலும், அவர் மீது விசாரணைகள் இன்னும் முடியவில்லை.

இந்நிலையில் நேற்று முன்தினம் நியூயோர்க் நீதிமன்றத்தில் சுலைமான் ஆஜர்படுத்தப்பட்டார். ஆனால், பட்ஜெட் சிக்கன நடவடிக்கைகள் காரணமாக, அரசாங்க சட்டத்தரணிகள் இந்த வழக்கை வாதிட, இன்னும் ஒரு வருட காலம் ஆகலாம் என்று அவருக்குத் தெரிவிக்கப்பட்டுள்ளது.



மியான்மரின் யங்கூனில் நடைபெற்ற ஜனநாயகத்துக்கான தேசிய லீக் கட்சி நிகழ்ச்சியில் பங்கேற்க வந்த அக்கட்சியின் தலைவர் ஆங் சான் சூச்சி.

பறவைக்காய்ச்சலால் பாதிக்கப்பட்டோர் சீனாவில் 21 ஆக அதிகரிப்பு



சீனாவில் பறவைக் காய்ச்சலால் பாதிக்கப்பட்டோர் எண்ணிக்கை 21 ஆக உயர்ந்துள்ளது. சீனாவின் கிழக்கு மாகாணங்களில் பறவைக் காய்ச்சல் ஏற்பட்டு 6 பேர் உயிர் இழந்தனர். இதன் பாதிப்புக்கு ஆளானோர் கண்டுபிடிக்கப்பட்டு மருத்துவமனையில் அனுமதிக்கப்பட்டு தீவிர சிகிச்சை அளிக்கப்படுகிறது. மேலும், இந்தக் காய்ச்சல் பரவாமல் இருக்க ஆயிரக்கணக்கான கோழிகள், பறவைகள் கொல்லப்பட்டதுடன், ஹாங்காய் நகரிலுள்ள மார்க்கெட்டுகள் மூடப்பட்டன. இதற்கிடையில் பறவைக் காய்ச்சல் தாக்குதலுக்கு ஆளானோர் எண்ணிக்கை நேற்று முன்தினம் 21 ஆக உயர்ந்தது. இருப்பினும் சீன அரசு எடுத்துவரும் தடுப்பு நடவடிக்கைகளை உலக சுகாதார இயக்கம் பாராட்டியது. இதனால் மக்கள் பீதியோ, பதற்றமோ கொள்ள தேவையில்லை என அதன் பிரதிநிதி மிக்கேல் ஒலேரி கூறினார்.

ஈரானில் பயணம் செய்ய சவுதி தூதரக அதிகாரிக் குத்தடை



ஈரான் மற்றும் சவுதி அரேபியா நாடுகள், இஸ்லாம் மதத் தலைமையைப் பின்பற்றினாலும், அரசியல் கண்ணோட்டங்களில் இரு நாடுகளும் மாறுபட்டவை. அமெரிக்க அரசினை எதிர்க்கும் ஈரான், சவுதி அரசை அமெரிக்காவின் ஆதரவாளர் என விமர்சிக்கின்றது. தற்போது, சிரியாவில் நடக்கும் உள்நாட்டுப் பிரச்சினைகளும், பஹ்ரைன் நாட்டின் போராட்டங்களும் இவ்விரு அரசின் உறவுகளைக் கடினமாக்குகின்றன. இதனை மேலும் பிரச்சினைக்கு உள்ளாக்கும் விதத்தில் ஒரு சம்ப

வம் ஈரானில் நடந்துள்ளது. கடந்த மார்ச் மாதம் 14ஆம் திகதி, ஈரானின் தலைநகர் டெஹ்ரானில் சவுதி அரசின் தூதரக அதிகாரி ஒருவர் மதுபோதையில் காரை ஓட்டி விபத்தை ஏற்படுத்தியதில் ஒருவர் கொல்லப்பட்டார். மற்றொருவருக்குக் காயம் ஏற்பட்டது. அவர் மதுபோதையில் இருந்தமை சோதனையில் தெரியவந்தது. காரிலிருந்து மது பாட்டில்கள் கைப்பற்றப்பட்டதாகவும் தெரிவிக்கப்பட்டுள்ளது. ஈரான் நாட்டில் மது அருந்துவது சட்டப்படி குற்றமாகக் கருதப்படுகின்றது. இதுகுறித்து, சவுதி அரசுக்குத் தெரியப்படுத்தப்பட்டபோது அந்த அரசு இதனை மறுத்ததோடு, எதிர்பாராமல் ஏற்பட்ட சாலை விபத்து என்று அந்தச் சம்பவம் பற்றிக் குறிப்பிட்டுள்ளது. அயல்நாட்டுத் தூதரக அதிகாரிகளுக்கு விதிவிலக்கு உண்டு என்ற போதிலும், அவர்கள் தாங்கள் வசிக்கும் நாட்டின் விதிமுறைகளைப் பின்பற்றவேண்டும் என்று ஈரான் அரசின் நாடாளுமன்ற பாதுகாப்பு அதிகாரி தெரிவித்தார். மேலும் சவுதியின் அதிகாரிக் கு ஈரானில் பயணம் செய்யத் தடை விதிக்கப்பட்டிருப்பதாகவும் அவர் கூறினார்.

எரிபொருள் விநியோகம் நிறுத்தம்; பருத்தித்துறை சாலைக்கு நெருக்கடி

(திருநெல்வேலி)
யாழ்ப்பாணம் மற்றும் பருத்தித்துறை சாலைகளுக்கான பேருந்துகளுக்கு கடன் அடிப்படையில் எரிபொருள் வழங்குவதைப் பெற்றோலியக் கூட்டுத்தாபனம் இடைநிறுத்தியுள்ளதாகத் தெரியவந்துள்ளது. ஏற்கனவே வழங்கப்பட்ட எரிபொருளுக்கான பணத்துக்கு வழங்கப்பட்ட காசோலையை வங்கியில் வைப்பிலிட்டபோது பணம் இல்லாமல் அவை திரும்பியமை

யினாலேயே பெற்றோலியக் கூட்டுத்தாபனம் இந்த நடவடிக்கையை மேற்கொள்ள வேண்டிய நிர்ப்பந்தம் ஏற்பட்டுள்ளதாகத் தெரிகிறது. இதனால் பல இ.போ.ச. பேருந்துகள் பல நேரக்குக் கூட்டுறவுச் சங்கத்திற்குச் சொந்தமான எரிபொருள் நிரப்பு நிலையங்களில் டீசலை நிரப்பிக்கொள்வதைக் காணக்கூடியதாகவுள்ளது. இது சம்பந்தமாக இ.போ.ச. வடபிராந்திய பிரதான முகாமை

யாளரிடம் கேட்டபோது, பெற்றோலியக் கூட்டுத்தாபனத்திடமிருந்து இ.போ.ச. சாலைகளுக்கு எரிபொருள் கிடைப்பதாகவும், அவை வழங்குவதற்குத் தாமதமாகும் நேரத்தில் மட்டும் எரிபொருளை வெளியே நிரப்பு நிலையங்களில் பெற்றுக்கொள்வதாகவும், இது நாடு முழுவதிலும் உள்ள இ.போ.ச. சாலைகளில் இடம்பெறும் சம்பவம் எனவும் தெரிவித்தார். (137)



பருத்தித்துறை தேசிய சேமிப்பு உதவி முகாமையாளர் வே.மணிமாறன் பருத்தித்துறை-மாவட்ட நீதிபதி திருமதி ஸ்ரீநிதி நந்தசேகரன் முன்னிலையில் அகில இலங்கை சமாதான நீதவானாகச் சத்தியப் பிரமாணம் செய்கிறார். (01)

கிளி. உதிரவேங்கை ஆலயக் காணியை நிர்வாகத்திடம் பெற்றுக்கொடுக்க ஏற்பாடு



கிளிநொச்சி தொண்டமான் நகர் உதிரவேங்கை வைரவர் கோவில் காணிப் பிணக்குத் தொடர்பில் ஆலய பரிபாலண சபையினரும் பிரதேச மக்கள் அமைப்புகளும் நாடாளுமன்ற உறுப்பினரும் குழுக்களின் பிரதித்தலைவருமான முருகேசு சந்திரகுமாரின் கவனத்திற்கு கொண்டு வந்தமையினை அடுத்து, அக்காணியினை ஆலய நிர்வாகத்திடம் பெற்றுக்கொடுக்க நடவடிக்கை எடுத்துள்ளார். அந்த வகையில் முதற்கட்ட நடவடிக்கையாக நாடாளுமன்ற உறுப்பினர் சந்திரகுமாரினால் ஆலயக் காணி பிணக்குத் தொடர்பில் விரிவான ஆதாரங்களுடன் ஜனாதிபதியின் கவனத்திற்கு கொண்டு வரப்பட்டுள்ளது. (29)

முஸ்லிம்கள் மீதான வன்முறையை பார்த்துக்கொண்டிருக்க முடியாது

(கொழும்பு)
முஸ்லிம் மக்கள் இழிவுபடுத்தப்பட்டால் நாம் தொடர்ந்தும் பார்த்துக் கொண்டிருக்க முடியாது என்று கூட்டமைப்பின் நாடாளுமன்றக் குழுவின் தலைவர் இரா.சம்பந்தன் தெரிவித்தார். முஸ்லிம் சகோதரர்கள் வீதிகளில் துன்புறுத்தப்பட்டால் அல்லது குண்டர்களால் தாக்கப்பட்டால் அல்லது அவர்களின் பள்ளிவாசல்கள் தாக்கப்பட்டால் நாம் அக்கறையற்றுப் பார்த்துக்கொண்டு இருக்கமுடியாது என்று தமிழ்த் தேசியக் கூட்டமைப்பு தெரிவித்துள்ளது.

சக சிறுபான்மையினர் என்ற வகையில் தமிழ் மக்கள் முஸ்லிம் சகோதரர்கள், சகோதரிகள் ஆகியோரின் பாதுகாப்பற்ற தன்மை அச்சம் மற்றும் பதற்றம் ஆகியன குறித்து வேதனை அடைந்துள்ளோம் என்றும் அவர் தெரிவித்தார். நாடாளுமன்றத்தில் நேற்று விசேட கூற்றொன்றைவிடுத்து உரையாற்றும் போதே இரா.சம்பந்தன் இவ்வாறு தெரிவித்தார். அங்கு அவர் தொடர்ந்து உரையாற்றுகையில்,

முஸ்லிம் மக்கள் இந்நாட்டில் சரித்திரரீதியாக வாழ்ந்து வருபவர்கள் மற்றும் நாட்டின் அபிவிருத்திக்காக மிகப்பெரும் பங்களிப்பை பல நூற்றாண்டுகளாக செய்துவந்துள்ளார்கள். அவர்கள் தங்களுக்கென தனித்துவமான பாரம்பரிய பழக்கவழக்கங்கள், உணவு மற்றும் உடைகளை கொண்டுள்ளார்கள் என்றும் அவர் தெரிவித்தார்.

கருணாநிதியை...

களத்திற்கு அனுப்பிவைக்கப்பட்ட குறிப்பில் இந்த விடயம் குறிப்பிடப்பட்டுள்ளது. விடுதலைப் புலிகள் 1989 ஆம் ஆண்டில் தமிழகத்தில் ஆயுத வன்முறைகளை வெடிக்கச் செய்வோம் எனவும் போதியளவு ஒத்துழைப்பு வழங்காவிட்டால் வன்முறைகளில் ஈடுபடுவோம் எனவும் எச்சரிக்கை விடுக்கப்பட்டிருக்கலாம் என்றும் தெரிவிக்கப்படுகிறது. அத்துடன் விடுதலைப் புலிகளுக்கான உதவிகளை கருணாநிதி அதிகளவில் வழங்கியுள்ளதாகக் குறிப்பிடப்படுகிறது. குறிப்பாக தமிழீழம் தொடர்பான கடுமையான வாதத்தை கருணாநிதி பின் பற்றியதாகத் தெரிவிக்கப்படுகிறது. விடுதலைப் புலிகள் அமைப்பின் மதியுரைஞர் அன்ரன் பாலசிங்கத்துடன் நடைபெற்ற சந்திப்பினைத் தொடர்ந்து கருணாநிதி ஏனைய ஆயுதக் குழுக்களை உதாசீனம் செய்து, புலிகளுக்கு கூடுதல் ஒத்துழைப்பு வழங்கியதாக அமெரிக்க அதிகாரிகள் தெரிவித்துள்ளனர்.

அடம்பிடிக்கும்...

குழுவினரிடம் ஈழமக்கள் ஜனநாயகக் கட்சியின் தூதுக்குழுவினர் கோரிக்கை விடுத்துள்ளனர். நேற்று மாலை யாழ். விஜயம் செய்த இந்திய நாடாளுமன்ற உறுப்பினர்களைக் கொண்ட தூதுக்குழுவினரை ஈழமக்கள் ஜனநாயகக் கட்சியின் தூதுக்குழுவினர் சந்தித்து உரையாடினர்.

யுத்தத்திற்குப் பிந்திய வடக்கில் சமாதான நல்லெண்ண குழுவை உருவாக்குவதிலும் யுத்தத்தால் பாதிக்கப்பட்ட மக்களின் வாழ்வாதாரத்துக்கும் வடபகுதி அபிவிருத்திக்கும் தொடர்ந்தும் பங்களிப்புச் செய்துவரும் இந்திய அரசுக்கு ஈழமக்கள் ஜனநாயகக் கட்சியின் தூதுக்குழுவினர் நன்றி தெரிவித்தனர்.

குறிப்பாக யாழ். அச்சுவேலி தொழில்பேட்டை அபிவிருத்திக்கும், யாழில் அமைக்கப்பட விருக்கும் கலாசார நிலையத்திற்கும் இந்திய அரசின் உதவி அளப்பெரியது என்றும் யுத்தத்தால் பாதிக்கப்பட்ட மக்களுக்கான வாழ்வாதார உதவிகள் மாணவர்களுக்கான உதவி மற்றும் இந்திய வீட்டுத்திட்டம் மற்றும் ரயில் பாதை புனரமைப்புத்திட்டம் உட்பட அனைத்து உதவித் திட்டங்களுக்கும் இந்திய அரசு வழங்கி

மதவாத...

வியலாளர்களுக்கு எதிரான எண்ணற்ற கொலைகள், ஆட்கடத்தல்கள், தாக்குதல்களை அதிகாரிகள் தடுக்க இயலாதுள்ளது. இவ்வாறான நிலையில் இலங்கையின் மனித உரிமைகள் நிலையில் முன்னேற்றம் ஏற்படவேண்டும் என்றும் அவர் சுட்டிக்காட்டியுள்ளார்.

வடகடல்...

அமைந்துள்ள அமைச்சின் கேட்போர் கூடத்தில் மேற்படி விடயம் தொடர்பிலான கலந்துரையாடல் நேற்று இடம்பெற்றது. இதன்போது, வடகடல் நிறுவனத்தின் கீழான லுணுவில், வீரவில், மற்றும் குருநகர் பகுதிகளில் உள்ள மீன்வலை உற்பத்தி தொழிற்சாலைகளினது தொழிற்துறை நடவடிக்கைகள் தொடர்பில் துறைசார்ந்தோரிடம் அமைச்சர் கேட்டறிந்து கொண்டார்.

இதனிடையே வீரவில் மற்றும் லுணுவில் உற்பத்தி தொழிற்சாலைகளினது முதலாம் காலாண்டிற்குரிய கணக்கு விபரங்கள் தொடர்பில் கவனம் செலுத்திய அமைச்சர் குறித்த கணக்கு விபரங்களில் தமக்கு திருப்தி இல்லையென்றும் இதுவிடயம் தொடர்பில் கவனம் செலுத்திய அதேவேளை, எதிர்காலத்தில் உரியமுறையில் கணக்கு அறிக்கை சமர்ப்பிக்க வேண்டுமென்று துறைசார்ந்தோருக்கு பணிப்புரை விடுத்தார். குறித்த தொழிற்சாலைகளின் ஊடான மூலப்பொருட்களின் கொள்வனவு, உற்பத்தி மற்றும் அவற்றின் சந்தைவாய்ப்பு தொடர்பில் அவதானம் செலுத்தியதுடன், எதிர்காலத்தில் வடகடல் நிறுவனத்தினது உற்பத்திகளை அதிகரித்து மேம்படுத்துவது குறித்தும் விரிவாக கேட்டறிந்து கொண்டார்.

ஏற்கனவே திறைசேரியூடாக 50 மில்லியன் ரூபா பெறப்பட்டுள்ள நிலையில் மேலும் 35 மில்லியன் ரூபா வடகடல் நிறுவனத்தின் அபிவிருத்தி மற்றும் மேம்பாட்டிற்காக பெறப்படவுள்ளதாக சுட்டிக்காட்டிய அமைச்சர், இதனூடாக இந்நிறுவனத்தின் கீழான தொழிற்சாலைகளின் உற்பத்திகளை அதிகரிப்பது மட்டுமன்றி நிறுவனத்தை இலாபமீட்டும் நிறுவனமாக மாற்றியமைப்பதுடன் துறைசார்ந்தோரது வாழ்வாதாரத்தை மேம்படுத்தும் வகையில் அனைவரும் ஒன்றிணைந்து பங்களிக்க வேண்டுமெனக் கேட்டுக்கொண்டார்.

வரும் உதவிகளுக்கு இத்துக்குழுவினர் தமது நன்றிகளைத் தெரிவித்தனர்.

மேலும் இந்திய மீனவர்கள் வடபகுதி கடற்பரப்பில் எல்லை தாண்டி நுழைந்து தடைசெய்யப்பட்ட நோலர் படகு மூலம் மீன்பிடி நடவடிக்கையில் ஈடுபடுவதால் தீவகத்தில் உள்ள கடற்ொழிலாளர்களின் வாழ்வாதாரம் மிகமோசமாகப் பாதிக்கப்படுவதாகவும் இதனைத்தடுத்து நிறுத்தவேண்டும். என்றும் இந்திய நாடாளுமன்ற உறுப்பினர்களிடம் எடுத்து விளக்கப்பட்டதாகவும் தெரிவிக்கப்படுகிறது.

மேலும் நெடுந்தீவுப் பிரதேச மக்களின் நலன்கருதி பயணிகள்

படகுகள் இரண்டைத் தந்து உதவும் படியும், இரு பஸ்வண்டிகள மற்றும் குடிநீர் சுத்திகரிக்கும் தொகுதிகளைத் தந்து உதவும் படியும் இந்தியக் குழுவினரிடம் கோரிக்கை முன்வைக்கப்பட்டிருக்கிறது.

ஊர்காவற்றுறைப் பிரதேச சபைத் தவிசாளர் ஜெயகாந்தன், நெடுந்தீவுப் பிரதேச சபைத் தவிசாளர் தானியேல் றெக்கியன், யாழ். மாநகர மேயர் யோகேஸ்வரி பற்குணராசா ஆகியோர் அடங்கிய தூதுக்குழுவினர் இந்திய நாடாளுமன்ற உறுப்பினர் குழுவுடன் விசேட பேச்சுவார்த்தையை நடாத்தினர்.

தமிழ்மொழியில்...

தலைப்பில் 7 ஆவது உறுப்புரைக்கு அமைய தமிழ் மற்றும் சிங்கள மொழியில் தேசிய கீதத்தைப் பாடுவதற்கு வழங்கப்பட்டிருக்கிறது.

எனினும் இருமொழி கலந்த தேசிய கீதம் ஒன்றை உருவாக்கும் யோசனை ஒன்றை அண்மையில் அமைச்சர் வாசுதேவநாணயக்கார முன்வைத்திருந்தார்.

ஆனால் அந்த யோசனைக்கு ஜனாதிபதியோ அல்லது வேறு எந்தத் தரப்பினரோ இதுவரை அது குறித்து எந்தவித கருத்துக்களையும் முன்வைக்கவில்லை என்று அமைச்சர் வாசுதேவாவின் ஊடகச் செயலாளர் மோகன் தெரிவித்தார்.

கீரிமலைக்...

அடுத்து அவர்கள் காங்கேசன்துறை பொலிஸாருக்கு தகவல் கொடுத்ததை அடுத்து பொலிஸார் ஸ்தலத்திற்கு விரைந்து சடலத்தை மீட்டதாகத் தெரியவருகின்றது.

குறித்த சடலத்தை அடையாளம் காண்பதற்காக அந்தப் பகுதியில் உள்ள கிராமசேவகர்கள் முயற்சி மேற்கொண்டபோதும் சடலம் நேற்றுப் பிற்பகல் வரை அடையாளம் கண்டுகொள்ள முடியவில்லை எனவும் தெரியவருகின்றது.

குறித்த சடலம் பழுதடையாத நிலையில் காணப்படுவதாகவும் மேலும் தெரியவருகின்றது. சடலம் பிற்பகல் வரைகுறித்த கடற்கரைப் பகுதியில் வைக்கப்பட்டிருந்தது.

இந்த நிலையில் சடலம் அடையாளம் காண்பதற்காக பிற்பகல் யாழ். போதனா வைத்தியசாலையில் காங்கேசன்துறைப் பொலிஸாரினால் ஒப்படைக்கப்பட்டது. (பா)

தெய்வீக

இசைச் சொற்பொழிவு

திருகோணமலையில் எழுந்தருளி இருக்கும் திருக்கோணேஸ்வரப் பெருமானுக்கு நடைபெறுகின்ற மஹோற்சவத்தை முன்னிட்டு இன்று இரவு 7.00 மணிக்கு சிவநெறிக் கலாநிதி இராசையா ஸ்ரீதரன் "பாடும் மணியே இறைவனை நாடும் வழி" எனும் பொருளில் தெய்வீக இசைச்சொற்பொழிவு நிகழ்த்தவுள்ளார்.

வடகடல்...

அமைந்துள்ள அமைச்சின் கேட்போர் கூடத்தில் மேற்படி விடயம் தொடர்பிலான கலந்துரையாடல் நேற்று இடம்பெற்றது. இதன்போது, வடகடல் நிறுவனத்தின் கீழான லுணுவில், வீரவில், மற்றும் குருநகர் பகுதிகளில் உள்ள மீன்வலை உற்பத்தி தொழிற்சாலைகளினது தொழிற்துறை நடவடிக்கைகள் தொடர்பில் துறைசார்ந்தோரிடம் அமைச்சர் கேட்டறிந்து கொண்டார்.

வடகடல்...

அமைந்துள்ள அமைச்சின் கேட்போர் கூடத்தில் மேற்படி விடயம் தொடர்பிலான கலந்துரையாடல் நேற்று இடம்பெற்றது. இதன்போது, வடகடல் நிறுவனத்தின் கீழான லுணுவில், வீரவில், மற்றும் குருநகர் பகுதிகளில் உள்ள மீன்வலை உற்பத்தி தொழிற்சாலைகளினது தொழிற்துறை நடவடிக்கைகள் தொடர்பில் துறைசார்ந்தோரிடம் அமைச்சர் கேட்டறிந்து கொண்டார்.

மக்களின் தேவைகளுக்கேற்பவே அபிவிருத்தித் திட்டங்கள் முன்னெடுக்கப்படும்



மக்களின் கோரிக்கைகள் மற்றும் அவர்களின் தேவைகளுக்கேற்பவே அபிவிருத்தித் திட்டங்கள் மேற்கொள்ளப்படும் என ஈ.பி.டி.பி.யின் நாடாளுமன்ற உறுப்பினர் சில்வேஸ்திரி அலன்ரின் (உதயன்) தெரிவித்தார்.

கிராம எழுச்சி திட்டத்தின் கீழ் (புறநெடும) 44 மில்லியன் ரூபாயில் அமைக்கப்படவுள்ள வலுவெட்டித்துறை பொதுச்சந்தைக் கட்டடத் தொகுதிகளுக்கு அடிகல் நாட்டும் நிகழ்வில் பிரதம விருந்தினராகக் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

நாடாளுமன்ற உறுப்பினர் சுரேஸ் பிரேமச்சந்திரன், ஒருங்

கிணைப்புக்குழுக்களின் தலைவரும் நாடாளுமன்ற உறுப்பினருமான சில்வேஸ்திரி அலன்ரின் (உதயன்) யாழ். மாவட்டத்தில் உள்ள அனைத்து பிரதேசப்பைகள் மற்றும் நகரசபைகளுக்கு சந்தைக் கட்டடத் தொகுதியினை அமைத்துத் தருமாறு விடுத்த கோரிக்கையை நிராகரித்து, மக்களின் கோரிக்கைகள் மற்றும் அவர்களின் தேவைகளுக்கேற்பவே வீதிகள் அல்லது பொதுச் சந்தைக் கட்டடங்களாக எனத் தீர்மானிக்கப்பட்டு அபிவிருத்தித் திட்டங்கள் மேற்கொள்ளப்படும் எனத் தெரிவித்தார்.

சந்தைக் கட்டடத் தொகுதியினை இப்பிரதேச மக்கள் சரியான வகையில் பயன்படுத்தி பயனடைய வேண்டும் எனக் கேட்டுக்கொண்டார்.

இந்நிகழ்வில் நாடாளுமன்ற

உறுப்பினர் சுரேஷ் பிரேமச்சந்திரன், யாழ்.மாவட்ட உதவி உள்நூராட்சி ஆணையாளர் கொன்ரக்சல் ஐக்கில், வல்வெட்டித்துறை நகரசபைத்தலைவர், வல்வெட்டித்துறை எதிர்க்கட்சி உறுப்பினர்களான தெய்வேந்திரம், திருமதி.கைலாயினி, வல்வெட்டித்துறை நகரசபை செயலாளர் ஆகியோர் கலந்து கொண்டனர்.

விபத்தில் சிக்கிய இளைஞன் பலி

(மட்டக்களப்பு)

மோட்டார் சைக்கிள் மின்கம்பத்துடன் மோதியதால் மோட்டார் சைக்கிளைச் செலுத்திச் சென்ற இளைஞர் ஸ்தலத்திலேயே பலியாகியுள்ளார். மோட்டார் சைக்கிளின் பின்னால் அமர்ந்திருந்த 12 வயதுச் சிறுவன் பலத்த காயங்களுக்குள்ளான நிலையில் மட்டக்களப்பு போதனாவைத்தியசாலையின் அவசரசிகிச்சை பிரிவில் அனுமதிக்கப்பட்டுள்ளார். இந்தச் சம்பவம் கிராம பிரதேசத்தில் நேற்று

செவ்வாய்க்கிழமை இரண்டு மணியளவில் இடம் பெற்றுள்ளது. கொல் லப்பட்ட வரான சதாசிவம் சத்தியபாபுவயது 19 என்பவரது சடலம் தற்சமயம் சந்திவெளி பிரதேச வைத்தியசாலையில் வைக்கப்பட்டுள்ளது. இது தொடர்பான மேலதிக விசாரணைகளை பொலிஸார் மேற்கொண்டு வருகின்றனர்.

மீனுக்கு விலை குறைப்பு

பண்டிகைக் காலங்களை முன்னிட்டு இலங்கை மீனவர் சங்கத்தினால் மீன்களின் விலை குறைக்கப்பட்டுள்ளதாக அச்சங்கத்தின் தலைவர் மஹில் சேனாரத்ன தெரிவித்துள்ளார். நேற்றுக் கொழும்பில் இடம் பெற்ற ஊடகவியலாளர் சந்திப்பின் போதே அவர் இதனைத் தெரிவித்தார்.

சந்தைகளிலுள்ள உடனடி மீன் வகைகளின் விலைகள் குறிப்பிட்டளவு குறைக்கப்பட்டுள்ளன. இதேவேளை இலங்கை மீனவ சங்கத்தினால் தயாரிக்கப்படும் தகரத்தில் அடைக்கப்பட்டுள்ள மீன்களுக்கான விலையும் குறைக்கப்பட்டுள்ளதாக அவர் குறிப்பிட்டார்.

கென்யாவில் இலங்கைப் படகு மீட்பு

ஆழ் கடலில் கவிழ்ந்து கென்யா கடலிலுள்ள பேர்தீவுக்கு அடித்து செல்லப்பட்ட இலங்கை மீன்பிடிப் படகொன்றை கென்யா பொலிஸார் மீட்டுள்ளனர். இந்தப் படகு கடலில் மிதப்பதை கண்ட மீனவர்கள் கடந்த வாரம் கென்யாப் பொலிஸாருக்கு அறிவித்தனர். இந்தப்படகு கடலில் கவிழ்ந்திருக்க வேண்டும் எனக் கிழக்கு லாமு பொலிஸ் அதிகாரி கூறினார். இது பற்றி இன்ரபோலுக்கு அறிவிக்கப்பட்டுள்ளது எனவும் அவர் கூறினார்.

இது ஆழ்கடல் மீன் பிடிப் படகு ஆகும். படகு எதுவும் கடத்தப்பட்டதாகவோ அல்லது கவிழ்ந்ததாகவோ பொலிஸாருக்கு அறிவிக்கப்படவில்லை என பொலிஸ் அதிகாரி தெரிவித்தார்.

மும்பை இந்தியன்ஸ் அணி 44 ஓட்டங்களால் வெற்றி



ஐ.பி.எல். கிரிக்கெட் தொடரில் மும்பை இந்தியன்ஸ் அணி 44 ஓட்டங்களால் வெற்றியீட்டியுள்ளது.

ஐ.பி.எல். கிரிக்கெட் போட்டியின் 10 ஆவது லீக் போட்டி நேற்று இரவு 8.00 மணிக்கு மும்பை வான்கடே மைதானத்தில் தொடங்கியது. இதில் மும்பை இந்தியன்ஸ் - டில்லி டேர்டெவில்ஸ் அணிகள் மோதின.

நாணயச் சுழற்சியில் வென்ற மும்பை அணி துடுப்பாட்டத்தை தெரிவு செய்தது. ரிக்கி பொண்டிங்-சச்சின் தொடக்க ஆட்டக் காரர்களாக களம் இறங்கினார்கள். பொண்டிங் ஓட்டம் ஏதும் எடுக்காமல் ஆட்டமிழந்து வெளியேறினார். சச்சின் ஒரு ஓட்டம் எடுத்த நிலையில் ஆட்டமிழந்தார்.

3 ஆவது விக்கெட்டுக்கு தினேஷ் கார்த்திக்-ரோகித் சர்மா ஜோடி சேர்ந்தனர். இருவரும் டெல்லி அணியின் பந்து வீச்சை விளாசித் தள்ளினார்கள். குறிப்பாக தினேஷ் கார்த்திக் ஆட்டத்தில் அனல் பறந்தது. அவர் 29 பந்தில் அரைச்சதம் கடந்தார். தொடர்ந்து விளையாடிய கார்த்திக் 48 பந்தில் 86 ஓட்டங்கள் குவித்து ஆட்டம் இழந்தார். அதில் 2 ஆறு ஓட்டங்களையும், 14 நான்கு ஓட்டங்களும் அடங்கும்.

3ஆவது விக்கெட்டுக்கு இருவரும் சேர்ந்து 131 ஓட்டங்களைக் குவித்தனர். அடுத்து களம் இறங்கிய பொல்லார்டு 13 ஓட்டங்களிலும், ராய்டு 24 ஓட்டங்களிலும், ஆட்டமிழந்தார்கள். சர்மா 50 பந்தில் 74 ஓட்டங்கள் குவித்து ஆட்டமிழக்காமல் இருந்தார். அவர் 5 ஆறு ஓட்டங்கள் அடித்து ரசிகர்களுக்கு விருந்து படைத்தார். குறிப்பிட்ட 20 ஓவரில் 5 விக்கெட் இழப்பிற்கு மும்பை இந்தியன்ஸ் அணி 209 ஓட்டங்கள் குவித்தது. இந்த ஐ.பி.எல். போட்டியில் 200 ஓட்டங்களை கடந்த முதல் அணி மும்பை இந்தியன்ஸ் அணியாகும்.

தொடர்ந்து துடுப்பெடுத்தாடிய டில்லி டேர்டெவில்ஸ் அணி 20 ஓவர்களில் அனைத்து விக்கெட்டுக்களையும் இழந்து 165 ஓட்டங்களையே பெற்றது.

பாதைமாற்றக் கலந்துரையாடல்

யாழ்.நகருக்கு உட்பட்ட வீதிகளில் போக்குவரத்து நெருக்கடிக்கு உட்படுவதால் மக்களின் தேவை காரணமாக ஒரு வழிப்பாதையாக மாற்றம் செய்வது தொடர்பில் (டிப்போவிற்றும், நவீன சந்தைக்கும் இடைப்பட்ட வீதியான) வைரவர் கோவில் வீதியை ஒருவழியாக மாற்றுவது தொடர்பான கலந்துரையாடல் இன்று பிற்பகல் 3.00 மணிக்கு மாநகர முதல்வர் திருமதி யோகேஸ்வரி பற்குணராசா தலைமையில் முதல்வர் அலுவலக மாநாட்டு மண்டபத்தில் நடைபெறவுள்ளது.

அணு உலை அருகில் புகம்பம்; ஈரானில் முப்பது பேர் பலி

ஈரானின் ஒரேயொரு அணு ஆலை அமைந்துள்ள புஷேர் நகருக்கு அருகே ஏற்பட்ட ஒரு புகம்பத்தில், குறைந்தபட்சம் 30 பேராவது இறந்துபோனதுடன், 800 பேர் காயமடைந்திருக்கிறார்கள். அந்த புகம்பத்தின் மையம் நகருக்கு தென்கிழக்கே 100 மைல் தூரத்தில் நிலைகொண்டிருந்தது என்றும், அதன் வீரியம் 6.3 என்றும் அமெரிக்க நில

வியல் ஆய்வு மையம் கூறியுள்ளது. அணு ஆலை பழுதடைய வில்லை என்று இரானிய தொலைக்காட்சியில் தோன்றிய புஷேரின் ஆளுநர் கூறினார். அந்தப் பகுதியில் பத்தாயிரம் பேர் வாழ்வதாக ஈரானிய செம்பிறைச் சங்கம் கூறியுள்ளது. பாதிப்புக்களை கணிப்பிட அவர்கள் குழு ஒன்றை அங்கு அனுப்பியுள்ளனர்.

யாழ்.வடகடல் நிறுவனத்திற்கு இன்று இந்தியக்குழு விஜயம்

யாழ்.வந்துள்ள இந்திய நாடாளுமன்றக் குழுவின் இன்று குருநகரில் அமைந்துள்ள வடகடல் நிறுவனத்திற்கு விஜயம் செய்து தொழில் திட்டங்களைப் பார்வையிடவுள்ளனர்.

யாழ்ப்பாணம் மகேந்திர நகரில் (மகேந்திரபுரம்) அமைந்துள்ள இந்திய வீட்டுத்திட்டத்தின் கீழ் அமைக்கப்பட்ட வீடுகளைப் பார்வையிட உள்ளதுடன், இந்திய வீட்டுத்திட்டத்தின் 2 ஆம் கட்டத்தின் கீழ் எழுதுமட்டு வாளில் நிர்மாணிக்கப்படும் வீடுகளை பார்வையிடவும் உள்ளனர்.

அத்துடன், இந்திய அரசின் நிதியுதவியில் (இலங்கை ரூபா 220 மில்லியனில்) புனரமைக்கப்பட்டு வரும் அச்சவேலி கைத் தொழிற்பேட்டையின் உட்கட்டுமான வேலைகளில் காணப்படும் முன்னேற்றத்தை பார்வையிடவுள்ளதுடன் குருநகர் வடகடல் வலைத்தொழிற்சாலைக்கு விஜயம் செய்யவுள்ளனர்.

இந்தத் திட்டம் இந்திய அரசின் நிதியுதவியுடன், (இலங்கை ரூபா 162 மில்லியன்) புனரமைக்கப்படுகின்றது.

அத்துடன், இந்திய அரசால் நடைமுறைப்படுத்தப்படும் கே.கே.எஸ் துறைமுகம் ஆழப்படுத்தும் திட்டத்தின் 3ஆம் கட்டத்தையும் அவர்கள் பார்வையிடுவர். கிளிநொச்சி மாவட்டத்தில் முன்னெடுக்கப்படும் இந்திய வீட்டுத்திட்டத்தை பார்வையிட, பளை அருகே உள்ள சோரன் பற்று கிராமத்துக்கான உயர்மட்ட தூதுக்குழு எதிர்வரும் 11ஆம் திகதி விஜயம் செய்யும்.

அத்துடன், முல்லைத்தீவு புதுக்குடியிருப்பு பிரதேச செயலக பிரிவிலுள்ள சுதந்திரபுரத்தில் முன்னெடுக்கப்படும் இந்திய வீட்டுத்திட்டத்தினையும் உயர்

மட்ட தூதுக்குழுவின் பார்வையிடுவர்.

அதனைத் தொடர்ந்து, இந்தியத் துணைத்தூதரகம் மற்றும் இலங்கை வர்த்தக சம்மேளனங்களின் இணையத்தினர் இணைந்து கிளிநொச்சி முல்லைத்தீவு மாவட்ட வர்த்தகர்களுக்கு அவர்களின் சேதமடைந்த வர்த்தக நிலையங்களை புனரமைப்பதற்கு உதவி வழங்கும் முகமான காசோலைகள் வழங்கும் நிகழ்வு கிளிநொச்சி கூட்டுறவு மாநாட்டு மண்டபத்தில் நடைபெறும்.

அதேவேளை, கிளிநொச்சி அறிவியல்நகரில் யாழ்ப்பாண பல்கலைக்கழகத்தின் இயந்திரவியல் பீடம் மற்றும் விவசாய பீடத்தின் திறன் விருத்தித்துறைக்கான கட்டுமானப்பகுதிக்கும் உயர்மட்ட தூதுக்குழுவின் விஜயம் மேற்கொள்ளவுள்ளதாகவும் இலங்கைக்கான இந்திய துணைத்தூதரகம் அறிவித்துள்ளது.

அதேவேளை, கிளிநொச்சி அறிவியல்நகரில் யாழ்ப்பாண பல்கலைக்கழகத்தின் இயந்திரவியல் பீடம் மற்றும் விவசாய பீடத்தின் திறன் விருத்தித்துறைக்கான கட்டுமானப்பகுதிக்கும் உயர்மட்ட தூதுக்குழுவின் விஜயம் மேற்கொள்ளவுள்ளதாகவும் இலங்கைக்கான இந்திய துணைத்தூதரகம் அறிவித்துள்ளது.

அத்துடன், முல்லைத்தீவு புதுக்குடியிருப்பு பிரதேச செயலக பிரிவிலுள்ள சுதந்திரபுரத்தில் முன்னெடுக்கப்படும் இந்திய வீட்டுத்திட்டத்தினையும் உயர்

நெடுந்தீவிலும் "திவினெகும்" சந்தை

(நெடுந்தீவு)

நெடுந்தீவில் சமுர்த்தி அதி காரசபையின் அனுசரணையுடன் நடத்தப்படும் வாழ்வின் எழுச்சி விற்பனைச் சந்தை நெடுந்தீவு பிரதேச செயலகம் முன்பாக நேற்றுப் பிரதேச செயலர் ஆழ்வாப்பிள்ளை சிறி தலைமையில் இடம் பெற்றது.

இந்நிகழ்வில் விருந்தினராகக் கலந்து கொண்டு உரையாற்றிய நெடுந்தீவுப் பிரதேச சபைத் தவிசாளரும், ஈழமக்கள் ஜனநாயகக் கட்சியின் நெடுந்தீவுப் பிரதேச இணைப்பாளருமான தானியேல் றெக்கியன், நாட்டில் ஏற்பட்டுள்ள சமாதான சூழ்நிலையின் பின்னர் எமது மக்களுக்கு நன்மைகள் மேற்கொள்ள ஏற்படுத்தப்பட்ட திட்டங்கள் ஏராளம் அந்த வகையில் உருவாக்கப்பட்ட திட்டம் தான் வாழ்வின் எழுச்சித் திட்டம். இத்திட்டம் அண்மைக் காலத்தில் ஒரு புரட்சிகரமான மாற்றத்தை நாட்டில் ஏற்படுத்தியுள்ளது. இத்திட்டமானது அண்மையில் முன்றில் இரண்டு பெரும்பா

ன்மை வாக்குகளுடன் நிறைவேற்றப்பட்டு எமது மக்களின் வாழ்வாதாரத்தை உயர்த்தும் செயற்பாடாக அமைந்துள்ளது. அந்தவகையில் வடக்குதியில் இத்திட்டத்தை நடைமுறைப்படுத்துவதற்கு எமது அமைச்சர் டக்ளஸ் தேவானந்த அயராது பாடுபட்டுக்கொண்டு இருக்கின்றார். இவ்வாறான சந்தைகள் மூலம் தம்மால் உற்பத்தி செய்யப்படும் பொருட்களை மக்கள் விற்பனை செய்வதற்கும், அறிமுகப்படுத்துவதற்கும் ஒரு வாய்ப்பு உருவாகியுள்ளதாக குறிப்பிட்டார். தொடர்ந்து விற்பனைச் சந்தையினை பிரதேச செயலாளர் ஆழ்வாப்பிள்ளை சிறி மற்றும் பிரதேச சபை தவிசாளர் தானியேல் றெக்கியன் ஆகியோர் இணைந்து திறந்து வைத்தனர். இதன்போது சமுர்த்தி முகாமையாளர் ஆனந்தராசா காண்டீபன் உடனிருந்தார். இச்சந்தை நிகழ்வு இன்றும் நாளையும் இடம்பெறவுள்ளமை குறிப்பிடத்தக்கது.

பெளத்த பிக்கு காயம்

(கொழும்பு)

சாலியவெவ பொலிஸ் பிரிவுக்குட்பட்ட விகாரை ஒன்றின் தேர்ர் ஒருவர் வெடி காயங்களுக்குள்ளான நிலையில் புத்தளம் வைத்தியசாலையில் அனுமதிக்கப்பட்டுள்ளார். இச்சம்பவம் நேற்றுக் காலை இடம்பெற்றுள்ளது.

சாலியவெவ மிலந்தகொட ரஜமஹா விகாரையைச் சேர்ந்த பிரதம தேரரான அநுராதபுரகே

சந்தம்மல என்பவரே இவ்வாறு காயங்களுக்கு உள்ளாகியுள்ளார். மிருகங்களுக்காக வைக்கப்பட்டிருந்த கட்டுத்துவக்கு வெடித்ததில் இவர் காயமடைந்திருக்கலாம் எனப் பொலிஸார் சந்தேகம் வெளியிட்டுள்ளனர். இச்சம்பவம் தொடர்பில் சாலியவெவ பொலிஸார் விசாரணைகளை மேற்கொண்டு வருகின்றனர்.